

BİOLOGIYA

Dərslik

8



Azərbaycan Respublikasının Dövlət Himni

*Musiqisi Üzeyir Hacıbəylinin,
sözləri Əhməd Cavadındır.*

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırlız!
Səndən ötrü qan tökməyə cümlə qadiriz!
Üçrəngli bayraqınla məsud yaşa!
Minlərlə can qurban oldu!
Sinən hərbə meydan oldu!
Hüququndan keçən əsgər,
Hərə bir qəhrəman oldu!

Sən olasan gülüstan,
Sənə hər an can qurban!
Sənə min bir məhəbbət
Sinəmdə tutmuş məkan!

Namusunu hifz etməyə,
Bayrağını yüksəltməyə
Cümlə gənclər müştaqdır!
Şanlı Vətən! Şanlı Vətən!
Azərbaycan! Azərbaycan!



HEYDƏR ƏLİYEV
AZƏRBAYCAN XALQININ ÜMUMMİLLİ LİDERİ

NÜŞABƏ MƏMMƏDOVA
BRİLYANT HƏSƏNOVA
LEYLA FƏTİYEVA

BİOLOGİYA

8

*Ümumtəhsil məktəblərinin 8-ci sinfi üçün
Biologiya fənni üzrə*

DƏRSLİK

Bu nəşrlə bağlı irad və təkliflərinizi
info@eastwest.az və derslik@edu.gov.az
elektron ünvanlarına göndərməyiniz xahiş olunur.
Əməkdaşlığınıza üçün əvvəlcədən təşəkkür edirik!

MÜNDƏRİCAT

I. Biologiya elmi və insan orqanizmi

1. Hüceyrədən orqanizmə.....	8
2. Canlıların nəsil ağacında insanların yeri.....	11
3. İnsanı əmək yaratmışdır	14
4. İnstinkt, düşünceli fəaliyyət və təfəkkür.....	17
5. Orqanizmimizi öyrənək	20

II. Nəzarətçi və nizamlayıcı sistemlər

Bölmə 1. Sinir sistemi

1. Canlılarda sinir sistemi	24
2. İnsanın sinir sistemi və onun reflektor funksiyası.....	26
3. Mərkəzi sinir sistemi.....	29
4. Periferik sinir sistemi.....	33
5. Hormonal sistemimiz.....	36
6. Nəzarətçi və nizamlayıcı sistemlərimizin funksiya pozğunluqları....	39

Bölmə 2. Dayaq-hərəkət aparatı

1. Bədənimizin dirəkləri.....	43
2. Hərəkət edə bilərik. Əzələlər, oynaqlar, bağlar	47
3. Həmişə hərəkət edək	51

Bölmə 3. Qan-damar sistemi

1. Daxili maye mühitimiz	56
2. Orqanizmin yorulmayan mühərriki	59
3. Damarlarımızdakı qan və onun hərəkəti	62

4. Qan qrupları. Donor olmaq həyat qurtarar	67
5. Ürək-damar sisteminin gigiyenası	69
6. Qan xəstəlikləri və qanla yoluxan xəstəliklər	72
7. Orqanizmin qoruyucu sistemi.....	74

Bölmə 4. Tənəffüs sistemi

1. Havanın insan orqanızmində keçdiyi yol.....	78
2. Ağciyərlər, tənəffüs hərəkətləri, qazlar mübadiləsi	81
3. Tənəffüs orqanlarımızı qoruyaq	84
4. Kim daha çox qaçar?	87

Bölmə 5. Həzm sistemi

1. Qida maddələri və həzm orqanları	92
2. Ağız boşluğununda həzm.....	96
3. Mədə və bağırsaqlarda həzm	99
4. Vitaminlər	103
5. Həzm orqanlarımızı qoruyaq.....	106
6. Maddələr mübadiləsi və enerji çevrilmələri	109

Bölmə 6. İfrazat sistemi

1. Bədənimizi təmizləyənlər	113
2. Böyrəklərin quruluşu, sidiyin əmələ gəlməsi	116
3. Böyrəklərimizi qoruyaq.....	119

Bölmə 7. Cinsiyyət sistemi

1. Çoxalma və çoxalma orqanları	122
2. Mayalanma. Bətnəxili inkişaf.....	125
3. Orqanizmin böyümə və inkişaf mərhələləri	128
4. Mən böyüdüm	131

Bölmə 8. Duyğu orqanlarımız

1. Duyğu orqanlarımız və analizatorlar	134
2. Görmə orqanımız	137
3. Eşitmə və müvazinət orqanı – qulaq.....	141
4. Dəri – toxunma və hissətmə orqanımızdır	145
5. Qoxu və dad orqanlarımız.....	149
6. Duyğu orqanlarının qüsurları	152

III. Orqanlar sistemlərimizi qoruyaq

1. Orqanlar sistemlərimiz nizamla çalışır	157
2. Orqan nəqli həyat verir.....	161
3. Zərərli vərdişlərə yox deyək!	164
4. Ətraf mühiti qoruyaq.....	166
5. Ətraf mühit və organizm.....	172

ŞƏRTİ İŞARƏLƏR:




Düşünün



Araşdırın



Sual və tapşırıqlar



I. Biologiya elmi və insan orqanizmi

Mövzu 1. Hüceyrədən orqanizmə



Ətrafda gördüyüümüz obyektlər müxtəlif hissələrdən təşkil olunmuşdur. Yaşadığınız mənzilin kərpiclərdən və digər tikinti materiallarının dan; avtomobilin müxtəlif hissələrdən; fiziki cisimlərin maddələrdən təşkil olduğunu bilirsiniz.


Elə isə düşünək: mürəkkəb quruluşlu canlıların, o cümlədən insanların orqanizmi nələrdən təşkil olunmuşdur?



Sxemi tamamlayın, fikirlərinizi yoldaşlarınızla müzakirə edin.

Müasir canlılar uzun süren tarixi inkişaf prosesində formalaşmışdır. Onların dörd aləmə bölündüğünü bilirsınız. Heyvanlar aləmi bir hüceyrəlilər və çox hüceyrəlilər yarımaləmində qruplaşmışdır. Çox hüceyrəli canlıların ən alisi insandır. İnsan məməlilər sinfinin primatlar dəstəsinə aiddir. Onun təşkili səviyyələri digər çox hüceyrəli canlılarda olduğu kimi dir. İnsan orqanizmi molekullar, hüceyrələr, toxumalar, orqanlar və orqanlar sistemindən təşkil olunmuşdur.

Əksər canlılarda olduğu kimi, insan orqanizminin də ən kiçik quruluş və inkişaf vahidi hüceyrədir. İnsan hüceyrəsi digər məməlilərin hüceyrə quruluşunu özündə əks etdirir. İnsanın somatik* hüceyrələrinin nüvələrində normal halda 46, yetişmiş cinsiyyət hüceyrələrinin nüvələrində isə 23 xromosom olur. Lakin insanın çoxnüvəli hüceyrələri olan eninəzolaqlı əzələ, qaraciyər və sümük iliyi hüceyrələrində xromosomların sayı daha çoxdur.




* Yunanca “soma” bədən deməkdir.

Bir hüceyrədə olan nüvələrin sayını 46-ya vurmaqla xromosomların sayını təpa bilərik.


Ali heyvanlarda rast gəlinən 4 toxuma qrupu insan orqanizmində də olur. Bir neçə toxuma növü birləşərək orqanları əmələ gətirir. Dəri, dişlər, gözlər, ürək, ağciyərlər, qaraciyər, dalaq, bağır-saqlar, mədə və s. orqanlardır. Orqanlar xarici və daxili olmaqla iki yerə ayrılır. Daxili orqanların çoxu boşluqlarda yerləşir.

Orqanlardan ürək, ağciyərlər, nəfəs borusu döş boşluğununda; mədə, qaraciyər, dalaq və s. qarın boşluğununda; baş beyin kəllə boşluğununda; bəzi orqanlar isə digər boşluqlarda yerləşir. Döş boşluğu ilə qarın boşüğünü diafraagma ayırrı.

Bir neçə orqan birləşərək ümumi funksiya yerinə yetirir və orqanlar sistemini əmələ gətirir. İnsan orqanizmində *sümük*, *əzələ*, *örtük*, *həzm*, *qan-damar*, *tənəffüs*, *ifrazat*, *cinsiyət*, *endokrin* və *sinir sistemləri* mövcuddur.




Sümük və əzələ sistemləri




Həzm sistemi




Qan-damar sistemi



Tənəffüs və ifrazat sistemləri



Sinir sistemi



Endokrin sistem

Bütün orqanlar sistemlərinin funksiyaları bir-biri ilə əlaqədar olur. Bununla da insan orqanizminin həyat fəaliyyəti müntəzəm təmin olunur.

Sinir sistemi və endokrin sistem orqanlarının işini öz aralarında əlaqələndirir. Beləliklə, insan orqanizmi vahid sistem kimi fəaliyyət göstərir. Endokrin sistemə aid olan vəzilərin hormonları qan vasitəsilə orqanlara çatdırılır və sinir sistemi ilə birlikdə onların fəaliyyətini tənzimləyir.

Faydalı nəticələr əldə etmək üçün orqanlar sistemi birlikdə fəaliyyət göstərir. Belə müvəqqəti birləşməni rus alimi Pyotr Kuzmiç Anoxin *funktional sistem* adlandırmışdır.




1. Oxlardan istifadə edərək insanın göstərilən orqanlarında üstünlük təşkil edən toxumaları göstərin.

Orqanlar	Toxumalar
ürək	birləşdirici
dırnaq	sinir
baş beyin	epiteli
bud sümüyü	saya əzələ
mədə	eninəzolaqlı əzələ

2. Verilmiş orqanları yerləşdikləri bədən boşluqlarına uyğun qruplaşdırın:



3. Sxemi tamamlayın. Sual işaretlerinin nəyi ifadə etdiyini müəyyənləşdirin. Bunlar haqqında sinif yoldaşlarınızla fikirlərinizi müzakirə edin.



Mövzu 2. Canlıların nəsil ağacında insanın yeri



- Şəkildəki canlılar arasında hansı ümumi əlamətlər vardır?
- Canlıların oxşar və fərqli xüsusiyyətləri hansılardır?
- Oxşarlıqların olması nəyi sübut edir?



Şəkildə verilən bitki və heyvanları quruluşlarının mürəkkəbləşməsi ardıcılığına görə düzən. Aldığınız iki qruplaşmanın bir-biri ilə əlaqələndirməyə çalışın. *Əldə edəcəyiniz canlılar kompleksi nəyi əks etdirəcək? Fikirlərinizi əsaslandırın.*

Müasir canlılar uzun illər davam edən inkişaf yolu keçmiş, mürəkkəbləşmiş və indiki görkəmlərini almışlar. Müasir təsəvvürlərə görə, canlılar dünya okeanındakı qeyri-üzvi maddələrdən yaranmışlar. İlk canlı varlıqlar kiçik selik

topacıqları şəklində formalaşmış, lakin onlarda hüceyrənin quruluş elementləri (sitoplazma, nüvə, organoidlər) olmamışdır. Çox keçmədən onlar böyüyməyə, xarici mühitlə maddələr mübadiləsi etməyə, çoxalmağa qadir olmuş və bakteriyalara başlanğıc vermişlər. İlk birhüceyrəli bitkilər və heyvanların isə öz başlanğıcını bakteriyalardan götürdükləri ehtimal olunur.

Hazırkı təsəvvürlərə görə, ibtidai birhüceyrəli qamçılılar göbələklərə, bitki və heyvanlara başlanğıc vermiş, çoxhüceyrəli orqanizmlər də öz növbəsində birhüceyrəlilərdən başlanğıc götürmüştür.

Koloniya halında yaşayan birhüceyrəlilərin mövcudluğu bunu sübut edən dəlillərdən biridir. Koloniyaların yaranması canlıların quruluşlarının sonrakı inkişafının mürəkkəbləşməsində mühüm əhəmiyyət daşımışdır. Qədim koloniyalı ibtidailərin hüceyrələri müxtəlif qatlara ayrılaraq ilk çoxhüceyrəli orqanizmlərə başlanğıc vermişdir.




Canlıların sonrakı inkişaf prosesi də bu quruluşun mürəkkəbləşməsi istiqamətində baş vermişdir. Bu zaman onlar arasında güclü rəqabət nəticəsində mühitə uyğunlaşanlar salamat qalmışdır.

Bildiyiniz kimi, canlılar arasında insan ən son pillədə yer tutmuşdur. İnsanın əcdadları digər canlılar kimi uzun sürən inkişaf yolu keçmiş və müasir görkəm almışdır. Bu zaman o, müxtəlif təsirlərə məruz qalmış, anatomiq, morfoloji və fizioloji cəhətdən təkmilləşmişdir. İnsan bioloji və sosial varlıq olaraq canlılar arasında özünəməxsus yer tutur. Bu da onlarda dik yerimə, aşağı ətraf əzələlərinin güclü inkişafi, ayaq tağı, 4 əyriliyə malik S-varı onurğa sütunu, ikinci siqnal sistemi (söz vasitəsilə qavramaq), mücərrəd təfəkkür və s. əlamətlərin olması ilə əlaqədardır.




1. Nəsil ağacı tərtib edərkən hansı qanuna uyğunluq gözlənilməlidir?
Kim haqlıdır?




- A) Fidan B) Kamal C) Zeynəb və Kamal D) Zeynəb E) hər üçü

2. Sxemdəki hərflərə uyğun olanlar hansılardır?

- A) A – bir hüceyrəli heyvan, B – insan
 B) A – göbələk, B – bakteriya
 C) A – göbələk, B – selik topacığı
 D) A – selik topacığı, B – insan
 E) A – göbələk, B – insan



3. Şəkildəki canlıları nəsil ağacında düzgün yerləşdirin.



Mövzu 3. İnsanı əmək yaratmışdır




İnsani digər canlılardan fərqləndirən nədir? Əməyin insan həyatında nə kimi rolü var? Təsəvvür edin ki, insanlar heç bir əmək fəaliyyəti ilə məşğul olmurlar. Onda nələr baş verər?



Səkilləri müqayisə edin. İlk insanlarla müasir insanların əmək fəaliyyətindəki oxşar və fərqli cəhətlər hansıdır? İnsanın digər canlılardan fərqli xüsusiyyətlərinin yaranmasında əməyin rolunu müəyyənləşdirin. Nəticəni müzakirə edin.

İnsanın əmələ gəlməsinin
(antropogenez^{*}) hərəkətverici qüvvələri



İnsan tarixi inkişafın ilk mərhələsində ən çox təkamülün bioloji hərəkətverici qüvvələrinin təsirinə məruz qalmışdır. Daha sonra isə əmək fəaliyyəti nəticəsində təşəkkül etmiş sosial amillər insanın təkamülündə (antropogenez) mühüm rol oynamışdır. İctimai həyat tərzinin formallaşmasında *birgə yaşayışın, əmək fəaliyyətinin xüsusi əhəmiyyəti olmuşdur*. Ağız aparatında və qırtaqda irsi dəyişkənlik nəticəsində nitq formalışmışdır. Nitqin inkişafı ilə əlaqədar ünsiyyət sayəsində *mücərrəd təfəkkür* inkişaf etmişdir.

* Yunanca “anthoporos” – insan, “genesis” – mənşə deməkdir.


İlk dəfə Jan Batist Lamark insanın meymunabənzər əcdadlardan başlangıç götürdüyü fikrini irəli sürmüştür. İnsanın təkamül prosesində canlılar içərisində ən son və ali varlıq olduğunu isə Carlz Darwin sübut etmişdir.

Fridrix Engels insan təkamülündə ictimai amillərin əsas rol oynadığını sübut etmişdir. O, insanın insanabənzər meymunlardan fərqlənməsinin əsas səbəbini əmək alətlərinin tətbiqində görmüşdür. Arxeoloji qazıntılar nəticəsində tapılan sümük qalıqları və əmək alətləri onun fikirlərini təsdiq etdi. Bununla həm də insanın əmələ gəlməsində əməyin əsas rol oynaması da öz təsdiqini tapdı.

İnsanın əmələ gəlməsi zamanı baş verən morfoloji və fizioloji dəyişmələrə səbəb kimi ilk addım olaraq *dik yerimək*, əsas hərəkətverici amil kimi isə *əmək* göstərilir. Dik gəzməyə keçid əllərin yeriməkdən azad olmasına səbəb oldu. Əl vasitəsilə fərqli üsullarla müxtəlif qidalar toplanılmağa başlandı, əmək alətləri düzəldildi. Əmək alətlərinin düzəldilməsi insanla meymun arasında fərqli yaranmasına səbəb oldu. İnsanın sinir sistemi də mürəkkəbləşdi və nitq yarandı. Əllər əməklə məşğul olduqca daha da təkmilləşdi və müasir forma aldı.

Əvvəllər yalnız ovçuluq və yiğicılıqla məşğul olan insanların əmək fəaliyyəti getdikcə daha da genişləndi və mürəkkəbləşdi. Bunun nəticəsində insanların arasındakı münasibətlər də dəyişdi: onların yeni qarşılıqlı münasibətləri ilkin əməyin bələdçi rolunu yaradı.

Bələdliklə, əmək nəticəsində insanabənzər əcdadlarımız morfoloji və fizioloji dəyişikliyə məruz qaldılar ki, bu da insanın əmələ gəlməsində əsas rol oynadı.



Zaman keçdikcə insanlar mürəkkəb cihazlar kəşf etdi, kosmosa yol açdlılar. Hazırda elektronika, mexanika və informatika sahələrində günbəgün yeni nailiyyətlər əldə edilir. Tibb sahəsinin inkişafı nəticəsində insan daxili orqanların köçürülməsini də həyata keçirir.



I. Uygunluğu müəyyən edin.

Əmək insan təkamülünün ən əhəmiyyətli sosial amilidir.

Düzgün

Dik yerişə keçidlə əlaqədar insan orqanizmində yalnız anatomik dəyişikliklər baş vermişdir.

Səhv

İnsanın əmələ gəlməsində əməyin əsas rol oynaması sına arxeoloji qazıntı materialları da təsdiq etmişdir.

Antropogenezdə sosial amillərin rolunu Ç.Darvin qeyd etmişdir.



II. Cədvəldə verilmiş sözlər içərisində insanın əmələ gəlməsində rol oynayan sosial amillərə aid olanı tapın. Bu amilin insan təkamüldə rolunu izah edin.

<i>Ş</i>	<i>Ü</i>	<i>X</i>	<i>T</i>	<i>Ə</i>	<i>F</i>	<i>N</i>	<i>E</i>	<i>H</i>	<i>Ö</i>
<i>S</i>	<i>U</i>	<i>Ə</i>	<i>Y</i>	<i>G</i>	<i>Ə</i>	<i>K</i>	<i>K</i>	<i>Ü</i>	<i>R</i>
<i>Y</i>	<i>R</i>	<i>M</i>	<i>Ə</i>	<i>K</i>	<i>F</i>	<i>T</i>	<i>X</i>	<i>T</i>	<i>T</i>
<i>İ</i>	<i>P</i>	<i>İ</i>	<i>C</i>	<i>T</i>	<i>B</i>	<i>Ç</i>	<i>G</i>	<i>Ü</i>	<i>Q</i>
<i>P</i>	<i>V</i>	<i>H</i>	<i>X</i>	<i>İ</i>	<i>M</i>	<i>A</i>	<i>İ</i>	<i>H</i>	<i>Ə</i>
<i>X</i>	<i>N</i>	<i>İ</i>	<i>T</i>	<i>Ö</i>	<i>X</i>	<i>O</i>	<i>T</i>	<i>A</i>	<i>Y</i>

III. Cümlələrdəki nöqtələrin yerinə nümunələrdə verilmiş uyğun sözləri əlavə edin.

İnsanın təkamülündə ... həllədici rol oynadığını F.Engels sübut etmişdir.

... keçid əlləri yeriməkdən azad etdi.

İnsanla meymun arasında əsas fərq ... düzəldilməsi ilə baş verdi.


Qədim insanların ... düzəldib ondan istifadə etmələri ... nəticəsində müəyyənləşdirilmişdir.

Nümunə: ictimai amillər dik yeriş əmək əmək alətləri arxeoloji qazıntılar

Mövzu 4. İnstinkt, düşüncəli fəaliyyət və təfəkkür



Ev heyvanlarına çevrilmiş bal arıları cəmiyyət halında yaşayırlar. Bu zəhmətkeş heyvanların ailələrində bir ana, yüzlərlə erkək, minlərlə çoxalma qabiliyyətini itirmiş dişi işçi arılar var. Ana arı və erkək arılar yalnız çoxalmada iştirak edirlər. İşçi arılar isə pətəyin bütün işlərini (şan qurmaq, nektar və tozcuq toplamaq, nektardan bal düzəltmək, sürfələri qidalandırmaq, pətəyin zədələnmiş yerlərini mümlət etmək və s.) görürler. Bundan başqa, arılarda beçəvermə, xəbərdarlıq rəqsləri və s. kimi mürəkkəb davranışlara da rast gəlinir.



*Necə bilirsiniz, arılarda vəzifə bölgüsünün mövcud olmasını, digər mürəkkəb hərəkətlərin icrasını nə adlandırmaq olar?
İnstinktdən başqa heyvanlarda daha hansı fəaliyyət növlərini fərqləndirmək olar?*



Şəkillərə əsasən sualları cavablandırın. Heyvanların bu cür hərəkətlərinə nə ad vermək olar?

Düşüncəli fəaliyyətlə təfəkkür necə fərqlənir?



Canlılar aləmində instinkt, düşüncəli fəaliyyət və təfəkkürə aid nümunələr göstərin, onları müqayisə edin.

Canlıların, o cümlədən də insan və heyvanların qida maddələrinə, suya, ətraf mühit dəyişilmələrinə uyğunlaşmağa, bir-biriləri ilə əlaqədə olmağa tə-

ləbatları var. Canlılardakı reflekslər* nəticəsində tələbatlar bu və ya digər dərəcədə ödənilir. Alımlar müəyyən ediblər ki, insan və heyvanlarda əmələ gələn reflekslərin yaranması və formalaşması ümumi qanunauyğunluqlara əsaslanır. Lakin bu qanunauyğunluqlarda fərqlər də var. Bu da canlıların növlərindən və sinir sisteminin inkişafından çox asılıdır. Sinir sistemi inkişaf etdikcə davranışlar da mürəkkəbləşir. Balıqlar həyat tərzi ilə bağlı miqrasiya (yerdəyişmə) edir. Coxalma, qidalanma, qışlama və miqrasiyalar nəticəsində bəzi növlərdə güclü nəsil qayğısına qalma formalaşmışdır.



Dəniz ayğırı



Apoqon balığı

Qışlamaq üçün isti ölkələrə uçub gedən quşlar yazda uçub gəlir, əvvəlcə yuva qurur, sonra yumurtlayır və kürt yatırlar. Onlar yumurtadan çıxan aciz balaları uzun müddət qidalandırırlar. Bəziləri balanı qidalanmaq üçün gün ərzində dəfələrlə uçuş (ən azı 100 dəfə) edir, balanı soyuqdan, istidən və düşmənlərdən qoruyurlar. Bu zaman onlar zərurət yarandıqda aldadıcı manevrələr də etməkdən çəkinmirlər. Bütün bunlar bir çox ardıcıl reflekslərin təzahürüdür. Heyvanların mürəkkəb davranışlarında təzahür edən bu cür reflekslər ardıcılığına *instinkt* deyilir.



Qarabaş qağayı



Qaratoyuq

Məməli heyvanların hərəkəti və davranışları daha mürəkkəbdir. Bu canlılarda instinktlə bərabər, mürəkkəb davranış hərəkətləri də var.

* Orqanizmin sinir sistemi vasitəsilə qıcıqa qarşı verdiyi cavab reaksiyasıdır.

Bu heyvanların bəzilərində ətraf mühitdə əşyalar və hadisələrin arasında olan əlaqələri duymaq və yeni şəraitdə ondan istifadə etmək qabiliyyəti var. Bu, **düşüncəli fəaliyyət** adlanır.

Heyvanlarda düşüncəli fəaliyyəti alımlar təcrübələrlə öyrənirlər. Yuxarıdan asılmış bananı şimpanze yesikləri bir-birinin üstünə qoymaqla götürə bilir.

- *Meymunlar yesikləri xüsusu qanunauyğunluq göz-ləmədən üst-üstə yiğirlər. Səbəbini izah edin.*

Heyvanlardan fərqli olaraq, insanlarda sinir fəaliyyətinin ən yüksək forması ali şüürdur. Bununla yanaşı, beynin inkişafı sayəsində insan düşüncəli



fəaliyyətin ali forması olan **mücərrəd təfəkkür** funksiyasının imkanlarına yiyələnmişdir. İnsan söz vasitəsilə fikirlərini başqasına çatdırır, xarici qıcıqları daha yaxşı duyur, onları analiz və sintez edir. İnsan nitqi vasitəsilə hadisələri ümumiləşdirmək qabiliyyətinə malik olur və nitqin məzmununu **mücərrəd təfəkkürə** çevirir.



1. Məməlilərdə suda-quruda yaşayanlar və sürünlərdən fərqli olaraq, mürəkkəb davranışlar müşahidə olunur. Səbəbini izah edin.
2. İnstinktlə düşüncəli fəaliyyətin, təfəkkürlə instinktin oxşar və fərqli cəhətlərini qeyd edin



3. İstiqamətlərdən hansı düzgün seçilməyib?

1

İtin sahibini tanımazı instinktdir.

2

Pişiyin qabın qapağını açıb qida yeməsi düşüncəli fəaliyyətin nəticəsidir.

3

Müəllimin dərsi izah etməsi mücərrəd təfəkkürə əsaslanır.

4

Peyin böcəyinin yumurtalarını peyin topalarına qoyması instinktdir.

5

Naxa balığının kürülərini qarnına yapışdırması düşüncəli fəaliyyətdir.



Mövzu 5. Orqanizmimizi öyrənək



Səkillər arasında nə kimi ümumi əlamətlər var? İnsan orqanizmini öyrənmək üçün daha hansı metodlardan istifadə edilir?




İnsan orqanizmini öyrənən elm sahələri hansılardır? Şəkildə göstərilənlərin hansı elm sahəsinin tədqiqat metodu olduğunu aşasdırın. Müzakirə aparıb qısa şərh verin.

İnsan milyon illərlə davam edən təkamül prosesində əmələ gəlmış, öz şüurunun inkişafı və yaratdığı əmək alətləri ilə heyvanat aləmindən ayrılaraq ictimai varlığa çevrilmişdir. İnsanabənzər meymunlara ən yaxın olan insanlar tarixi inkişaf prosesində bir sırə özünəməxsus uyğunlaşmalar qazanmışdır.

Hər bir çox hüceyrəli heyvanda olduğu kimi, insan bədəni də külli miqdarda müxtəlif hüceyrələrdən və hüceyrəarası maddələrdən qurulmuşdur.

Elmin inkişafı təbiətin əvvəllər məlum olmayan sırlarını açmağa, insan orqanizmində gedən gizli proseslərə müdaxilə etməyə imkan verdi.



Bu elmlərdən bir qrupu yalnız insan orqanizmini və onunla əlaqədar olan prosesləri öyrənməyə xidmət edir.

İnsan anatomiyası (yunanca “*anatemno*” – yarmaq) – hüceyrə, toxuma və orqanların quruluşunu, formasını öyrənir.

İnsan fiziologiyası (yunanca “*physis*” – təbiət, “*logos*” – elm) – hüceyrə, toxuma, orqan və orqanızmların yerinə yetirdikləri funksiyaları öyrənir.

Gigiyena (yunanca “*gigienos*” – sağlam) – insan sağlamlığı, əməyin və istirahətin düzgün təşkilini öyrənir.

Psixologiya (yunanca “*psiko*” – ruh) – konkret şəxsin fərdi xüsusiyətlərini və psixi proseslərin ümumi qanuna uyğunluqlarını öyrənir.

İnsan sosial varlıq olduğundan ondan təcrübə obyekti kimi istifadə etmək mümkün deyil. Eksperimental metodların insana tətbiqi qeyri-mümkündür. Bəs onda bu elmlər hansı metodlardan istifadə edərək insan organizmini öyrənib?

Əvvəllər insan organizminin quruluşunu öyrənmək üçün meyitlər üzərində tədqiqat aparılırdı. Alımlar insan bədənin quruluşunu onurğalı heyvanların, xüsusilə məməlilərin bədən quruluşu ilə müqayisə edərək bunların arasında böyük oxşarlıq olduğunu müəyyənləşdirdilər. Bu da fizioloqlara insan bədənindəki üzvlərin funksiyalarını öyrənmək üçün heyvanlar üzərində təcrübələr aparmağa imkan verdi.



Spirometr

Canlılarda gedən həyatı prosesləri öyrənən elm sahələrini yadınıza salın.

Bəzi fizioloji müşahidələri insan üzərində də aparmaq olur. İnsan organizminin əksər orqanlarında daim çox zəif elektrik cərəyanları əmələ gəlir. Bu cərəyanlar orqanizmin vəziyyətindən asılı olaraq dəyişir. Cərəyanların qeydə alınması ilə bəzi orqanların funksiyaları öyrənilir, onlarda baş verən dəyişikliklər aşkarla çıxarılır. Ürəyin biocərəyanları *elektrokardioqraf*, beyinin biocərəyanları *elektroensefaloqraf* cihazı vasitəsilə qeydə alınır.

Tanometr vasitəsilə insanın qan təzyiqi, *spirometr* vasitəsilə ağıciyərin həyat tutumu öyrənilir. Həzm sistemini öyrənmək üçün *zondlama*, *rentgenoqrafiya*, *radiotelemetriya*, *endoskopiya* üsullarından istifadə olunur.

İnsan sağlamlığına zərər vurmadan rentgen, ultrasəs və s. vasitələrdən istifadə olunur. Laboratoriya analizi vasitəsilə insanlarda qanın, ağız suyunun, həzm şirələrinin, sıdiyin və s. tərkibi öyrənilir. Bununla da orqanların vəziyyəti haqqında mülahizələr söylənilir. Hər bir insan öz organizminin quruluşunu, funksiyasını bilməlidir. Bizim sağlamlığımız gigiyena qaydalarına əməl etməyimizdən xeyli asılıdır. Bununla biz sağlam, gümrəh olur, hər bir işin öhdəsindən gələ bilirik. Məhz gigiyenanın bu sahədə nailiyyətləri böyükdür.

Orta yaşı sağlam insanlarda sakit vəziyyətdə maksimal təzyiq 110–120, minimal təzyiq isə 70–80 mm civə sütununa bərabər olur.



Tanometr



1. 4 qrupa bölünərək insanı öyrənən elm sahələri: anatomiya, fiziologiya, gigiyena, psixologiya haqqında təqdimat hazırlayın. Bu zaman aşağıdakı ardıcılılığa əməl edin:
 1. Titul vərəqi;
 2. Seçdiyiniz elm sahəsinin adı;
 3. Elm sahəsi barədə şərh;
 4. Bu elm sahəsinin insan orqanizmini öyrənmək üçün istifadə etdiyi metodlar və bunların şərhi;
 5. Nəticə və ümumiləşdirmə.

2. Verilənlərin elm sahələrinə uyğun qruplaşdırılması hansı variantda düzgün göstərilmişdir?

Ürəyin quruluşunun öyrənilməsi



anatomiya

Qanın damarlarda hərəkəti



Sinir impulslarının ötürülməsi



fiziologiya

Baş beyinin hissələri



3. Fiziologyanın tədqiqat metodlarını seçin və onlar haqqında təqdimat hazırlayın.

A) elektrokardioqram


B) rentgenoqrafiya

C) exogram

C) Ağciyərin həyat
tutumunun ölçülməsi

D) elektroensefaloqram

E) kəskin cərrahiyə



II. Nəzarətçi və nizamlayıcı sistemlər

Bölmə 1. Sinir sistemi

Mövzu 1. Canlılarda sinir sistemi



Binanın həyətində oynayan uşaqların səsi canlılara müxtəlif cür təsir edir.



Sizcə, bu hansı orqanlar sisteminin fərqli xüsusiyyətlərini göstərir?

Şəkilləri nəzərdən keçirin.



balıq

suda-quruda yaşayan

sürünən

qus

məməli


Müxtəlif canlılarda baş beynin ən çox inkişaf edən hissəsi hansıdır?

Bu hissənin məməlilərdə, xüsusən insanda daha çox inkişaf etməsinin səbəbini necə izah etmək olar?

Bir hüceyrəli heyvanlarda qıcıqlanma qabiliyyətinin olduğu sizə bəllidir. Suya salınmış duz kristallarından uzaqlaşma, temperatur dəyişməsinə qarşı göstərilən reaksiya və s. bu heyvanların qıcıqlanma qabiliyyətinə malik olduğunu göstərir.

İbtidai çox hüceyrəli heyvanlardan bağırsaqboşluqlularda sinir sistemi çox sadə quruluşa malikdir. Onların ulduzşəkilli hüceyrələri öz çıxıntıları vasitəsilə bir-biri ilə birləşərək torşəkilli sinir sistemi əmələ gətirir. Yastı və sap qurdalarında sütunvari sinir sistemi mövcuddur. Onlarda bir neçə sütun və onları birləşdirən atmalar vardır.

Heyvanlar inkişaf edib mürəkkəbləşdikcə onların sinir sistemi də mürəkkəbləşir. Həlqəvi qurdalar, molyuskalar, bugumayaqlılarda sinir sisteminə qalınlaşmış sinir düyünləri birləşərək zəncirə oxşayır. Bu düyünlərdən bütün üzvlərə sinirlər gedir.



Onurğalı heyvanlarda *borulu* sinir sistemi vardır. Onlarda bədən quruluşu mürəkkəbləşdikcə mərkəzi sinir sisteminin quruluşu və funksiyası da mürəkkəbləşir. Sinir sistemi insanda özünün ən yüksək inkişaf səviyyəsinə çatır.

Sinir sisteminin canlıların həyatında əhəmiyyəti çox böyükdür. Əzələlər sinir sistemində oyanma nəql olunduqda yığılır. Heyvanın tənəffüs mərkəzini zədələyərkən tənəffüs hərəkətləri pozulur. Ağız suyu, mədə şirəsi və tər ifrazının, qan damarları mənfəzinin dəyişməsi, əlimizi isti bir əşyaya toxundurduqda çəkməyimiz – bütün bu reflekslər sinir sisteminin iştirakı ilə baş verir.

Tam bir vəhdət təşkil edən orqanizmdə ayrı-ayrı orqanlar sisteminin bir-biri ilə əlaqəli işləməsində sinir sistemi mühüm rol oynayır. Orqanizm sinir sisteminin fəaliyyəti ilə xarici mühitlə əlaqə yaradır. Sinir sisteminin göstərilən funksiyaları əksər heyvanlara və insana xasdır. Lakin insanda sinir sisteminin bir sıra mürəkkəb funksiyaları onu heyvanlardan fərqləndirir.

İnsanların şüurlu fəaliyyəti, təbiətdə etdiyi dəyişikliklər, cəmiyyətdəki qarşılıqlı münasibətləri, elmdə əldə olunan nailiyyətləri beyində gedən mürəkkəb proseslərin nəticəsidir. Sinir sistemi orqanizmin bütün orqanlarının işini öz aralarında uzlaşdırır. Beyindən işləyən orqanlara “əmrlər” göndərilir. Orqanlardan isə onların necə işləməsi barədə məlumatlar qəbul edilir.

Sinir sistemi insanda:

- orqanların işini tənzim edir;
- ətraf mühitlə əlaqə yaradır;
- orqanlar arasında əlaqə yaradır;
- ali sinir fəaliyyətini həyata keçirir.



1. Ağır fiziki iş görərkən və havanın temperaturu aşağı düşərkən orqanizmdə baş verən dəyişiklikləri dəftərinizdə qeyd edin. Bu dəyişikliklərin sinir sistemi ilə əlaqəsini izah edin.

2. Uyğunluğu müəyyən edin:

1. Ön beyin yaxşı inkişaf etməyib.

soxulcan

2. Böyük beyin yarımkürələrinin qabığı qırışlıdır.

balıq

3. Düyünlü sinir sisteminə malikdir.


insan

4. Torşəkilli sinir sisteminə malikdir.

hidra



3. Düzgün fikirlər göstərilən çıxış hansı variantda verilmişdir?



Mövzu 2. İnsanın sinir sistemi və onun reflektor funksiyası



İnsan bəzən günlərlə fikirləşib tapa bilmədiyi sualın cavabını ani olaraq tapır, bəzən yadından çıxmış bir adı təsadüfən xatırlayır. Sizcə, buna səbəb nədir?

Sinir sistemi olmadan orqanlarımız öz funksiyalarını necə yerinə yitirər?



Şəkildə nə təsvir edilmişdir? Fikirlərinizi dəftərinizdə yazın və yoldaşlarınızla müzakirə edin.

Bədənimizdə iki cür nizamlayıcı sistem var: sinir sistemi və endokrin sistem. Sinir sisteminə yalnız insanlarda və heyvanlarda rast gəlindiyi halda, endokrin sistemə həm də bitkilərdə rast gəlinir.


Orqanizmdə həmçinin yoxlayıcı fəaliyyət göstərən sinir sistemi bədən üzvlərinə göndərdiyi “mesajlarla” insanın təbiətlə necə davranışmasını “söyləyir”.

Sinir impulsları bir saniyədə 125 metr yol gedir.



Sadə diz refleksi

İnsan organizmi toxuma və orqanların mürəkkəb sistemi olub daima qarşılıqlı təsirdə fəaliyyət göstərir. İnsanın ayrı-ayrı orqanlarının fəaliyyətinin tənzimi, əsasən, sinir sistemi ilə həyata keçirilir. Sinir toxumasını, əsasən, *nevronlar*



Neyronun quruluşu


Sinir liflərinin regenerasiyası çox gec baş verir (sutkada 0,3–1 mm).

Peyk hüceyrələrinin sayı neyronlardan təqribən 10 dəfə çox olub, əsas funksiyası neyronların qidalanma, müdafiə və dayağını təmin etməkdən ibarətdir.

Sinir toxumasının əsas xassəsi oyanma qabiliyyəti və oyanmanın nəql etməsidir. Bunun nəticəsində orqanizm müxtəlif qıcıqlara cavab verir. Orqanizmin sinir sistemi vasitəsilə qıcıqlara verdiyi cavab reaksiyası **refleks** adlanır. Sinir impulslarının keçdiyi yol **refleks qövsüdür**.

İnsanın müxtəlif orqanlarında qıcıqları qəbul edən **receptorlar** var. Receptorlar kimyəvi, mexaniki, elektrik və başqa qıcıqların təsirindən oyanır. Oyanma refleks qövsünün növbəti hissələri ilə nəql olunur. Orqanizm həmin qıcığa qarşı müəyyən cavab reaksiyası verir. Əgər refleksin yaranmasında yalnız hərəki və hissi neyronlar iştirak edirsə, bu reflekslər **sadə**, hissi və hərəki neyronlardan başqa, bir və ya bir neçə ara neyron da iştirak edirsə, bunlara **mürəkkəb reflekslər** deyilir.

İnsan orqanizmində müxtəlif reflekslər baş verir. Qıcıqlandırıcı maddələrin təsirindən gözdən yaş axması, burun boşluğununa yad cisimlər düşdükdə baş verən asqırma, ləzətli qida qoxusundan ağız suyunun ifrazı, iti və isti əşyalara to-



Mürəkkəb refleks ▶

1 – reseptor sahə, 2 – hissi neyronun ucu, 3 – hissi neyronun dendriti, 4 – hissi neyronun cismi, 5 – hissi sinir lifi, 6 – ara neyron, 7 – onurğa beyni, 8 – hərəki neyronun cismi, 9 – hərəki neyronun aksonu, 10 – əzələ






* Yunanca “sinapsis” – rabitə, birləşmə deməkdir.

xunduqda əlin və ayağın tez kənara çökilməsi mürəkkəb reflekslərə aiddir. Reflekslər insanın xarici mühitlə əlaqəsində çox böyük əhəmiyyət kəsb edir.




1. Aşağıda verilənlərdən anatomiya və fiziologiyanın tədqiqat obyektiñə aid olanları qruplaşdırın.


- İnsanın sinir sistemi mərkəzi və periferik hissələrə ayrıılır. •
- Mərkəzi sinir sistemi onurğa beyni və baş beyindən təşkil olunub. •
- Periferik sinir sistemi somatik və vegetativ olmaqla iki hissəyə bölünür. • anatomiya
- Ətraf mühitdən qıcıqlar reseptorlar vasitəsilə qəbul olunur. •
- Hissi sinirlər sinir impulslarını mərkəzə aparır. • fiziologiya
- Hərəki sinirlərlə hissi sinirlər arasında əlaqəni ara neyronlar yaradır. •
- Hərəki sinirlər impulsları mərkəzdən işçι orqanlara çatdırır. •



2. Şəkilləri nəzərdən keçirin. Reflekslərin nə üçün sadə və mürəkkəb olaraq qruplaşdırıldığından səbəbini izah edin. Bu reflekslərə aid bir neçə nümunə göstərin.




3. İnsanın sinir sisteminin hissələrini dəfə-tərinizdə qeyd edin.



Mövzu 3. Mərkəzi sinir sistemi



Sxemdə sual işarələrinin yerində nə yazılmalıdır?




İnsanın mərkəzi sinir sistemi digər məməlilərin sinir sistemindən hansı xüsusiyyətləri ilə fərqlənir?


İnsanın mərkəzi sinir sisteminin ətraf mühitlə əlaqə yaradılmasında nə kimi rolu var?



Şəkilləri nəzərdən keçirin və mərkəzi sinir sisteminin hissələrini ayırmaga çalışın.

Təsəvvür edin ki, insan da baş beyinin hər hansı bir hissəsi inkişaf etməyib. Onda nələr baş verərdi? Fikirlərinizi dəftərinizdə qeyd edin və müzakirə aparın.





Onurğa beyni onurğa-sümük kanallının içérisində yerləşir. Yuxarıdan uzunsov beyinlə birləşir, aşağıdan isə onurğanın bel şöbəsinə qədər uzanan ağ qaytan formasındadır. Onurğa beyni bel şöbəsində qurtarsa da, beyn konusu büzdümə qədər uzanır. Xarici qatı uzun çıxıntılar yığınından ibarət ağ maddədən, daxili qatı isə neyronların cismi və qısa çıxıntılarından ibarət boz maddənin kəpənək formalı yiğimindən təşkil olunub.

Onurğa beyninin ötürüçü və reflektor funksiyaları var. Ötürüçü yollar onurğa beyni ilə baş beyninin arasında əlaqə yaradır. Reflektor funksiyanın əksəriyyəti baş beyninlə əlaqədardır. Onurğa beynindən 31 cüt qarışq sinir çıxır.

Avtomobil qəzası və s. səbəbdən bəzən insanlarda onurğa beyninin hansısa bir hissəsi zədələnir və baş beyninlə əlaqəsi kəsilir. Belə adamlar başını çevirə bilir, çeynəmə hərəkətləri edə bilir, gözlərini, bəzən əllərini də hərəkət etdirirlər. Ancaq zədələnmiş yerdən aşağı hissənin hissəyyatı itir, hərəkət edə bilmir.

Sizcə, bunun səbəbi nədir?

Onurğalı heyvanlarda və insanda baş beyn onurğa beyninin fəaliyyətinə çox böyük təsir göstərir. Bədən quruluşu mürəkkəbləşdikcə baş beyn onurğa beyninin reflekslərində daha mühüm rol oynayır. Qurbağanın baş beynini çıxarıldıqdan sonra onurğa beyni refleksləri uzun müddət qalır. İnsanda belə bir hal olarsa, dərhal ölüm baş verər. İnsanda onurğa beyninin diz refleksi kimi sadə reflekslərin olmasına baxmayaraq, onurğa beynin refleksləri baş beyində gedən mürəkkəb sinir prosesləri ilə əlaqədardır.

Baş beynini çıxarılmış qurbağanı ştatividən asaraq arxa ətrafin barmaqlarını pinsetlə sıxıqla, yaxud sulfat turşusu məhlulu olan stökana saldıqda bükmə refleksi müşahidə olunur.


Mərkəzi sinir sisteminin tərkib hissəsi olan baş beyn kəllə qutusunda yerləşir.

Baş beyindən 12 cüt sinir çıxır.

Baş beyinin hissələri və onların funksiyaları

Ara beyin qoxudan başqa, bütün hissi impulslarının buradan keçərək böyük beyin yarımkürələrinə getməsini tənzimləyir. Yerimə, qaçma, üzmə və s. reflekslərə nəzarət edir. Temperatur, maddələr mübadiləsi və bir çox emosiyaları tənzim edir.

Orta beyin skelet əzələlərinin gərginliyini – tonusunu, işiq və səs qıcıqlarına qarşı səmt reflekslərini tənzimləyir.




Beyin körpüsündə çeynəmə və mimi ki əzələlər, göz almasını hərəkət etdirən əzələlərin sinir mərkəzləri yerləşir. Buradan keçən sinirlər onurğa beyni, uzunsov beyin və beyinciyi böyük beyin yarımkürələrinin müxtəlif şöbələri ilə əlaqələndirir.

Uzunsov beyin onurğa beyni ilə baş beyini əlaqələndirir. Udma, asqırma, əmmə, öskürmə mərkəzləri burada yerləşir. Həzm, tənəffüs və qan-damar sisteminin fəaliyyətini tənzimləyir.

Beyincik onurğa beynindən və uzunsov beyindən informasiyaları qəbul edir. Skelet əzələlərinin iradi hərəkətlərini və tarazlığını tənzimləyir. Beyinciyin funksiyası pozulmuş adamlar hərəkətlərin dəqiqliyini itirirlər.

Böyük beyin yarımkürələrinin üzəri boz maddədən əmələ gəlmış qırışlı qabığla örtülmüşdür. Qabığın altında ağ maddə yerləşir. Qabığda təqribən 12-18 mlrd. neyron var. Burada müxtəlif mərkəzlər yerləşir.



Böyük beyin yarımkürələri: üzərində şırımlar və qırışlar olan bu şöbə insanda daha yaxşı inkişaf etmişdir. Bu da onun səthinin sahəsini xeyli artırır. İnsanın şüuru, formallaşması, psixoloji fəaliyyəti, iş qabiliyyəti qabığın nəzarəti altında olur. Gicgah payında eşitmə, alında iradi hərəkətlər, təpədə dad və dəri-əzələ, ənsədə görmə mərkəzi yerləşir.



1. Aşağıdakı sxemdə sinir impulslarının mərkəzi sinir sistemində ötürülmə ardıcılılığı göstərilmişdir. “X”-in yerində nə yazılmalıdır?



2. Böyük beyin yarımkürələri qabığında olan sinir toxuması hüceyrələrinin 15%-i xarici təsirlərdən məhv olmuşdur. Böyük beyin yarımkürələri qabığında 14 milyard neyron olduğunu bilərək nə qədər peyk hüceyrəsi qaldığını hesablayın.
3. Oxlardan istifadə edərək aşağıda göstərilənlərin baş beyinin hansı şöbəsi ilə əlaqədar olduğunu müəyyənləşdirin.


Alaqqaranlıq otağı güclü işıq şüası düşərkən başın oraya tərəf çevriləməsi

Ağıza qida düşdükdə ağız suyunun ifrazı

Sərxoş adamlar kimi səndələyərək yerimək

Ürək döyüntülərinin artması, damarların daralması

Məsələ həll etmək



Mövzu 4. Periferik sinir sistemi



Məktəbdən gəlmisən. Anan sənin üçün çox gözəl görünüşlü süfrə açıb. Sən vanna otağına keçib yuyunur və süfrə arxasına keçirsən. İştaha ilə yeməyə başlayırsan. Telefonə zəng gəlir. Fiziki tərbiyə müəllimi sənin idman yarışlarının seçim turundan keçmədiyini söyləyir.

Bu zaman sənin orqanızmində hansı dəyişikliklər baş verər?

Bu dəyişikliklərin baş verməsində sinir sisteminin mərkəzi hissəsindən başqa, daha hansı hissələri iştirak edir?

Ətraf mühitdən qıcığın qəbulunda periferik sinir sisteminin nə kimi rolü var?




Diş ağrıyarkən həkim dişin sinirini çıxarıır. Diş daha ağrımır. Bunun səbəbini müzakirə edin və müəyyən nəticəyə gəlin.



Orqanizmin hər hansı bir nahiyyəsinə xaricdən təsir olan kimi müxtəlif reflekslər baş verir. Reflekslər orqanizmdə müxtəlif reaksiyaları əmələ gətirir. Həmin reflekslərdə mərkəzi və periferik sinir sistemi iştirak edir. *Periferik sinir sistemi* mərkəzi sinir sistemindən kənara çıxan sinirlərdən və sinir düyünlərindən təşkil olunmuşdur. *Sinirlər* – neyronların mərkəzi sinir sisteminən kənara çıxan uzun çıxıntılarından ibarət liflərdir.

Hərəki sinirlər hərəki neyronların aksonlarından ibarət olub, impulsları orqanlara ötürür.




Hissi sinirlər hissi neyronların uzun çıxıntılarından ibarət olub, impulsları mərkəzi sinir sisteminə ötürür.

Qarışışq sinirlər hissi və hərəki neyronların uzun çıxıntılarından ibarət olub, impulsları hər iki istiqamətə ötürür.

Sinir düyünləri – mərkəzi sinir sistemindən kənarda, daxili orqanların yaxınlığında, onların divarlarında yerləşən duyğu neyronlarının cisimlərin-dən təşkil olunmuşdur.

İnsan orqanizmində sinir sisteminin hissələri arasında əlaqə sxemi



Orqanizm somatik və avtonom sinir sistemi ilə tənzim olunur.


Bəzi orqanların fəaliyyətinə avtonom sinir sisteminin təsiri:

Simpatik sinirlər və ötürülən oyanmalar	Ürək yiğilmalarını tezləşdirir və qüvvətləndirir.	Qan damarlarını daraldır.	Mədə əzələlərinin hərəkətini və mədə şirəsi ifrazını zəiflədir.	Bağırsaqların dalğavarı hərəkətini zəiflədir.	Göz böbüyünü genəldir.
Parasimpatis sinirlər və ötürülən oyanmalar	Ürək yiğilmalarını yavaşdırır və zəiflədir.	Qan damarlarını genişləndirir.	Mədə əzələlərinin hərəkətini və mədə şirəsi ifrazını gücləndirir.	Bağırsaqların dalğavarı hərəkətini gücləndirir.	Göz böbüyünü daraldır.

İnsan orqanizmində bu sinirlərin iştirakı ilə bütün vegetativ reaksiyalar tənzimlənir, orqanizm ona göstərilən bütün təsirlərə uyğunlaşır.

Məsələn, baliğin sümüyü insanın damağına batarsa, mimiki əzələlər reflektor olaraq yiğilir, sıfətdə əzab ifadəsi yaranır. Həmin adam dili və ya əlləri ilə sümüyü çıxarmağa çalışır. Bu zaman ürək döyüntüləri artır, dərinin damarları daralır, dəri avazır, ağız suyu və mədə şirəsi ifrazı kəsilir.

Bütün bunlar onu göstərir ki, sinir sistemi tam bir vahid kimi işləyir. Onun müxtəlif şöbələri arasında neyronların qapalı zənciri vasitəsilə əlaqə yaranır.




İnsanın vegetativ sinir sistemi:

1. Onurğa beyninin boyun şöbəsi
2. Onurğa beyninin döş şöbəsi
3. Onurğa beyninin bel şöbəsi
4. Onurğa beyninin oma şöbəsi

——— simpatik şöbə
——— parasimpatik şöbə



1. Sinir impulsunun aşağıdaki ardıcılıqla ötürüldüğünü nəzərə alaraq hansı neyronun işinin yalnız mərkəzi sinir sistemi, hansının isə həm mərkəzi, həm də periferik sinir sistemi ilə əlaqədar olduğunu qeyd edin.



2. Aşağıda verilənlərə səbəb olan periferik sinir sisteminin növünü təyin edin.

Ürək tsikllərinin sayını artırır.

a

Arteriya damarlarının yiğilmasını tömin edir.

b

Həzm şirələrinin ifrazını sürətləndirir.

c

a

b

c



3. Sözlərdən istifadə edərək cümlələri tamamlayın.

reflekslər

hissi

sinirlər

hərəki

somatik

avtonom

mərkəzi

qarışık sinirlər

periferik

1. ...orqanizmdə müxtəlif reaksiyalar əmələ gətirir. 2. Həmin reflekslərdə...və...sinir sistemi iştirak edir. 3. ... neyronların mərkəzi sinir sisteminən kənara çıxan uzun çıxıntılarından ibarətdir. 4. Orqanizmdə üç cür: - ..., ... və ... vardır. 5. Orqanizm ... və ... sinir sistemləri ilə tənzim olunur.

Mövzu 5. Hormonal sistemimiz



İşdən evə dönen ata Kamalın çoxdandır, arzuladığı velosipedlə hə-yətə daxil olur. Bunu görən Kamalın orqanizmində nə kimi dəyişikliklər baş verəcək? Sizcə, bu dəyişikliklərin səbəbi nə ola bilər? Bu cür halların başvermə səbəbini hansı elm öyrənir?



Qorxu hissi keçirən insanda baş verən hallar haqqında fikirlərinizi yoldaşlarınızla müzakirə edin.

Orqanizmdə gedən həyatı proseslərin tənzimlənməsində sinir sisteminin rolunu artıq bilirsınız. İnsan orqanizmində tənzimləyici digər bir sistemin də hormonal (endokrin) sistem olduğu sizə məlumdur. Aşağıdakı sxemi (səh. 37) nəzərdən keçirərək bu sistemlə tanış ola bilərsiniz.



Vəzilər

Daxili sekresiya vəziləri

1. Epifiz vəzi

vaxtından əvvəl cinsi yetişkənlilikin qarşısını alır. "Bioloji saat" rolunu oynayır. Hazırladığı hormon melatoninindir.

2. Hipofiz vəzi

bir neçə hormon hazırlayırlar. İnsanda boyun inkişafına və cinsiyət sisteminə təsir göstərir. Hazırladığı hormonlardan biri somatotropdur.

3. Qalxanabənzər vəzi

hormonlarının çox ifrazı maddələr mübadiləsinin sürətlənməsinə, bədən temperaturunun və sinir sisteminin həssaslığının artmasına səbəb olur. Hazırladığı hormonlardan biri tiroksindir.

4. Qalxanabənzər ətraf vəziləri

dörd ədəddir. Qanda kalsium və fosfor mübadiləsini tənzimləyir. Hazırladığı hormon parathormondur.

5. Timus və ya çəngələbənzər vəzi

hormonları uşaqlarda vaxtından əvvəl cinsiyət vəzilərinin inkişafının qarşısını alır, orqanizmdə immun sistemini möhkəmləndirir, infeksiyon xəstəliklərə qarşı müqaviməti artırır. Hazırladığı hormon timozindir.

6. Böyrəküstü vəzi

hormonlarının qana ifrazı nəticəsində insanda sevinc və kədər hissi yaranır. Hazırladığı hormonlardan biri adrenalindir.

Xarici sekresiya vəziləri

Tər, ağız suyu, göz yaşı, süd, mədə, qaraciyər və s. vəziləri

Qarışq sekresiya vəziləri

7. Mədəaltı vəzi


qanda qlükozanın miqdarını tənzimləyir. Hazırladığı hormonlar insulin və qlükəqondur.

8. Yumurtalıqlar

hormonları cinsi yetişkənlilik dövründə qana keçərək qızlarda ikincili cinsiyət əlamətləri yaradır. Hazırladığı hormonlar, əsasən, estrogen, progesterondur.

9. Toxumluqlar

hormonları cinsi yetişkənlilik dövründə aşkar olunur və oğurlarda ikincili cinsiyət əlamətlərinin yaranmasına səbəb olur. Hazırladığı hormonlar, əsasən, testosteron, androgendir.



Hormonal sistem daxili sekresiya vəziləri və onların ifraz etdiyi bioloji fəal maddələr – hormonlardan ibarətdir. Hormonlar bilavasitə qana keçir, müvafiq orqana daşınaraq böyümə, inkişaf, qorxu, həyəcan, sevinc və s. prosesləri tənzimləyir. Normal orqanizmdə bu vəzilərin hormonları kifayət qədər ifraz olunur, orada gedən prosesləri nizamlayır. Vəzilərin hormonlarının normada ifraz olunmaması insanda müxtəlif xəstəliklər törədir.

Yuxarıdakı sxemdə göstərilən mədəaltı vəzi, yumurtalıqlar və toxumluqlar həm xarici, həm də daxili sekretor funksiya daşıdığından *qarışiq sekresiya* vəziləri adlanır. Bundan başqa, insan orqanizmində ağızda, mədədə, bağırsaqda yerləşən həzm vəziləri, qaraciyər, qulaq kiri, tər və piy vəziləri və s. kimi axacaqları olan *xarici sekresiya* vəziləri də vardır.



1. Aşağıda verilmiş fikirləri onları öyrənən elm sahələri üzrə qruplaşdırın.

1. Böyrəküstü vəzi hormonunun ifrazı insanda qorxu və sevinc hissini yaranmasına səbəb olur.
2. Böyrəküstü vəzi böyrəklərin üst tərəfində yerləşir.
3. Mədəaltı vəzi həm hormon (insulin və qlükaqon), həm də həzm fermentləri hazırlayır.
4. Hipofiz və epifiz vəzi kəllə boşluğununda yerləşir.
5. Qalxanabənzər vəzi maddələr mübadiləsinin tənzimlənməsində iştirak edir.
6. Toxumluq və yumurtalıq qarışiq sekresiya vəzilərindəndir.

Anatomiya _____

Fiziologiya _____

2. Nöqtələrin yerinə uyğun ifadələri yazın.
Epifiz vəzisi vaxtından əvvəl ... qarşısını alır.
Qanda qlükozanın miqdarının tənzimlənməsində ... yaxından iştirak edir. Cinsiyət sisteminin inkişafına ... vəzinin hormonu təsir edir. ... hormon ifraz etməklə bərabər, həm də yumurta hüceyrə hazırlayırdı. Bu da ... hazırlanmış spermatozoidlə birləşərək gələcək orqanizmə başlangıç verən ziqot əmələ gətirir.

hipofiz


toxumluq

mədəaltı vəzi

yumurtalıq

cinsi yetişkənlik

3. Şəkildəki daxili sekresiya vəzisi hormonlarının organizmə təsir mexanizmini izah edin.



Mövzu 6. Nəzarətçi və nizamlayıcı sistemlərimizin funksiya pozğunluqları



Şəkildəki eyniyaşlı adamlarda bu cür kəskin boy fərqinin səbəbi nədir?



Şəkərli diabet xəstələrinin insulin hormonunu daima vurmasının səbəbini izah edin. İnsanın hormonal sistemində hansı dəyişiklik baş verir və bu dəyişikliklə əlaqədar hansı xəstəliklər yaranır? Bu dəyişikliklərin səbəbi hansılardır?



Daxili sekresiya vəzilərinin sinir sistemi ilə birlikdə organizmin işini nizamladığını artıq bilirsınız. Bu orqanlarda baş verən dəyişikliklər müxtəlif xəstəliklərə səbəb olur. Mədəaltı vəzi yetərinçə insulin hormonu ifraz etmədiğdə insan qanında şəkərin miqdarı normaya düşmür və insan şəkərli diabet xəstəsi olur. Qalxanabənzər vəzinin hormonu artıq ifraz olduqda Bazedov, az ifraz olduqda isə miksedema xəstəliyi baş verir. Uşaqlarda hormonun az ifraz olunması kretinizm xəstəliyinə səbəb olur. Belə xəstələrdə boy artımı ləngiyir, bədən mütənasibliyi pozulur, ağıl kəmliyi müşahidə olunur. Uşaqlarda hipofiz



Miksədemalı xəstə



Bazedovlu xəstə



Akromeqaliyalı xəstə


vəzinin hormonu artıq ifraz olunduqda *nəhəng boylu*, az ifraz olunduqda isə *cirtdan boylu* insanlar yaranır. Yetkinlik dövründən sonra hormonun çox ifraz olunması burunun, qulağın, dodağın və s. orqanın eybəcər şəkildə böyüməsinə səbəb olur ki, bu da *akromeqaliya* xəstəliyidir.

Sağlam bir həyat sürmək üçün nəzarətçi və nizamlayıçı orqanlarımızı qorunmalıyıq. Hormonal sistemdəki dəyişikliklər böyümə, inkişaf, maddələr mübadiləsinə təsir göstərir.

Sinir sistemi xəstəlikləri isə davranış pozğunluqlarına səbəb olur.

Sinir sisteminin bəzi irsi xəstəliklərinə səbəb ana bətnində ikən orqanizmdə bəzi hormonların, fermentlərin sintezinin pozulması nəticəsində qəbul olunmuş qida maddələrinin komponentlərinin zəhərli birləşmələrə çevrilməsidir. Bu maddələr qanda toplanaraq uşağın əqli inkişafının pozulması ilə nəticələnir.

Bəzi vitaminlərin yaxşı mənimsənilməməsi da irsən keçən xəstəliklərin səbəblərindəndir. Bu vitaminlərin çatışmaması uşaqlarda normal inkişafi ləngidir, onlarda psixi qüsurların yaranması ilə nəticələnir.



Spiriti içkilərin tərkibində olan alkoqol qəbul olunduqda tez bir zamanda qana kecir, neyronlara təsir göstərir. Bu da informasiyaların beyinə nəql olunmasını ləngidir və bəzən xəstəliyə səbəb olur.

Narkotik maddələrin və siqaretin tərkibində olan nikotinin təsirindən insanlarda sinir sistemi pozulur, yaddaş zəifləyir, əllər titrəməyə başlayır. Bakteriyalar və viruslar da sinir sisteminin xəstəliklərinə səbəb ola bilir. Bunlar beyin qışalarının iltihabına – *meningitə* səbəb ola bilir. Bundan başqa, qrip virusları beyinin aparıcı yollarını zədələyir, poliomelit virusu isə (*uşaq iflici*) onurğa beyninin hərəki nevronlarını dağıdır. Bəzi viruslar uzun müddət orqanizmdə yaşayıb heç bir ziyan törətməsələr də, sonradan sinir sistemi xəstəliklərinin yaranmasına səbəb olur.

Nəzarətçi və nizamlayıcı sistemlərimizi qorumaq üçün:

- vaxtında və düzgün qidalanmalı;
- orqanlarımızı zədələnmələrdən qorunmalı;
- şiddətli günəş süalarından qorunmalı;
- gurultulu və stress törədən səslərdən qorunmalı;
- siqaret, narkotik və alkoqollu maddələri qəbul etməməli;
- fiziki və zehni əməyi növbələşdirməli;
- sutkada ən azı 8 saat yatmalıdır.



1. Cümlələrdəki uyğun sözlərin altında xətt çəkin.
 - a) Akromeqaliya/meningit beyin qışalarının iltihabına səbəb olur.
 - b) Uşaqlarda miksedema/kretinizm xəstəliyi olmur.
 - c) Hipofiz vəzinin hormonu az ifraz olunduqda nəhəngboyluluq/cırtdanboyluluq yaranır.
 - ç) Polimielit virusu onurğa/baş beyninin aparıcı yollarını zədələyir.
 - d) Spirtli içkinin/siqaretin tərkibində olan alkoqol sinir sistemi xəstəliyinə səbəb ola bilir.
2. Aşağıda göstərilən maddələrin qəbulunun insanın sinir sistemində yaradığı dəyişikliklərin müqayisəli izahını verin.


Alkoqol

Nikotin

Narkotik maddə


3. Uyğunluğu müəyyən edin.

- | | |
|-----------------------|----------------------|
| 1. Qalxanabənzər vəzi | a. Akromeqaliya |
| 2. Hipofiz vəzi | b. Miksedema |
| | c. Kretinizm |
| | ç. Nəhəngboyluluq |
| | d. Bazedov xəstəliyi |



Bölmə 2. Dayaq-hərəkət aparatı

Mövzu 1. Bədənimizin dirəkləri



İkinci sütunda növbəti şəkil nə olacaq?

Nə üçün orqanizmin dayaq-hərəkət aparatına ehtiyacı var?

Heç düşünmüsünüzmü, nə üçün uşaqların tez-tez yixülmələrinə baxmayaraq, onlarda sümük siniqlarına az, yaşılı insanlarda isə əksinə, daha çox rast gəlinir?




Ləvazimat: toyuğun üç ədəd bud sümüyü (normal, yandırılmış və bir gün 10%-li xlorid turşusunda saxlanılmış).


İşin gedisi.

1. Normal bud sümüyünü əyməyə çalışın. Bu, mümkün olurmu? Bəs həmin sümüyü dartıb uzatmaq necə?
2. Yandırılmış sümüyün nə kimi xassəsi var? Onu əymək istədikdə nə baş verir?
3. İndi isə xlorid turşusuna salılmış sümüyün xassələrini yoxlayın. Bu sümüyün dartılıb-əyilməyə məruz qalmasının səbəbini izah edin. Təcrübələrin nəticələrini müqayisə edin.


İnsan skeletinin əsasını təşkil edən sümüklərin əsas kütləsi sümük toxumasından ibarət olub, üzəri sümüküstlüyü ilə örtülüdür. Sümük toxuması birləşdirici toxumanın bir növüdür. O, hüceyrəarası maddə və sümük hüceyrələrindən ibarətdir. Çıxıntılı sümük hüceyrələri toxumanın 1/3 hissəsini təşkil edir. Sümüyün tərkibində həm üzvi, həm də qeyri-üzvi maddələr vardır. Üzvi maddələr sümüyə *elastiklik*, mineral maddələr isə *sərtlik* verir. Uşaqların sümüyündə üzvi maddələrin miqdarı çox, mineral maddələrin miqdarı isə az olur. Yaş artdıqca isə bu nisbət dəyişir. Əksər sümüklərin içərisində qan yaranan orqan – qırmızı sümük iliyi, uzun borulu sümüklərin içərisində isə həm də sarı sümük iliyi yerləşir.



İnsanın skeleti məməlilərin digər nümayəndələrinin skeleti ilə oxşardır.



İnsanın və məməli heyvanların skeleti oxşar qaydada yerləşmiş sümüklərdən təşkil olunmuşdur. İnsan skeletində dik yerimək, əmək fəaliyyəti və nitqin inkişafı ilə əlaqədar olaraq bir sıra dəyişikliyin əmələ gəldiyini bilirsiniz. Yaşlı insanın onurğasında dörd əyrilik var. Döş qəfəsi yanlara doğru genişlənir. Əmək aləti olan əl quruluşuna görə heyvanların pəncəsindən fərqlidir. Baş barmaq digər barmaqlarla qarşılaşa bilir, çox hərəkətlidir. Aşağı ətrafin qurşaq və sərbəst hissəsində sümüklər iridir. Başın skeletində beyin şöbəsi üz şöbəsinə nisbətən xeyli böyümüşdür. Ayağın altı tağ şəklində olub, yerdən alınan təkanları zəiflədir.



Yaşlı insanda sümüklər uzanır. Lakin yeni sümük maddəsinin əmələ gəlməsi bütün ömrü boyu davam edir. Sümüyün uzununa böyüməsini qığırdaq toxuması, qalınlaşmasını isə sümüküstlüyү təmin edir.



1. Sümüyün tərkibinin insanın yaşından asılılıq qrafiklərini tərtib edin.



2. Cədvəldəki boş yerlərə ətrafların sərbəst skeletinə uyğun gələn sümükləri yazın.

<i>Yuxarı ətraflar</i>	<i>bazu</i>	?	?	<i>əl darağı</i>	?
<i>Aşağı ətraflar</i>	?	<i>incik</i>	<i>qamış</i>	?	<i>barmaq falan-qalaları</i>

3. Kütləsi 24 kq olan insan skeletində sümük hüceyrələrinin və hüceyrəarası maddənin nə qədər olduğunu tapın.


Mövzu 2. Hərəkət edə bilərik. Əzələlər, oynaqlar, bağlar



Şəkildə göstərilən orqanların hərəkətini təmin edən nədir? Xatirlayın, əzələ toxumasının hansı növləri var?



1



2



3



4



Sualları cavablandırın və nəticəni yoldaşlarınızla müzakirə edin. İradi və qeyri-iradi hərəkətləri fərqləndirin.


Siz öz qolunuzu istədiyiniz vaxt hərəkət etdirə bilirsinizmi?

Bəs mədənizin divarındaki əzələlərin yiğilib-açılmasını necə? Bu sizin tərəfinizdən tənzimlənə bilərmə?


Əzələlər dayaq-hərəkət aparatının aktiv hissələrini təşkil edir. Əzələ toxumasının hər üç növü (saya, eninəzələqli skelet və ürək) yiğilma və boşalma qabiliyyətinə malikdir.



saya əzələ



eninəzələqli skelet əzələsi




eninəzələqli ürək əzələsi

Bunun nəticəsində orqanizm müxtəlif hərəkətlər edə bilir. Eninəzələqli əzələ toxumasından skelet əzələləri və bir sıra daxili üzvlərin (dil, udlaq, qırtaq, damaq) əzələləri təşkil olunmuşdur. Bu əzələ toxumasının işi iradidir. Yəni onların nə vaxt hərəkət etməsinə özünüz qərar verə bilərsiniz.

Əzələlər sümüklərə vətərlər vasitəsilə bağlanır. Bu əzələlərin yiğilması nəticəsində orqanızmin müxtəlif hissələri (baş, gövdə, ətraf) yerini dəyişir, tənəffüs, çeynəmə, udma, danışma baş verir. Bütün iradi hərəkətlər baş beyin və onurğa beyni ilə idarə olunur.

Saya əzələ toxumasından bir çox daxili orqanlar təşkil olunmuşdur. Onların işi qeyri-iradidir. Bu orqanların işi avtonom sinir sistemi vasitəsilə və humorall yolla tənzim olunur. Siz onların işləməsini hiss etmir və işini tənzimləyə bilmirsiniz.

Ürək eninəzolaqlı əzələ toxumasının xüsusi növündən əmələ gəlmişdir. Lakin skelet əzələsindən fərqli olaraq, ürək əzələsinin işi də qeyri-iradidir.




Gövdə və ətrafların əzələləri:

1. böyük döş əzələsi
2. ikibaşlı əzələ (bükküci)
3. qarın əzələləri
4. biləyi bükən əzələlər
5. dördbaşlı əzələ (açıcı)
6. üçbaşlı əzələ
7. biləyi açan əzələlər
8. arxanın açıcı əzələsi
9. böyük sarğı əzələsi
10. ikibaşlı əzələ (bükküci)

Üzdə ifadələrin əmələ gəlməsini təmin edən əzələlərin (mimiki) əksəriyə yətinin bir ucu dəriyə, bir ucu isə sümüyə birləşir. Bu əzələlər yalnız məyvənlarda və insanda yüksək səviyyədə inkişaf etmişdir.

İnsanın hərəkət etməsində təkcə əzələlərin deyil, sümük birləşmələrinin də rolü var.



Praktik iş. Skelet əzələsinin quruluşunun nəzərdən keçirilməsi.

Ləvazimat: qoyunun və ya qaramalın bud ətindən kiçik parça, mikroskop, neştər, əşya və örtük şüşələri.

İşin gedisi.

Əzələdən nazik bir kəsik hazırlayıb preparati əşya şüşəsinin üzərinə qoyun. Onu mikroskopla müşahidə edin. Bu zaman sinirlərə, qan damarlarına, əzələ liflərinin quruluşuna diqqət edin. Gördüklərinizi dəftərinizə çəkin.


Beləliklə, skelet, onun birləşmələri və əzələlər birlikdə insanın dayaq-hərəkət sistemini təşkil edir.

Dayaq-hərəkət aparatının əhəmiyyəti:

- orqanızmin dayağıni təşkil edir;
- hərəkətə xidmət edir;
- daxili orqanları qoruyur;
- orqanizmdə Ca və P miqdarının tənzimlənməsində iştirak edir;
- qanyaranmada iştirak edir.



1. a və b şəkillərinə əsasən, bükücü və açıcı əzələlərin vəziyyətini təyin edin.



2. Aşağıdakı fikirlərdən düzgün olanların qarşısına “D”, səhv olanların qarşısına isə “S” yazın.

Saya əzələ toxumasından əmələ gələn orqanların işi iradidir.

Bütün eninozolaqlı əzələ toxumalarından əmələ gələn orqanların işi iradidir.

Bağırsaq əzələləri qeyri-iradi hərəkət edir.

Ürək əzələsinin işi iradidir.


Skelet əzələlərinin işi iradidir.

Qeyri-iradi hərəkətlər avtonom sinir sistemi ilə tənzim olunur.

Mədənin işi avtonom sinir sistemi və humoral yolla tənzimlənir.



3. Dayaq-hərəkət aparatının aktiv və passiv hissələrini yazın və bu hissələrin bir-biri ilə əlaqəli işləməsinin insan üçün əhəmiyyətini izah edin.




Mövzu 3. Həmişə hərəkət edək



Təbii, texnogen xarakterli fəlakətlər və qəzalar zamanı müxtəlif təhlükəli vəziyyətlərlə rastlaşıırıq. *Bu zaman hansı zədələnmələr baş verə bilər?*



Şəkillərdə nə təsvir olunub? Bu zədələnmələr zamanı göstərə biləcəyiniz ilkin tibbi yardımçılar barədə fikirlərinizi qruplarda müzakirə edin.



İnsanın dayaq-hərəkət aparatının ən mühüm funksiyalarından biri hərəkətə xidmət etməsidir. Hərəkət funksiyasını əzələlər və oynaqlar həyata keçirir.

İnsan bədənində bir neçə yüz əzələ var. Bunların hər biri müəyyən bir orqanın funksiya yerinə yetirməsinə xidmət edir.

Boyun əzələləri başın normal durusunu və hərəkətini; baş əzələləri çeynəmə və sıfət ifadələrini; ətraf əzələləri ətrafların açılıb-yığılmasını; döş əzələləri qolların hərəkətini və tənəffüs zamanı döş qəfəsinin həcminin dəyişməsini təmin edir.

Organizmdə bu və ya digər hərəkətin icrasında əzələlər sümüklərə təsir edir. Bəzi hərəkətlər üçün iki əzələ növbə ilə işləyir və bir-birinə zidd hərəkət edir: biri açılarkən digəri yığılır. Əzələlər işləyərkən çoxlu oksigen və qida maddələri tələb edir. Orada enerji ayrılır və karbon qazının miqdarı artıır. Çünkü işləyən əzələlərə qan çox gedir, o özü ilə çoxlu oksigen aparır, bu isə üzvi maddələrin parçalanmasına və daha çox enerjinin ayrılmamasına səbəb olur. Əzələlər fasiləsiz işləyərkən yorulur.

Skelet və əzələlərin normal inkişafını təmin etmək üçün düzgün qidalanmanın böyük əhəmiyyəti var. Sümüklərin inkişafı üçün bol miqdarda kalsium və fosfor, əzələlərin inkişafı üçün zülallar lazımdır. Bu maddələr lazımı miqdarda

qəbul olunmalıdır. Fiziki iş və idmanla məşğul olan adam-larda çox işləyən əzələlər xeyli inkişaf edir.

Sümük və əzələlərin normal inkişafi üçün:

- yaşa uyğun idman hərəkətləri etməli;
- hərəkətlərə diqqət etməli;
- həddindən artıq ağır fiziki işlərdən kənar durmalı;
- dar və hündürdən ayaqqabı geyinməməlisiniz.

*Bəzi xəstəliklər
və zədələnmələr
dayaq-hərəkət
aparatına ziyan
verir.*

Sümüklərin və əzələlərin normal işi üçün lazım olan faktorlar:

Qalxanabənzər vəzinin ifraz etdiyi *kalsitonin* hormonu kalsiumun qan-dan sümüklərə keçməsini təmin edir.

D vitaminini sümüklərdə Ca və P toplanmasını, bununla da onların bərkiməsini təmin edir. D vitamininin çatışmazlığı uşaqlarda *raxit*, böyüklərdə isə *osteomolyasiya* (sümüklərin sərtliyinin itirilməsi) xəstəliklərinə səbəb olur.

A vitaminini sümüklərin normal inkişafi üçün vacibdir.

Zülallar əzələlərin normal inkişafını təmin edir.

Dayaq-hərəkət aparatının normal inkişafi üçün onları qorumağımız vacibdir.



Revmatizm

Ən çox rütubətli və soyuq havalarda üzə çıxır. Sümüklərdə və oynaqlarda ağrılar şəklində bürüzə verilir. Daha çox yaşılı insanlarda rast gəlinir. Revmatizmin müxtəlif növləri mövcuddur. Bunlardan biri də “ixtiyarlıq revmatizmi” – kirəcələşmədir. Bu, oynaqlarda oynağı əmələ gətirən sümüklərdə baş verən forma dəyişkənliliyidir. Əsasən, diz oynağında baş verən bu dəyişiklik şiddetli ağrılarla müşayiət olunur. Oynaqlarda səslər eşidilir.

Dayaq-hərəkət aparatında baş verən dəyişikliklər və bu zaman göstərilən ilk yardımlar:

Burxulma

Sümükləri oynaqlarda birləşdirən bağların zədələnməsi nəticəsində ətraflarda güclü ağrılar, qansızmalar, şişlər yaranır.

İlk yardım: zədələnmiş oynağı bərk sarğı ilə sarımaq, soyuq bir əşya qoymaq lazımdır.



Çıxıq

Oynaq başının oynaq çuxurundan çıxmazı zamanı çıxıq yaranır.

İlk yardım: çıxan ətrafdə hərəkətsizliyi təmin etmək, burxulmada olduğu kimi yardım etmək lazımdır.



Sınıq

Sümüyə kənardan təsir edən qüvvənin istiqaməti sümük atmalarının istiqamətinə uyğun gəlmədikdə sümüklər sınır. Sınıqlar iki cür olur: açıq və qapalı sınıqlar.

İlk yardım: sınmış ətraflarda sınığa yaxın olan oynaqları tutmaq şərti ilə şına qoyub bərk sarımaqla onu tərpənməyə qoymamalı. Şinanı taxta və ya karton parçaları ilə də əvəz etmək olar. Əgər bunların heç biri yoxdursa, zədələnmiş aşağı ətrafi sağlam ətrafa, qolu gövdəyə sarımaqla da hərəkətsizliyi təmin etmək olar.



Açıq sınıqlar zamanı sınmış sümüklər əzələ və dərini zədələyir və kənara çıxır. Bu halda ilk növbədə qanaxmanı dayandırmaq və yaranın çirkələnməməsinə çalışmaq lazımdır. Sonra isə qapalı sınıqlarda olduğu kimi şına qoymaq lazımdır.

Kellə sümüyündə sıñıq olarsa, xəstəni arxası üstə uzadıb hərəkətsizliyi təmin etmək lazımdır. Xəstənin başının altına yastıq və ya hər hansı bir əşya qoymaq lazımdır ki, baş hündürdə qalsın. Onurğa sütununda (çox təhlükəlidir) sıñıq müşahidə olunarsa, xəstəni bərk yerdə üzüstə uzadıb həkimə çatdırmaq lazımdır. Qabırğaların sıñması zamanı dərindən nəfəsvermə vəziyyətində döş qəfəsinin möhkəm sarınması məsləhətdir.

Dayaq-hərəkət sistemində baş verən xəstəliklərin qarşısının alınması üçün:

- tez-tez yürüşlər edilməli;
- yağlı, karbohidratlı, duzlu yeməklərdən az istifadə edilməli;
- bol-bol meyvə, tərəvəz və gəyərti yeyilməlidir.

Yadda saxlayın. Zədələnmələr zamanı, birinci növbədə, ilk yardım göstərək zərərçəkəni xəstəxanaya çatdırmaq lazımdır. Düzgün göstərilmiş ilk yardım gələcək müalicəni də asanlaşdırır.



1. Aşağıdakı şəkillərdə dayaq-hərəkət sisteminin müxtəlif dəyişiklikləri verilmişdir. Şəkillərə əsasən aşağıdakı cədvəli doldurun.

Zədələnmənin növü	Əlamətləri	Göstərilən ilk yardım

2. Əlinizi stolun üstündə üfüqi istiqamətdə qoyun. Digər barmaqlarınızı tərpətmədən orta barmağınızla saniyəölçənin ahənginə uyğun stolu tiqqıldıadin. Saata baxıb təcrübənin başlanması ilə barmaq əzələlərinin tam əmək qabiliyyətinin itirilməsi arasında nə qədər vaxt keçdiyini qeyd edin. 1 dəqiqə sonra barmağın hərəkət sürətini 2 dəfə artırmaqla təkrarlayın. Yenə də təcrübənin başlaması ilə sonu arasındakı vaxtı qeyd edin.

Birinci və ikinci təcrübələrin nəticələrini müqayisə edin. Gəldiyiniz nəticələri dəftərinizə qeyd edin.

3. Revmatizm xəstəliyinə uyğun gələnləri seçin.


Quraq və isti havada üzə çıxır.

Oynağı əmələ gətirən sümüklərdə baş verən dəyişiklikdir.

Diz oynağında güclü ağrılar baş verir.

Hərəkət edərkən oynaqda səsin çıxması ilə müşayiət olunur.

Yaşlı insanlarda rast gəlinmir.



Bölmə 3. Qan-damar sistemi

Mövzu 1. Daxili maye mühitimiz




Şəkilləri nəzərdən keçirin. *Orqanizmdə hansı orqanlar sisteminin işi buna oxşardır?* Bu oxşarlığı araşdırıb yoldaşlarınızla müzakirə edin.

Artıq siz orqanizmlərdə daşıyıcı bir sistemin olduğunu və orqanizmin daxili maye mühitlərinin 3 cür maddədən ibarət olduğunu bilirsiniz. Onurğalı heyvanlarda qan-damar sistemi vasitəsilə müxtəlif maddələrin daşındığı da sizə məlumdur.

Orqanizmin daxili maye mühiti:

1. sağ qulaqcıq
2. sağ mədəcik
3. sol qulaqcıq
4. sol mədəcik
5. limfa düyünləri
6. limfa damarları
7. limfa kapilyarları
8. toxuma mayesi
9. qan kapilyar damarları




Orqanizmin həyat fəaliyyəti zamanı hər bir hüceyrə müəyyən bir iş görür. Hüceyrələrin iş görməsi üçün onlara qidalı maddələr və oksigen lazımdır. Hüceyrədə yaranan lazımsız məhsulların isə orqanizmdən xaric olması da vacibdir. Əks halda onların qalması orqanizmə çox böyük ziyan verər və bu hətta ölümlə nəticələnər. Orqanizmdə bu prosesləri, əsasən, qan-damar sistemi yerinə yetirir. Hüceyrələr toxuma mayesi ilə əhatə olunmuşdur. Toxuma mayesində həll olmuş maddələr hüceyrə membranından hüceyrəyə, orada yaranan CO_2 və digər lazımsız məhsullar isə toxuma mayesinə ötürülür. Toxuma mayesindən sızan bir qisim maddələr isə limfa kapilyarlarına (bunların bir ucu kordur) keçir. Toplanmış limfa mayesi isə qan damarlarına daxil olur. Qan, limfa və toxuma mayesi orqanizmin daxilimeye mühitini təşkil edir.

İnsan orqanizmində müxtəlif proseslər gedir. O, ətraf mühitlə də daima əlaqə saxlayır. Hüceyrələrdə fasılısız maddələr mübadiləsi baş verir ki, bu, orqanizmin daxilimeye mühitinin iştirakı ilə mümkündür. Özünütənzimləmə sayəsində orqanizmin daxilimeye mühiti sağlam insanlarda daima nisbi sabit qalır. Digər məməlilərdə olduğu kimi, insanda da qapalı qan-damar sistemi vardır. Qan bu sistemlə bədənin bütün hüceyrə və toxumalarına çatdırılır. İnsanın qan-damar sistemi üç vacib hissəyə bölünür:

1. ürək
2. damarlar
3. qan

Qan-damar sistemi orqanizmdə müxtəlif funksiyalar yerinə yetirir:

- qidalandırıcı – qida maddələrini hüceyrəyə çatdırır;
- tənəffüs – oksigen qazını ağıciyərlərdən toxumalara, toxumalardan isə karbon qazını ağıciyərlərə çatdırır;
- ifrazat – orqanizmdəki lazımsız məhsulları ifrazat orqanlarına götürir;
- müdafiə – zərərli mikroorqanizmlər və müxtəlif maddələri zərərsizləşdirir;
- tənzimləyici – hormonları daşıyır, istilik tənzimində iştirak edir.




Qan damarları



1. Cümlələrdə uyğun gələn sözlərin altında xətt çəkin.
 - a) Qan rəngli/rəngsiz mayedir.
 - b) Orqanizmdə iki/üç cür maye daxili maye mühiti əmələ gətirir.
 - c) Əgər qan hormon/oksigen qazı daşıyırsa, bu onun tənzimləyici funksiyasıdır.
 - ç) Qan ifrazata xidmət edir/etmir.

2. Düzgün olanı müəyyənləşdirin və seçiminizi izah edin.




3. Qanın funksiyalarını seçin və seçiminizi izah edin.

- | | | | |
|---|-----------|---|--------------|
| 1 | nəqliyyat | 4 | reflektor |
| 2 | müdafiə | 5 | tənzimləyici |
| 3 | həzm | 6 | tənəffüs |

Mövzu 2. Orqanizmin yorulmayan mühərriki



Şəkilləri müqayisə edin və buradakı oxşarlığın nədən ibarət olduğunu deyin.



Şəhərdə vahid mərkəzdən idarə edilən avtobuslar müxtəlif yollarla hərəkət edib əsas yola çıxırlar. Onların bir qismi sürətlə, bir qismi yavaş, digər bir qismi isə tixaclara düşüb çox yavaş hərəkət edə bilir. Bəzən baş verən qəzalar onların yolunu kəsir. Sizin bədəninizdəki qanın da bu cür hərəkət etdiyini düşünün. Damarlar getdikcə çoxalır, bütün orqanların içərisinə daxil olur. Beləliklə, bütün bədənimizi dolaşan qan bizim yaşamağımızı təmin edir.

Avtobuslar vahid mərkəzdən idarə edilməsəydi, nə baş verərdi?

Heç fikirləşmisinizmi, qanın bədəndə hərəkətini idarə edən nədir?



Ləvazimat: qoyun və ya mal ürəyi, qayçı, neştər, şüşə qab, lupa, salfat, rezin əlcək, ölçü vasitəsi.

İşin gedisi.

Ürəyi əlinizə alın və onun xarici quruluşunu nəzərdən keçirin, yumşaq və ya sərt olduğunu müəyyənləşdirin.

Ürəyin ölçüsünün nə qədər olduğunu müəyyənləşdirin.

Ürəyin damarlarına baxın, quruluşlarını müqayisə edin.

Ürəyi kəsib iki yerə bölün, lupa ilə nəzərdən keçirin.

Suallara cavab verin və dəftərinizdə qeydlər aparın.



- Ürəyin xarici və daxili quruluşu necədir?
- Ürəyin içində neçə kamerası vardır?
- Ürəyin müxtəlif paylardan ibarət olmasının əhəmiyyəti nədir?

Ürək orta döş xəttindən sol tərəfdə yerləşir. Yetkin insanda hər kəsin ürəyi təqribən öz yumruğu boydadır. Onun çəkisi 250–300 qrama bərabər olur.

İnsanın ürəyi dörd kameralıdır. Yuxarı tərəfdə qulaqcıqlar, aşağı tərəfdə isə mədəciklər yerləşir. Mədəciklərin əzələləri qulaqcıqların əzələlərindən qalındır. Sol mədəciyin əzələləri isə daha qalındır.

- Şəkli nəzərdən keçirib sol mədəciyin əzələlərinin daha qalın olmasının səbəbini araşdırın.
- Ürəyin funksiyası ilə quruluşunun əlaqəli olduğunu yoldaşları-nızla müzakirə edin.

Ürəkdə yerləşən qapaqlar qanın bir istiqamətdə hərəkətinə səbəb olur. Qulaqcıqlarla mədəciklər arasında *taylı qapaqlar*, ürəyin mədəcikləri ilə ürəkdən çıxan damarlar arasında isə *aypara qapaqlar* yerləşir.



Bundan sonra ürək boşalma vəziyyətində (0,4 saniyə) olur.

Ürəyin vurduğu qanın arteriya damarları ilə axdığını, kapilyarlarda mübadilənin baş verdiyini və qanın venalarla ürəyə qayıtdığı sizə bəllidir. Gəlin ürəyin işini və qanın hərəkətini xatırladan bir təcrübə aparaq.



Ləvazimat: plastik qab, plastik boru, su.

İşin gedisi.

Plastik qabın içində su doldurun.

Qabın qapağına boru keçirin.

Plastik qabın qapağını bağlayın.

Qabı sıxdıqda suyun hərəkətini izləyin.

Borunu sıxin, suyun hərəkətində dəyişiklik olduğunu müşahidə edin.

Suallara cavab verin.

- Qabı sıxdıqda su necə hərəkət edir?
- Borunu sıxdıqda suyun hərəkət sürətində nə kimi dəyişiklik gördünüz?
- Siz plastik qabı və plastik borunu bədəninizin hansı orqanlarına bənzədirsiniz?
- Plastik borunun sıxılmasına bənzər hala bədəndə təsadüf oluna bilərmə? Bu nəyə səbəb ola bilər?

Ürək ömür boyu işləyir və qanı hərəkət etdirir:

- Əgər damarlar daralarsa, qanın hərəkətində baş verən dəyişikliklər müxtəlif xəstəliklərin yaranmasına səbəb olar.
- Ürəyin sol mədəciyinin yığılması zamanı aortaya vurulan qan onun ritmik titrəyişinə səbəb olur. Bu dalğavari hərəkət ucqar arteriyalara qədər yayılır. Buna *nəbz* deyilir. Orta yaşı sağlam insanların nəbz vurğularının sayı dəqiqədə 70–75 olur.



1. Uyğunluğu müəyyən edin.

Arteriya	ürəkdən çıxan damardır.
Vena	maddələr mübadiləsi gedir.
Kapilyar	ürəyə qan gətirir.

2. Düzgün olanları qeyd edin.

1. Ürək döş boşluğunun sol/sağ tərəfində yerləşir.
2. İnsanın qan damarları iki/tüç cür olur.
3. Ürəyin sol/sağ mədəciyinin əzələsi daha qalındır.
4. Qan damarları daralsa/genəlsə, qanın axma sürəti artar.
5. Taylı qapaqlar qulaqcıqlarla mədəciklər/damarlar arasında yerləşir.

3. Hər biriniz nəbzinizi tutaraq ürək döyüntülərinizi sayın, ürəyinizin mədəcik və qulaqcığının işinə nə qədər vaxt sərf olunduğunu hesablayın. Hesablamanın nəticəsində insanın yaşadığı müddətdə ürəyin yorulmadan işləməsinin səbəbini izah edin.

Mövzu 3. Damarlarındakı qan və onun hərəkəti



Cəmilin əli kəsilmişdi. Yarani bağlayan bacısı oradan çıxan qana baxaraq fikirləşdi: "Qanın içində nə var? Onlar nəyə lazımdır?" Siz də bu haqda heç fikirləşmisinizmi?



Ləvazimat: mikroskop, qanın hazır preparatı.

İşin gedişi.

Mikroskopda qan preparatını nəzərdən keçirin.

Qanın formalı elementlərini müşahidə edin.


Gördüyünüz formalı elementlərin şəkillərini dəftərinizə çəkin.

Qanın formalı elementlərinin rəng və formalarını müqayisə edin.


Bu hüceyrələrin rolü nə ola bilər?

Bu haqda fikirləşin və dəftərinizdə qeydlər aparın.

Apardığınız işin nəticəsində məlum oldu ki, qan qırmızı rəngdə görünəndə, onun içindəkilərin hamısı qırmızı deyil. Qanın tərkibi ilə bir az da yaxından tanış olaq.



Qan plazması – qanın maye hissəsidir. Qanın formalı elementləri plazmanın içində yerləşir. Plazmanın təqribən 90–92 %-i sudur. Onun içində mineral maddələr, üzvi birləşmələr vardır. Plazma qidalı maddələri hüceyrələrə çatdırır.



Qanın formalı
elementləri


Eritrositlər – 1 mm^3 qanda təqribən 4–5 milyon olur. Ortası basıq disk formasında olub, qırmızı sümük iliyində yaranır. Yetkin eritrositlər nüvələrini itirirlər. Eritrositlərə qırmızı rəng verən hemoqlobin zülalıdır. Hemoqlobin daşıyıcı funksiya yerinə yetirir. O özünə oksigen qazı birləşdirəndə al-qırmızı rəngli (arterial), karbon qazı birləşdirəndə isə tünd rəngli qanın (venoz) yaranmasına səbəb olur. Ömürləri 120 gündür. Qaraciyər və dalaqda parçalanır.



Leykositlər – 1 mm^3 qanda təqribən 4–10 min olur. Rəngsizdir. Nüvəlidir. Əsasən, qırmızı sümük iliyində və limfa düyünlərində yaranır. Ömürləri bir neçə saatdan bir neçə günə qədər olur. Ancaq bir neçə il yaşayanolara da təsadüf olunur. Onlar yalancı ayaq əmələ gətirə bilir. Buna görə də qan damarlarından çıxır və orqanizmə düşən yad cisimləri zərərsizləşdirir. Belə hüceyrələr faqosit (uducu hüceyrələr) adlanır. Onların fəaliyyəti isə faqositoz* hadisəsidir. Fagositoz hadisəsini İlya İliç Meçnikov kəşf etmişdir.




Qan lövhəcikləri (trombositlər) – 1 mm^3 qanda təqribən 150–400 min olur. Qırmızı sümük iliyində yaranır. Rəngsizdir və nüvəsizdir. Ömürləri 7–10 gündür. Qaraciyər və dalaqda parçalanır. Onlar qanın laxtalanmasını təmin edirlər.



* Yunanca “faqos” – yemək, udmaq, “sitos” – hüceyrə deməkdir.



*Orta həyat
müddətində ürək
5,7 milyon l qan
vurur.*




*Faqositoz hadisəsini kəşf etdiyinə görə İlya
İliç Meçnikov Nobel mükafatı almışdır.*

Qanın tərkibini öyrəndikdən sonra bu suallar sizi düşündürmü: Qan bədəndə necə hərəkət edir? Bu hərəkət necə tənzimlənir?

Qan bədənimizdə iki qan dövranı ilə hərəkət edir. *Böyük və kiçik qan dövranı* adlanan bu dövranlar zamanı qan bədəni dolaşır, lazımlı maddələri hüceyrə və toxumalara çatdırır, lazımsız məhsulları onlardan çıxarır.

*Böyrəklər gün
ərzində qanı 300
dəfə təmizləyir.*

Böyük qan dövranında ürəyin sol mədəciyi yığılır və qanı əksər bədən üzvlərinə göndərir. Oksigeni və qidalı maddələri verdikdən sonra lazımsız məhsulları toplayıb ürəyin sağ qulaqcığına gətirir.




Kiçik qan dövrəni zamanı ürəyin sağ qulaqcığının taylı qapaqlarının açılması nəticəsində sağ mədəciyə toplanan qan (venoz) karbon qazından təmizlənmək üçün ağıcyərlərə göndərilir. Ağıcyərlərdə qazlar mübadiləsi getdikdən sonra yenidən ürəyin sol qulaqcığına qayıdır. Yenə qapaqlar açılır. Qan sol mədəciyə töküür. Beləliklə, ürək fasılısız olaraq işləyir.


1. Kiçik qan dövrəni
2. Böyük qan dövrəni

Böyük və kiçik qan dövranının keçdiyi yol


Böyük qan dövrəni



Kiçik qan dövrəni




Bədənimizdə limfa da dövr edir. Ancaq onun dövrəni nisbətən zəifdir. Limfa sistemini bir ucu qapalı *limfa kapilyarları*, *limfa damarları* və *limfa düyünləri* təşkil edir. Limfa damarları vena qan damarlarına qoşulur və toxumalardan çıxan maddələri qana qaytarır. Limfa düyünləri isə orqanizmin müdafiəsinə yardım edir.



İnsan orqanizminin limfa sistemi



1. İnsanın qan-damar sisteminin quruluşu göstərilənlərdən hansına uyğundur? Seçiminizi izah edin.



2. Düzgün çıkışlı tapın (D və S yazın).

Ürəyin taylı qapaqları

*sol mədəciklə sağ
qulaqcıq arasında
yerləşir.*

*qanı damarlara
istiqamətləndirir.
qanı ürəyə doğru
istiqamətləndirir.
qanı mədəciyə doğru
istiqamətləndirir.
qanı qulaqcığa doğru
istiqamətləndirir.*

*sol qulaqcıqla sol
mədəcik arasında
yerləşir.*

3. Orta yaşılı insanın $0,5 \text{ l}$ qanında olan eritrositlərin yarısı məhv olarsa, orada nə qədər eritrosit qalar? Eritrositlərin azalması insan orqanizmində nə kimi dəyişikliklərə səbəb olar?

Mövzu 4. Qan qrupları. Donor olmaq həyat qurtarar



1667-ci ildə ilk dəfə insana heyvan qanı köçürmişlər. Bu, uğursuzluqla nəticələnmişdir. Sonrakı illərdə insanlara insan qanı köçürməyə başlamışlar. Çox vaxt bu da istənilən nəticəni verməmişdir.

Sizcə, buna səbəb nə idi?

Hal-hazırda qanköçürmə haqqında nə bilirsiniz?

Haminin qanının eyni olmamasının səbəbi nədir?



Qan qrupumuzu bilək.

İşin gedisi.


Qruplara bölünün.

Qrupunuzdakı şagirdlərin adını və qarşısında qan qrupunu yazın.

Sinifdə neçə qrup qan olduğunu müəyyən edin.

Bunlardan hansının kimə qan verə biləcəyini və kimlərdən qan ala biləcəyini cədvələ əsasən müəyyənləşdirin.

ABO sistemində insanlarda dörd qan qrupu mövcuddur: I(O), II(A), III(B), IV(AB). Qan qrupları onların tərkibindəki zülallara əsasən adlandırılır.



Sxemi nəzərdən keçirin və aşağıdakı cədvəli doldurun.

<i>Qan qrupları</i>	<i>Qan verə bilər.</i>	<i>Qan ala bilər.</i>
<i>I qrup</i>		
<i>II qrup</i>		
<i>III qrup</i>		
<i>IV qrup</i>		


Karl Landsteyner 1900-cü ildə I, II, III qan qruplarını, 1940-ci ildə qanda rezus-amili aşkar etmişdir.

Siz bəzən televiziyada, radioda və ya internetdə yer almış xəbərlərdə “kiminsə II qrup rezus-mənfi qana ehtiyacı vardır” kimi anonslara rast gəlirsiniz və ya eşidirsiniz. Bunun mənasının nə olduğunu bilirsinizmi?

Əksər insanların eritrositlərində antigen xassəli xüsusi zülallar vardır. Bu insanlar *rezus-müsbət* qanı olan insanlardır. Bir qisim insanların qanında bu zülallar yoxdur. Ona görə də belə insanların qanı *rezus-mənfi* hesab olunur. Belə insanlara öz qrupundan olan müsbət qanı köçürdükdə belə çox böyük fəsadlar yarana bilər. Qan pıxtalaşar, hətta ölümə nəticələnə bilər.

Buna görə də hər bir insanın öz qan qrupunu bilməsi çox vacibdir. Çünkü o, lazımlı gəldikdə qan verib kiminsə həyatını xilas edə bilər. Donorlar qan verdikdə onların orqanizmi nəinki ziyan görmür, hətta onlarda qan hüceyrələrinin yaranması və yenilənməsi sürətlənir.

Qan vermək hər birimizin insanlıq borcudur. Bu, insanlarda insan sevgisinin nümunəsidir.



K.Landsteyner

*18-65 yaş arasında
olan, çəkisi 50 kq-dan
aşağı olmayan sağlam
insanlar ildə dörd dəfə
qan verə bilər.*



- Verilmiş mətnində nöqtələrin yerinə buraxılmış sözləri yazın.
Bütün insanların qanı ... qrupa bölünür. Buna səbəb qanda olan qan qrupu olan insan ... qruplara qan verə bilər, ancaq ... qrupdan qan ala bilər. Qan vermək orqanizm üçün
- Ailə üzvlərinin qan qruplarını öyrənin və kimin kimə qan verə biləcəyini cədvəl üzrə müəyyənləşdirin.



3. Şəkillərə baxın və verilmiş qarışiq hərflərdən sözlər düzəldin. Alınmış terminlərin bir-biri ilə əlaqələrini izah edin.



anq, ükrə, raretyia, tisleyok, kili

Mövzu 5. Ürək-damar sisteminin gigiyenası



Ətrafinizdakı insanlardan kiminsə ürəyinin ağrıdığını, qan təzyiqinin yuxarı və ya aşağı olduğunu, qan azlığından şikayət etdiklərini və s. eşidirsiniz. Sizcə, bunlara səbəb nədir?



Şəkildəki insanların hansılarda ürək-damar sistemində xəstəliklərin baş vermə ehtimalı daha azdır? Fikrinizi izah edin.



Bütün orqanlar kimi ürəyin özünə də qida maddələri və oksigen lazımdır. Ürəyi qidalandıran damarlar aortadan ayrılır. Ürəyin yaxşı qidalanması onun əzələlərinin daha güclü olmasına, yəni əzələ liflərinin qalınlaşmasına səbəb olur.

► Ürəyin işinə məşqin təsiri:

On gün müddətində səhər gimnastikasından əvvəl və sonra 1 dəqiqədə ürək vurgularını sayın. Aşağıdakı cədvəldə qeydlər aparın.

Tarix	Səhər gimnastikasından əvvəl nəbz vurgularının sayı	Səhər gimnastikasından sonra nəbz vurgularının sayı

Ürək xəstəliklərinin səbəbini araşdırıldığda onun müxtəlif olduğu aydın olur. Düzgün qidalanmamaq, fiziki hərəkətlərin azlığı, çox fikir çəkmək, siqaret, alkoqol və narkotik maddələrin qəbulu ürək-damar xəstəliklərinin yaranmasına çox böyük təkan verir.


Ürək-damar sisteminin xəstələnməsinin səbəblərindən biri damarların, xüsusən də ürəyi qidalandıran damarların içərisinin yağ təbəqəsi ilə örtülməsidir. Bəzən yağlar damarların içərisində qanın hərəkətinə mane olur. Belə hallarda qan dövrəni pozulur. Bu isə kəskin ürək çatışmazlığı yaradır. Çünkü ürək əzələsi kifayət qədər qidalanmış, ona görə də funksiyasını yerinə yetirə bilmir.

Spirtlə içkilərdən istifadə zamanı ürək yiğilmalarının sürəti və gücü azalır. Siqaret çəkənlərdə isə siqaretin tərkibində olan maddələr tüstü ilə orqanizmə daxil olur, damarları daraldır. Bu isə ürəyin işini artırır. Bütün bunlar ürəyin işinə mənfi təsir göstərir və onun normal işləməsini pozur.

Ürək-damar sisteminin qorunması:


- idman etmək və ya piyada gəzmək;
- qızardılmış və hazır yeməklərdən istifadə etməmək;
- stresdən uzaq durmaq;
- siqaret, alkoqol və narkotiklərdən istifadə etməmək;
- düzgün və sağlam qidalanmaq.

Qan-damar sistemində baş verən zədələnmələr qanaxmala gətirib çıxarır. İnsan bədənində olan qanın 2–2,5 litri itirilərsə, bu ölümlə nəticələnə bilər.



Xəstə ürək

Üç növ qanaxma vardır: kapilyar, venoz və arteriyal. Kapilyar qanaxmalar zamanı yaranın ətrafına dezinfeksiyaedici maddə – yod sürtülür və steril sarğı qoyulur. Kiçik venalar zədələndikdə yaranın ətrafi yodla təmizlənir, sıxıcı sarğı qoyulur. Ancaq iri venalar və arteriyalar zədələnərsə, zədələnmiş nahiyyədən bir qədər yuxarı turna qoyulur.



Daxili qanaxmanı təyin etmək çətin olduğundan o daha təhlükəlidir. Daxili qanaxmadan şübhələnmisinizsə, dərhal həkimə müraciət edin.

Hal-hazırda tibb elmində və texnologiyada edilən kəşflər ürək-damar sistemi xəstəliklərinin qarşısının alınması və müalicəsi yolunda bəzi problemlərin aradan qalxmasına imkan yaratmışdır. Ürək batareyaları, anju, açıq ürək əməliyyatları, ürək damarlarının və ürəyin köçürülməsi kimi müalicə metodları bunlara misal ola bilər.



1. Uyğunluğu müəyyən edin.



I

kapilyar qanaxma



II

venoz qanaxma



III

arterial qanaxma

1

Sıxıcı sarğı
qoyulmuşdur.

2

Yod tincturası
sürtülmüşdür.

3

Turna qoyulmuşdur.

2. Düzgün qidalanmamaq bəzən ürək əzələsini qidalandıran damarların tixanmasına səbəb olur. Bu zaman nə baş verə bilər?

- A) beynə qan sızması
C) ürəyə qan sızması

- B) mədə qanaması
E) infarkt

3. “Ürək-damar xəstəliklərindən qorunma yolları” mövzusunda kiçik təqdimat hazırlayın.

Mövzu 6. Qan xəstəlikləri və qanla yoluxan xəstəliklər



Qrip, qızılca, hepatit C, QİÇS, vərəm, hemofiliya, talassemiya, çiçək, allergiya

Yuxarıda göstərilən xəstəlikləri necə qruplaşdırı bilərsiniz?

Qan xəstəlikləri

Anemiya

Qan azlığı xəstəliyidir. Bu xəstəliyə, əsasən, qanda eritrositlərin və ya hemoqlobinin az olması səbəb olur.

Talassemiya

Bu xəstəlik təqribən 7 min il bundan əvvəl məlum olmuşdur. İrsən keçən xəstəlikdir. Xəstəliyin bir formasında xəstələrdə eritrositlər təbii formalarında deyil, oraqvari olur. Səthləri azaldığına görə onlar orqanizmi oksigenlə tam təmin edə bilmir. Buna görə də xəstələrdə dalaq şisir. Bəzi uşaqlarda 3-4 aylığında özünü büruzə verməyə başlayır. Belə xəstələrin qaraciyəri şisir, rəngləri ağarır. Respublikamızda bu xəstəlik geniş yayılmışdır. Hər 100 nəfərdən 10-u xəstəliyin daşıyıcısıdır. Xəstəliyin karşısını almağın əsas yolu qohum nikahlarının karşısının alınmasıdır.

Leykoz

Bəzən buna qan xərçəngi də deyilir. Xəstəliyin əsas səbəbi qırmızı sümük iliyinin daha çox ağ qan hüceyrələri (leykositlər) hazırlanmasıdır. Bu hüceyrələrin çoxalması, eritrositlərin azalması o dərəcəyə çatır ki, qanın rəngi dəyişir. XX əsrin 80-ci illərinə qədər xəstəlik sağalmaz hesab olunurdu. Hal-hazırda isə vaxtında aşkarlanan xəstəliyin sağalma ehtimalı 80%-ə yaxındır.

Hemofiliya

İrsi qan xəstəliklərindən biridir. Belə xəstələrdə qanın ləxtalanma qabiliyyəti olmur. Xəstəliyə tutulanlar, əsasən, kişilərdir. Qadınlar, adətən, xəstəliyin daşıyıcıları olurlar.

Qanla yoluxan xəstəliklər:

Belə xəstəliklər içərisində virusların törətdikləri hepatitislər və QİÇS (Qazanılmış İmmun Çatışmazlığı Sindromu) ən təhlükəlilərdəndir.

Hepatitis zamanı qaraciyər zədələnir və sarılıq baş verir. Xəstələr ən çox xəstəliyin gizli dövründə yoluxdurucu olurlar. Hepatitislərin xüsusən B, D, C formaları qanla yoluxa bilir.

QİÇS-i törədən İCV (İmmun Çatışmazlığı Virusu) insanlara, əsasən, 3 yolla yoluxur. Onlardan biri də qan vasitəsilə yoluxmadır. Xəstəlik insanın immun sistemini dağıdır, orqanizmi zəiflədir və ölümünə səbəb olur.

Bu xəstəliklərdən qorunmaq üçün:

- birdəfəlik şprislərdən istifadə olunmalıdır;
- cərrahi və qanköçürmə ləvazimatları, stomatoloji alətlər sterilizasiya və dezinfeksiya olunmalıdır;
- kişi və qadın bərbərxanalarında alətlər sterilizasiya olunmalıdır.

*İÇV/QİÇS əsrin bəlasıdır!!!
Ehtiyatlı olaq – özümüzü qoruyaq!*



1. Səhv fikirləri müəyyənləşdirin.



- A) 1, 2 B) 3, 4 C) 1, 3 D) 2, 3 E) 2, 4

2. Uyğunluğu oxlarla müəyyən edin.

QIÇS

müxtəlif formaları var.

Hepatit

immun sistemini dağıdır.

Hemofiliya

irsən keçir.

3. Dekabr ayının biri dünyada QIÇS günü kimi qeyd olunur. Bu günün belə elan olunmasının səbəbini araşdırın və müəyyənləşdirin. QIÇS-in yayılması haqqında məlumat toplayın.

4. Talassemiya və hemofiliyalı xəstələrə dövlət qayğısı haqqında məlumat toplayın.

Mövzu 7. Orqanizmin qoruyucu sistemi



Aşağıdakı qaydalara hansı xəstəliyə yoluxan zaman əməl edilməlidir?

- Bir neçə gün yataq rejimində qalmağa çalışın.
- Məktəbə getməyə çalışmayın, çünki ətrafdakıları yoluxdura bilərsiniz.
- Ağzınızı örtülü saxlayın.
- Asqırıldıqda ağız və burnunuzu örtməyə çalışın.



Difteriya, vərəm, göyöskürək, çiçək, qızılca xəstəlikləri haqqında bildiklərinizi xatırlayın.

Bu xəstəliklərdən necə qorunmaq olar? Orqanizm bu xəstəliklərə qarşı necə müqavimət göstərir?



Yuxarıdakı xəstəlikləri törədənlər viruslar və bakteriyalardır. Onlar bədənimizə asanlıqla daxil ola bilir. Ancaq orqanizmimiz bunlara qarşı müqavimət göstərə bilir.

Dəri, gözyaşı, tər, ağız suyu, selik bunların bir qismini zərərsizləşdirib orqanizmdən kənarlaşdırıb bilir. Bunlar orqanizmin sədləridir. Qanda olan leykositlərin də yad cisimləri məhv etdiyi-


ni bilirsınız. Bütün bunlar orqanizmin *müdafia sistemini* əmələ gətirir. Bu sistemin yaranmasında ana südünün çox böyük əhəmiyyəti vardır.

Uşaqlarımızı ana südü ilə bəsləyək!

İmmunitet – orqanizmə düşmüş hər hansı bir xəstəlik törədicisinə qarşı orqanizmin mübarizəsi nəticəsində xəstəliyə tutulmamaqdır.


Yad cisim orqanizmə düşəndə onları həm faqositlər, həm də qanda yaranan xüsusi maddələr (antitellər) məhv edir.

Leykositlərin bakteriyani udması





İlk dəfə 1779-cu ildə Edvard Cenner təbii çicək xəstəliyinə tutulmuş xəstə inəyin süd vəzisinin qovuqcuğundan maye götürərək, 8 yaşlı oğlanın əlinin dərisinin altına yeritmişdir. Peyvənd edildikdən 7 gün sonra uşaqda qoltuq altında ağrular, yüngül qızdırma və baş ağrısı müşahidə edildiyi halda, sonrakı gün şikayəti olmamışdır. İki həftədən sonra isə həmin uşaqda təbii çicək xəstəliyinin əlamətləri tamamilə müşahidə edilməmişdir. Beləliklə, ilk dəfə Cenner tərəfindən təbii çicəyə qarşı yüksək effektə malik vaksin yaradıldı.



İnsan orqanizmində immunitetə kömək edən orqanlar: qaraciyər, çəngələbənzər vəzi, dalaq, sümük iliyi, limfa düyünləri, korbağırsağın soxulcana-bənzər çıxıntısı və s.

Peyvəndləri vaxtında vurduraq!



1. Fikirləri tamamlayın.

- a) Yoluxucu xəstəliklərə qarşı ... xəstələrə vurulur.
- b) İmmunitet ... və ... olur.
- c) Bütün yoluxucu xəstəliklərə qarşı peyvəndlər
- d) Çəngələbənzər vəzi orqanizmin ... orqanlarından biridir.

2. Düzgün fikirlərin qarşısına “D”, səhv olanlara “S” yazın.

- a) Təbii çicək xəstəliyini bakteriyalar törədir.
- b) Qripə qarşı peyvəndlər vurulur.
- c) Qızılca xəstəliyi yoluxucu deyil.
- d) Faqositoz prosesini həyata keçirən eritrositlərdir.
- e) Qızılca xəstəliyinə yoluxanlara peyvəndlər vurulur.









3. Uyğunluğu müəyyən edin.

vərəm	●
qızılca	●
təbii çicək	●
difteriya	●
hepatit	●

● virus


● bakteriya





Bölmə 4. Tənəffüs sistemi

Mövzu 1. Havanın insan orqanizmində keçdiyi yol



Sual işaretinin yerində nə olmalıdır? Gördükleriniz nəyi ifadə edir? İnsanın organizminə hava necə daxil olur? İnsanın havaaparıcı yollarına hansı orqanlar aiddir?




Əvvəlcə ağızınızı tutub burnunuzu açıq saxlayın, sonra burnunuzu tutub ağızınızı açıq saxlayın, sonra isə həm burnunuzu, həm də ağızınızı tutub dayanın. Hansı vəziyyətdə uzun müddət dayanmaq olmur? Nə üçün? Qrup üzvləri ilə müzakirə apararaq fikrinizi əsaslandırın.

Bilirsiniz ki, hüceyrələrə oksigen qazını gətirən və onlardan karbon qazını aparan qandır. Qanla atmosfer havası arasında baş verən qazlar mübadiləsi tənəffüs orqanlarında gedir.

İnsanın tənəffüs orqanlarına havaaparıcı yollar və ağıciyərlər aiddir. Havaaparıcı yollara burun boşluğu, burun-udlaq, qırtlaq, nəfəs borusu və bronxlar aiddir.

Burun boşluğu havaaparıcı yolların atmosferlə təməsda olan başlangıcıdır. İçərisi kırpikciklər, selik ifraz edən və zəngindir. Burada hava isinir, nəmlənir və bəzi mikroorganizmlərdən təmizlənir.




Diafragma döş boşluğunun alt hissəsini əhatə edən yastı bir əzələdir. Yastı və ya qabarıq formaya keçməklə döş boşluğunun həcmini dəyişdirir; qabırğalarası əzələlərlə birlikdə nəfəsalma və nəfəsvermə prosesində iştirak edir.

Alveollar təkqatlı epitelidən təşkil olunmuşdur. Ağciyərlərdəki qazlar mübadiləsi burada baş verir. Alveollar qan damarları ilə zəngindir. Sayları 700 milyona yaxındır.

Burun-udlaq burun boşluğu ilə udlaq arasında yerləşir. Hava burun-udlaqdan udlağa, oradan da qırtlağa keçir.


Qırtlaq bir neçə qiğirdaq halqadan təşkil olunub. O, nəfəs borusunun üst tərəfinin genişlənmiş hissəsidir.

Səs telləri qırtlağın qiğirdaq halqları arasında yerləşən selikli büküşlərdir. Bunların arasında səs yarığı vardır. Qırtlaq əzələlərinin boşalıb-yığılması nəticəsində səs yarığı genəlib daralır. Danışan və oxuyan zaman səs yarığı daraldığı üçün ondan keçən hava səs tellərinin titrəyişinə səbəb olur və səs yaranır. Səs telləri saniyədə 80-10000 dəfəyə qədər titrəyir. Səs ağız və burun boşluqlarında son şəklini alır.




Nəfəs borusu üst-üstə yiğilmiş qiğirdaq yarımhalaqlardan ibarətdir. İçərisində kirpikli hüceyrələr var. Orada ifraz olunan selik və kirpiklər həvadakı zərərli maddələri tutur.

Bronxlar nəfəs borusunun davamı olub, sağ və sol ağciyərin içərisinə daxil olur. Bronxlar isə bronxiollara şəxələnir. Bronxiollar alveollarla (hava qovuqcuqları) sona çatır.






1. Şəkli nəzərdən keçirin. İnsanın havaaparıcı yollarını ayıraq adlanırsın.



2. Göstərilən əlamətlərə görə uyğun orqanların adlarını müəyyənləşdirin.



3. İfadələri səhv və düz olaraq qruplaşdırın.


- Nəfəs borusu, qığırdaq halqlarından təşkil olunub.
- Havaaparıcı yol burun boşluğu ilə başlayır.
- Bronxlar qığırdaq halqlarından təşkil olunub.
- Bronxlarda qaz mübadiləsi gedir.
- Havaaparıcı yollar alveollarla başa çatır.

1
2
3
4
5

D _____

S _____


Mövzu 2. Ağciyərlər, tənəffüs hərəkətləri, qazlar mübadiləsi



Şekildəki heyvanların göstərilən orqanlarının oxşar və fərqli cəhətləri hansılardır? Məməlilərin ağciyərləri hansı xüsusiyatlara görə suda-quruda yaşayanların ağciyərlərindən fərqlənir? Qazlar mübadiləsi nədir? Organizmdə qazlar mübadiləsi necə həvata keçirilir?



Arzunuzla dörd nəfərlik bir qrup təşkil edin. Birinci şagird 20, ikinci 40, üçüncü 60, dördüncü isə 80 dəfə oturub-dursun. Kimdə nəfəs-alma və nəfəsvermənin daha sürətli olmasına diqqət edin və nəti-cənin müzakirəsini aparın.




Ağcivärler

Ağciyərlər döş boşluğununda yerləşir, ürəklə birlikdə döş boşluğunun içərisini doldurur. Ağciyərlərin üzəri birləşdirici toxumadan əmələ gəlmış *ağciyər plevrası* ilə örtülüdür. Döş boşluğunun daxili səthində isə *divaryani plevra* yerləşir. İki plevranın arasında hava olmur. Sağ ağciyər üç, sol ağciyər iki paydan ibarətdir. Ağciyərlərin süngərəbənzər quruluşu var. Ona bu formanı verən içərisində çoxlu alveolların olmasıdır. Alveollarda qazlar mübadiləsi həyata keçirilir. Nəfəsalma zamanı udulan atmosfer havasındaki ok-

sigen kazının bir hissəsi alveolların divarından onu bürüyən kapilyar qaz
damarlarına keçir. Damarların içərisindəki karbon qazı isə alveollara daxil
olur. Sonra nəfəsvermə baş verir. Alveppardakı karbon qazı ilə zənginləşmiş
hava atmosferə çıxır.


Nəfəsalma zamanı:

- qabırğaaası əzələlər yiğilir;
- diafraqma əzələləri yiğilir, diafraqma yastılaşır;
- döş boşluğu genişlənir;
- ağıciyərlərin həcmi artır;
- ağıciyərlərdəki təzyiq atmosfer təzyiqindən aşağı düşür;
- alveollarla kapilyarlar arasında qaz mübadiləsi baş verir.




Nəfəsvermə zamanı:

- qabırğaaası əzələlər boşalır;
- diafraqma əzələləri boşalır, diafraqma ağıciyərin içərisinə tərəf qalxır;
- döş boşluğu daralır;
- ağıciyərlərin həcmi kiçilir;
- ağıciyərlərdəki təzyiq artır;
- alveollardakı havada karbon qazının miqdarı artır.



Nəfəsalma və nəfəsvermə aktlarına bir yerdə *tənəffüs hərəkətləri* deyilir. Sakit vəziyyətdə orta yaşılı adamlarda bir dəqiqədə təqribən 16 tənəffüs hərəkəti baş verir.

Tənəffüs hərəkətləri uzunsov beyində yerləşən tənəffüs mərkəzi ilə və qismən böyük beyin yarımkürələri vasitəsilə tənzimlənir.






- Normada insanın tənəffüs hərəkətlərinin sayı 64 olarsa, bu müd-dətde onun ürək qulaqcıqları nə qədər işləmişdir?
A) 0,5 dəq. B) 0,75 dəq. C) 1 dəq.
D) 2 dəq. E) 3 dəq.
- Nəfəsalma zamanı alveolların daxilindəki havada oksigenin və karbon qazının miqdarının zamandan asılılıq qrafikini tərtib edin.



- Düzgün çıxışı müəyyənləşdirin.



- II çıxış
- I və II çıxış
- I çıxış
- III çıxış
- IV çıxış

Mövzu 3. Tənəffüs orqanlarını qoruyaq



Həsən uzun illər idi ki, siqaret çəkirdi. Bir gün “Siqaretin orqanızdə törətdiyi fəsadlar” mövzusunda təşkil olunmuş diskussiyaın birbaşa iştirakçısı oldu. Diskussiya sona çatdıqdan sonra ona məlum oldu ki, siqaret çəkməklə ömrünün bir neçə il qısalmasına, infarkt, bronxit, astma, vərəm və ağciyər xərçəngi kimi xəstəliklərə tutulma riskinin də 2 dəfə artmasına, toxumalara oksigenin az daşınmasına və s. şərait yaratmışdır.

Evdə çəkdiyi siqaretin tüstüsü fidan körpələrinin tənəffüs orqanlarına da xeyli zərər vurmuşdur. İllərdir, siqaretə xərclədiyi pullarla ailəsinə nələr ala bilərdi. Bu fikirləri beynində götür-qoy edən Həsən həkimlə məsləhətləşib siqarete “əlvida” deyəcəyinə söz verdi.

İnsanın tənəffüs sisteminə zərər yetirən daha hansı amillər var? Biz tənəffüs orqanlarını qorumaq üçün nə etməliyik?


Fransız alimi Lui Paster bakteriyaların qidalı mühitdə öz-özünə törənməyib, bura hava ilə daxil olduğunu sübut etmək üçün kolbaya qidalı məhlul töküb qaynatmış, sonra kolbanın boğazını odda qızdırıb və çəkərək na-zildib əymışdır. Kolba soyuduqda çıxan buxar borunun içərisinə çökmüşdür. Bir neçə gündən sonra kolbanın içərisində qidalı mühitdə heç bir bakteriya tapılmamışdır.



Paster kolbasının quruluşunu tənəffüs orqanları ilə müqayisə edin. Nəticəni dəftərinizə qeyd edib, müzakirə aparın.

Tənəffüs sistemi bizim orqanımızmiz üçün çox vacibdir. Bunun üçün onu qorunmayıq.

Orqanımız tənəffüs üzvləri vasitəsilə xəstəliktörədən mikroorganizmlər keçə bilir. Bu cür zərərlə hissəciklərin xeyli hissəsi yuxarı tənəffüs yollarının selikli qişasındakı selik vasitəsilə zərərsizləşdirilir, kirpikli epiteli vasitəsilə tutulur və kənarlaşdırılır. Buna baxmayaraq, xəstəlik törədicilərinin bəziləri çox davamlıdır. Onlar tənəffüs yollarında və ağciyərlərdə xəstəliklər törədir. Siz bu xəstəliklərin bəziləri ilə (qrip, qızılca, suçiçəyi və s.) artıq tanışsınız. Bir neçəsi haqqında da indi məlumat alacaqsınız.



Paster kolbası

Siqaret çəkən insanlarda bu zərərlə vərdişdən uzaq olanlara nisbətən ağciyər xəstəliklərinə tutulanların sayı 6-10 dəfə çox olur.

Angina udlaqdakı badamçıqların və bütün boğaz nahiyyəsinin ağrı verən iltihabıdır.

Əlamətləri:

- yüksək hərarət ($39\text{--}40^{\circ}\text{C}$);
- badamçıqlarda qızartı, üzərində ağ nöqtələr;
- boyun düyünlərində sıxlər və ağrılar.

Laringit (qırtlaq iltihabı)

Qırtlaq ətraflarının iltihablaşmasıdır.

Əlamətləri:

- səsdə baş verən dəyişiklik, qalınlaşma;
- boğazda yanma (göynəmə);
- ağrı verən quru öskürək;
- nəfəsalma yaranan çətinlik.

Vərəm ağciyərləri zədələyən həyatı təhlükəli xəstəlikdir.

Əlamətləri:

- 3 həftə və daha çox davam edən öskürək;
- rəngsiz və qanlı bəlgəm;
- gözlənilməz çəki itkisi (arıqlama), temperatur, gecə tərləmələri, soyuqlama əlamətləri;
- iştahanınitməsi, nəfəsalma və öskürmə zamanı ağrı.

Faringit burunla qırtlaq arasında qalan hissənin iltihabıdır. Bu xəstəlik ən çox 6 aylıqdan 7 yaşına qədər uşaqlarda olur. Xəstəliyin müalicəsi uzadılsa, digər tənəffüs orqanlarına və qulağa yayılma bilər.


Əlamətləri:

- burundan əvvəl açıq, sonra tünd rəngli se liyin axması;
- əvvəl quru, sonra şiddətli öskürək;
- yaşlılarda çox yüksək temperatur müşahidə olunmur, uşaqlarda isə temperatur yüksəlməsi baş verir.

Burun iltihabı burunun selikli qışasının iltihabıdır. Yuxarı tənəffüs yolunda ən çox rast gəlinən infeksiyon xəstəlikdir.

Əlamətləri:

- burundan axan selik əvvəlcə açıq rəngli, sonra isə yaşılmış rəngli olur.



Bronxit bronx və bronxiolların (kiçik bronxlar) iltihabıdır. Quru və bəlgəmli öskürəklə müşahidə olunan bakterial xəstəlikdir.

Əlamətləri:

- öskürək zamanı döş nahiyyəsində ağrılar;
- bədən temperaturunun yüksəlməsi;
- xırıltılı nəfəsalma.


Xəstəliklərə yoluxarkən həkimə müraciət etməyiniz gərəkdir. Antibiotiklər və digər dərman preparatlarını həkim məsləhəti olmadan qəbul etməyin.

Tənəffüs orqanlarını qorumaq üçün:

- nəfəs alığınız hava təmiz olmalı;
- ətrafinizda tozla daim mübarizə aparmalı;
- tərli-tərli soyuğa çıxmamalı;
- idmanla müntəzəm məşğul olmalı;
- siqaret, spirtli içki və narkotiklərdən uzaq durmalı.



1. “Zərərli vərdişlərin tənəffüs orqanlarına təsiri” haqqında esse yazın.
2. Xəstəliklərin əlamətlərini (1) və qorunma yollarını (2) qeyd edin.



3. Hansı şəkildə tənəffüs yollarından yad cismin çıxarılması göstərilməyib?



Mövzu 4. Kim daha çox qaçar?



Fiziki tərbiyə müəllimi səkkizinci sinif şagirdləri arasında qaçış üzrə yarış təşkil etmişdi. Fərid ilə Rəhim birlikdə yarışdılar. Qaçış zonasının yarısına çatmamış Rəhim təngnəfəs oldu və yarışı tərk etdi.

Sizcə, bunun səbəbi nə idi? Ağciyərin həyat tutumu dedikdə nə nəzərdə tutulur? Hərəkətlə ağciyərin həyat tutumu arasında nə kimi əlaqə var? Ağciyərin həyat tutumunu artırmaq üçün nə etmək lazımdır?



Dörd qrupa bölünün. Hər qrupdan bir nəfər olmaqla eksperiment qrupu təşkil edin. Eksperiment qrupunun üzvləri bir dəqiqədə 60 dəfə olmaqla 5 dəqiqə müddətində oturub-dursun. *Kim hərəkətləri sona qədər edə bildi? Nə üçün bəzi şagirdlər tez yoruldu?* Səbəbini izah edin.

Şagirdlər öz qruplarına qayıtdıqdan sonra onların nəbz vurguları qrup üzvləri tərəfindən qeyd olunur və nəticələr müqayisə edilir. Nəbz vurgularının sayının fərqli olmasının səbəbini izah edin. Nəticələrin müzakirəsini aparın.


Orta yaşılı insanlar sakit nəfəs alıqdə 500 ml (sm^3) hava udur. Sakit nəfəs verərkən yenə də həmin miqdarda hava xaric olur. Buna *dəyişən hava* və ya *tənəffüs havası* deyilir. Lakin dərindən nəfəs alıqdə tənəffüs havası ilə bərabər, 1500 ml hava da qəbul olunur ki, buna da *əlavə hava* deyilir. İnsan dərindən nəfəs alıb nəfəs verdikdə udduğu havadan əlavə 1500 ml hava da xaric olur ki, bu da *ehtiyat havadır*. Dəyişən, əlavə və ehtiyat havanın cəmi ağciyərin *həyat tutumu* adlanır.

	<i>Udulan havanın həcm tərkibi</i>	<i>Buraxılan havanın həcm tərkibi</i>
<i>O₂</i>	21%	16%
<i>CO₂</i>	0,03%	3–4%
<i>N₂</i>	78,03%	78,07%
<i>Təsirsiz qazlar və su buxarı</i>	1%	1%



Ön dərin nəfəsvermədən sonra yenə də ağıciyərlərdə 1000 sm³ hava qalır, xaric ola bilmir. Bu, *qalıq hava* adlanır və ağıciyəri müəyyən həcmidə saxlayır. Ağıciyərlərin həyat tutumu *spirometr* adlanan cihazla ölçülür.

Ürək və skelet əzələləri ilə birlikdə tənəffüs əzələlələri də məşq edir. Məşq etməmiş adam bir az qəçən kimi tez-tez nəfəs almağa başlayır. Onun qabırğası əzələləri zəif inkişaf etdiyinə görə tənəffüs dərin olmur. Ağıciyərlər orqanizmə lazımı oksigen çatdırır, karbon qazını orqanizmdən vaxtında kənarlaşdırıa bilmir.

Fiziki əməklə, idmanla məşğul olan adamın tənəffüs əzələləri məşq etmiş olduğuna görə ağıciyərin həyat tutumu artır. Belə adamlarda əzələ işi zamanı tənəffüs tezləşir və dərinləşir, ağıciyərin ventilyasiyası sürətlənir. Məşq etmiş adamlarda tənəffüs hərəkətlərinin tez-tez olmasına baxmayaraq, ağır iş gördükdə belə aramla və dərindən tənəffüs edirlər. İdmançılar 10 km qəçidiqda belə təngnəfəslik hiss etmirlər. Onların tənəffüsü qəçişdan sonra çox tez qaydaya düşür.



Ağıciyərlərin həyat tutumu





Ağciyərlərin həyat tutumunun ölçülməsi:

Ləvazimat: spirometr, spirtin suda məhlulu və pambıq.

İşin gedisi.

Pambıqı spirt məhlulunda isladıb spirometrin borusunu silin. Dərin-dən nəfəs alın. Sonra spirometrin borusunu ağızınıza alaraq dərindən nəfəs verin. Spirometrin daxili silindri xeyli yuxarı qalxacaq. Onun üzərindəki şkalada göstərilən ən böyük rəqəmi qeyd edin. Bu sizin ağciyərlərinizin həyat tutumudur.

Ağciyərlərin həyat tutumunda fərq gördünüz mü? Bunun səbəbi nədir? Müzikirə aparın və ümumi nəticəyə gəlin.



spirometr




1. Səhər gimnastikasından əvvəl və sonra özünüzdə 1 dəqiqədə baş verən tənəffüs hərəkətlərini sayı və aşağıdakı cədvələ qeyd edin. Ardıcıl bir ay səhər gimnastikası ilə məşğul olun. Getdikcə tənəffüs hərəkətlərində dəyişiklik baş verirmi? Bu müddətdə döş fəqərəsinin çevrəsini ölçün və qeyd edin. Gəldiyiniz nəticələri sonda müzikirə edin.

Tarix	Bir dəqiqədə tənəffüs hərəkətlərinin sayı		
	Səhər gimnastikasından əvvəl	Səhər gimnastikasından sonra	Döş qəfəsinin çevrəsi


2. Tənəffüs hərəkətləri zamanı normada bir dəqiqə ərzində udulan havadan qana neçə sm^3 oksigen qazı keçər və nəfəsvermə zamanı buraxılan havada neçə sm^3 karbon qazı olar?



3. Aşağıda verilənlərə əsasən hərflərin yerinə idmanla məşğul olmayan hansı peşə sahiblərini yazmaq olar?



4. “Yaşilliqlar və tənəffüs” mövzusunda təqdimat hazırlayın. Bu zaman özünüzün çəkdiyiniz rəsmi lərdən də istifadə edə bilərsiniz. Təqdimatda tənəffüs xəstəlikləri zamanı yaşillıqların xilasedici rolunu da qeyd etməyi unutmayın.



Bölmə 5. Həzm sistemi

Mövzu 1. Qida maddələri və həzm orqanları



*Sual işarəsinin yerinə nə yazılmalıdır?
Bu qida məhsullarının orqanizmimiz üçün nə kimi əhəmiyyəti vardır?*



Qəbul etdiyiniz qida maddələrini orqanizmə verdiyi faydaya görə necə qruplaşdırmaq olar?

Ləvazimat: çörək, qənd, kartof, bişmiş yumurta, qoz ləpəsi, zeytun yağı, yod, petri fincanı, damlalık (pipetka), sodium-nitrat.

İşin gedisi. Qida maddələrini aşağıdakı cədvələ əsasən üç qrup arasında bölün.

I

II

III

kartof, çörək, qənd

bişmiş yumurta

yağ, qoz

I qrup – maddələrin üzərinə yod əlavə edin.

II qrup – yumurtanın üzərinə sodium-nitrat əlavə edin.

III qrup – kağıza bir damla zeytun yağı töküñ, qozu kağız arasına qoyub sıxın.

Aşağıdakı suallara cavab verin:



- Kartof, şəkər və çörəyin rəngi necə dəyişdi?
- Nə üçün yağ töküñən kağız şəffaflaşdı?
- Yumurtanın rəngi dəyişdimi?
- Qoz ləpəsi sıxılmış kağızda nə baş verdi?

İnsanın piy toxumasında – 20%, süümük toxumasında – 28-50%, qaraciyər hüceyrəsində – 70%, əzələ hüceyrəsində – 75%, qanda – 80%, beyində – 85% su vardır.

Qəbul edilən qidalar orqanizm üçün çox əhəmiyyətlidir. Onların içərisində su, mineral duzlar, karbohidratlar, zülallar, yağlar və vitaminlər vardır. Müxtəlif qidaların tərkibində bu maddələrin miqdarı fərqlidir. Bunların hər biri bir neçə funksiya yerinə yetirir. Bu isə orqanizmin qorunmasına, böyüməsinə və inkişafına, müxtəlif funksiyalar yerinə yetirməsinə səbəb olur.

Üzvi maddələr:

Zülallar, əsasən, orqanizmdə böyüməni, inkişafi, yaraların sağalması, saçların uzanması, mikroorqanizmlərə qarşı müqavimət kimi prosesləri həyata keçirir. Onlar orqanizmin əsas inşaat materialıdır. Lazım gəldikdə orqanizmdə enerji mənbəyi rolunu da oynayır.



Yağlar orqanizmin ehtiyacı olduqda enerji mənbəyi rolunu oynayır. Yağların oksidləşməsindən alınan su orqanizmi su ilə də təmin edir. Yağların arlığı orqanizmdə toplanır və çəkini artırır. Yağlar bərk və duru halda olur.

Karbohidratlar əsas enerji mənbəyi- dir. Çatışmadıqda orqanizm zəifləyir.



Qeyri-üzvi maddələr:

Su həlledicidir. Orqanizmdə maddələri daşıyır, istiliyi tənzim edir.

Mineral duzlar tənzimləyici funksiya daşıyır, sümükləri möhkəmləndirir, yaraların sağmasına kömək edir, orqanların rahat işləməsini təmin edir.

Bütün canlılar üçün suyun əhəmiyyəti böyükdür. Sağlam olmağın əsasını su təşkil edir. Bədənimizin təqribən 2/3 hissəsi sudur. O, orqanizmdə gedən bütün prosesləri tənzimləyir. Orqanların, orqanlar sisteminin bir-biri ilə əlaqəsini və onların düzgün fəaliyyətini təmin edir.


İnsan heterotrof qidalanan digər canlılar kimi bu maddələri hazır qəbul edir. O, lazımlı olan üzvi və mineral birləşmələri bitki və heyvan mənşəli qidadan alır. Orqanizm mənimsədiyi qida maddələri hesabına böyür, hüceyrələri çoxalır, həyat fəaliyyəti prosesində itirdiyi maddələr yeniləri ilə əvəz olunur. Qidanın tərkibindəki qida maddələri orqanizmin tikinti materialıdır.

Orqanizmə su yalnız adı su şəklində deyil, digər mayelər və qidalar vətəsilə də qəbul olunur. Mineral duzlardan yalnız xörək duzunu qidaya əlavə edirik, digər duzlar su və qidalarla orqanizmə daxil olur.

Orqanizm qida maddələrinin içində müxtəlif vitaminlər də qəbul edir. Vitaminlər orqanizmdə maddələr mübadiləsinin tənzimlənməsində çox böyük əhəmiyyətə malikdir.

Yediyimiz qida maddələri həzm orqanlarında fiziki və kimyəvi dəyişikliyə uğrayır və orqanizm tərəfindən mənimsənilir. Qida maddələrinin bu cür dəyişilməsi və hüceyrələrə daxil olması həzm adlanır.





1. Dalğıcılar, alpinistlər həmişə özləri ilə şokolad götürürlər. Sizcə, bunun səbəbi nədir?
2. Qida maddələrinin insan orqanizmi üçün nə kimi əhəmiyyəti olduğunu izah edin.
3. Bir gün ərzində qəbul etdiyiniz qidalarnın siyahısını tərtib edin. Onların orqanizm üçün nə qədər əhəmiyyətli olduğunu müəyyən-ləşdirin. Qəbul etdiyiniz qidaların içərisindən ən əhəmiyyətli hesab etdiklərinizi qeyd edin. Nə üçün belə hesab edirsınız?
4. Uyğunluğunu müəyyən edin.



1. Su
 - a. Sümükləri möhkəmləndirir.
 - b. Yaraların sağalmasına kömək edir.
 - c. İstiliyi tənzimləyir.
 - ç. Maddələri daşıyır.
2. Mineral duzlar

Mövzu 2. Ağız boşluğununda həzm



Ağız suyunun nişastaya təsiri.

Ləvazimat: 2 ədəd sınaq şüşəsi, nişasta yapışqanı, suda durulaşdırılmış ağız suyu, yodun spirtdə məhlulu, spirt lampası, isti və soyuq su, stəkan, termometr.

İşin gedisi.

Sınaq şüşəsinin içərisinə nişasta yapışqanı və su tökün. Üzərinə ağız suyu əlavə edin. Sınaq şüşələrindən birini otaq temperaturunda saxlayın. Bir qədər sonra üzərinə yod məhlulu əlavə edin. Nə müşahidə etdiniz?

İkinci sınaq şüşəsini isə 37°C temperaturlu su olan stəkanın içərisində saxlayın. Sonra üzərinə yod əlavə edin. Nə müşahidə etdiniz?



Ləvazimat: çörək, meyvə, qızardılmış kartof.

İşin gedisi.

Qidalardan hər hansı birini dişləyib ağızınıza alın və bir müddət ağızınızda saxlayın.

Qidanı çeynəməyə başlayın.

Qidanı çeynəyərkən ağız hərəkətlərini izleyin.


Qidanı udun və bu zaman boyunun ön tərəfində yaranan dəyişikliyi izleyin.

Aşağıdakı suallara cavab verin:

- Ağızınızda qida maddələri hansı dəyişikliyə uğradı?
- Çeynəmə zamanı qidanın islanmasının əhəmiyyəti nədir?
- Udma zamanı boyunun ön tərəfində hansı dəyişikliyi gördünüz?

- Ağız boşluğunda hansı orqanlar qidanı dəyişikliyə uğradır?

Qida ağız boşluğunda həm mexaniki, həm də kimyəvi dəyişikliyə uğrayır. O, dişlər tərəfindən çeynənir və xirdalanır, ağız suyu ilə islanır. Dişlər dentin maddəsindən əmələ gəlmışdır və bir-birindən fərqlənir.



Qida ağızda az çeynənilərsə, nə baş verər? Fikrinizi yoldaşlarınızla müzakirə edin.

İnsan doğulduğda dişsiz doğulur. 6–7 aylıqda süd dişləri çıxır. Hər çənədə 4 kəsici, 2 köpək, 4 kiçik azı dişi olur. 6–12 yaşlarında süd dişləri daimi dişlərlə əvəz olunur və böyük azı dişlər də çıxmaga başlayır. Büyük azı dişlər 12 ədəd olur. Onların axırıncı dördü 16 yaşıdan sonra çıxır və ağıl dişləri adlanır.

Dişləri qorumaq üçün:

- süd və süd məhsulları qəbul olunmalıdır;
- şokolad və şəkərli qidalardan az istifadə olunmalıdır;
- çox isti və soyuq qidalar dalbadal qəbul edilməməlidir;
- qoz, findiq, fistiq kimi sərt qabıqlı qidalardan dişlərlə sindirilməməlidir;
- dişlər səhər və axşam firçalanmalıdır;
- diş firçası ən gec 6 aydan bir dəyişdirilməlidir;
- ildə iki dəfə diş həkiminin nəzarətindən keçilməlidir.




Qidanı ağız boşluğunda hərəkət etdirən dildir. O, qidanı dişlərin altına itələyir, çevirir və udlağa doğru yönəldir. Dil eyni zamanda qidanın dadını hiss edir, keyfiyyətini müəyyənləşdirir.

Ağız boşluğunda 3 cüt iri ağız suyu vəzilərinin və çoxlu kiçik vəzilərin hazırladığı selikdəki fermentlər karbohidratları kimyəvi dəyişikliyə uğradır. Ağız boşluğunda olan mühit zəif qələvidir. Qida ağız boşluğunda islənir, mexaniki və kimyəvi çevrilməyə uğrayır və udlağa ötürülür.



- Müxtəlif diş məcunlarının üzərindəki yazıları oxuyun və yazıları müqayisə edin. Bunun mənasını araşdırın.
- X ilə işarələnmiş dişlər çəkilərsə, bu insanın 17 yaşında neçə dişi olar? Fikrinizi əsaslandırın.
- Daha çox ağız boşluğunda həzmə uğrayan qidaları seçin və dəftərinizə yazın.




- Düzgün olanları qeyd edin:

- Ağız boşluğunda köpək dişlərinin/azı dişlərinin sayı daha çoxdur.
- Köpək dişləri digər köpək dişləri ilə qonşudur/qonşu deyil.
- İnsanda süd dişlərinin sayı kiçik azı dişlərindən çox/az olur.
- Qida ağızdan udlağa/qida borusuna keçir.
- Zülallar/karbohidratlar ağızda kimyəvi dəyişikliyə uğrayır.
- Həzm orqanlarının ən uzun şöbəsi nazik/yoğun bağırsaqdır.

Mövzu 3. Mədə və bağırşaqlarda həzm



Artıq siz qidanın ağız boşluğununda hansı dəyişikliyə uğradığını bilirsiniz. Həzm prosesi həzm sistemində aid olan daha hansı orqanlar sayasındə mümkün olur?



Ləvazimat: iki-üç ədəd peçenye, bir stəkan su, bir ədəd bişmiş yumurta, polietilen torba, salfet, tənzif torba, qayçı, iki ədəd boşqab.

İşin gedisi.


Peçenye və bişmiş yumurtanı polietilen torbaya qoyub əlinizlə əzin və üzərinə su əlavə edin.

Torbadakı havanı çıxarıb ağızını bağlayın.

Bir neçə dəqiqə əlinizlə torbanı ovuşturub qarışdırın.

Torbanın alt tərəfindən bir az kəsib tənzif torbanı ora yerləşdirin.

Polietilen torbanı sıxaraq içindəki lərin tənzif torbaya keçməsini təmin edin.



Tənzif torbadakı qidaları boşqab üzərində hərəkət etdirin. İkinci boşqabın içərisinə salfet sərib torba qalanları salfet üzərinə boşaldın.

Salfetdə baş verən dəyişiklikləri izləyin.

Aşağıdakı suallara cavab verin:

- Təcrübə həzm sisteminin işinə bənzəyirmi? Fikirlərinizi əsaslandırın.
- Tənzif torba və salfet hansı həzm orqanlarına uyğun gəlir? Fikirlərinizi açıqlayın.
- Salfet niyə islandi? Orada qalan qalıqlar nəyə uyğun gəlir?




Udlaq ağız və burun boşluqlarını qida və tənəffüs boruları ilə birləşdirir, qidanı ağız vasitəsilə qəbul edir.


Qida borusu udlaq və mədə arasında yerləşir. İçərisi seliklə örtülüdür. Qida sürüsüb buradan mədəyə düşür.

Mədə həzm sisteminin ən geniş hissəsidir. Qarın boşlığında sol tərəfə meyilli, diafraqmanın altında yerləşir. Mədənin tutumu 0,5 litrdən 3-4 litrə qədərdir. Onda əzələ qatında uzununa, eninə və köndələn saya əzələlər yerləşir. Bu əzələlər yiğilib-açıldıqca sanki qidanı qarışdırır. Bu da mədə şirəsinin qidalara təsirini tənzimləyir. Mədə şirəsinin mədənin selikli qişasında yerləşən vəzilər ifraz edir. Onlar sutkada 2-2,5 litr mədə şirəsi ifraz edir. Mədə şirəsinin tərkibində xlorid turşusu, fermentlər və selik vardır. Turş mühitdə qidada olan bəzi züləllər fermentlərin təsiri ilə kimyəvi çevrilməyə uğrayır. Mədədə həm də süd yağları kimyəvi dəyişikliyə məruz qalır. Qida mədədə təqribən 4-8 saat qalır. Oradakı qida fiziki və kimyəvi çevrilmələr nəticəsində hissə-hissə nazik bağırsağa ötürülür.

Yoğun bağırsaq 1,5 m uzunluqda olub 3 hissədən ibarətdir: kor bağırsaq, çəmbər bağırsaq və düz bağırsaq.



Nazik bağırsaq mədə və yoğun bağırsaq arasında yerləşir. Uzunluğu 7-8 m, diametri 3 sm ölçüsündə olur. Nazik bağırsağın birinci hissəsi onikibarmaq bağırsaq adlanır. O, baş barmağımızın eninin 12 qatına bərabərdir. Bura mədəaltı vəzinin, qaraciyərin və öd kisəsinin axarları açılır. Nazik bağırsağın içərisində də şirə ifraz edən çoxlu vəzilər vardır.



Nazik bağırsağın xovları

Mədəaltı vəzin şirəsində karbohidratları, yağıları, zülalları parçalayan fermentlər vardır. Qaraciyərin hazırladığı ödün bir qismi öd kisəsinə toplanır. Öd qaraciyerdən və öd kisəsindən onikibarmaq bağırsağa açılır, yağıları kiçik damcılara parçalayır və mədəaltı vəzinin fermentlərinin işini fəallaşdırır. O eyni zamanda sorulma prosesini və bağırsaqların hərəkətini sürətləndirir. Nazik bağırsağın içərisində olan xovlardan (hər sm^2 -də 2500) həll olmuş və kimyəvi çevrilməyə uğramış qida maddələri qana və limfaya keçir.

Bağırsaqlardan çıxan qan qaraciyərə gəlir, orada zəhərli maddələrin əksəriyyəti zərərsizləşdirilir, qlükozanın artığı qlikogenə (heyvani nişasta) çevrilərək, əsasən, orada toplanır. Qaraciyər qarın boşluğunun sağ tərəfində, yuxarı hissədə yerləşir. Qida maddələri nazik bağırsaqdan yoğun bağırsağa keçir. Yoğun bağırsağın birinci hissəsi *kor bağırsaq* adlanır. Kor bağırsağın *soxulcanabənzər* çıxıntısının (appendiks) iltihabı həyatı təhlükədir. Bu çıxıntıya yad cisimlərin düşməsi nəticəsində onun iltihabı baş verir ki, bu da, əsasən, cərrahiyyə əməliyyatı ilə müalicə olunur. Həzm olunmayan qida qalıqları anusdan xaric edilir.

Həzm orqanlarının işi sinir və humoral yolla tənzimlənir.

Ödün funksiyaları:

- yağıların həzmini asanlaşdırır;
- A, D, E, K vitaminlərinin sorulmasını asanlaşdırır;
- zərərli maddələri xaric edir;
- bağırsaqların işini sürətləndirir;
- zərərli bakteriyaların fəallaşmasının qarşısını alır;
- mədədən gələn turş qida horrاسını neytrallaşdırır.

Yoğun bağırsağın funksiyaları:


- suyun, mineral maddələrin, alkooqolun və bəzi vitaminlərin sorulmasını təmin edir;
- sellülozanın bakterial parçalanmasını təmin olunur;
- bəzi bakteriyaların yaşadığı yerdir. Bu bakteriyalar bəzi vitaminləri sintez edir.
- qida qalıqlarını anusa doğru istiqamətləndirir və xaricə çıxmamasına kömək edir.




1. Qida maddələrinin həzm olunduğu orqanların qarşısında “+” işarəsini qoymaqla cədvəli tamamlayın.

Qida maddələri	Həzm orqanı	ağız	udlaq	qida borusu	mədə	nazik bağırsaq	yoğun bağırsaq
nişasta							
zülal							
bitki yağları							
heyvani yağlar							

2. Düzgün çıxışı tapın.



3. Krossvordu həll edin.



1. Həzm kanalının ən uzun şöbəsi
2. Hormon hazırlayan həzm vəzisi
3. Bağırsaqdə gedən fizioloji proses
4. Qidanı udlağa itələyən orqan
5. Ağızda dişlərin yerinə yetirdiyi funksiya
6. Udlaqla mədə arasında yerləşən orqan

Mövzu 4. Vitaminlər



Keçmişdə uzun sürən gəmi səyahətləri zamanı yanlarında qidaları olsa belə, gəmidə olanlar getdikcə zəifləyir və xəstələnirdilər. Xəstələrin diş ətləri qanayır, dişlər tökülr, tənəffüs çətinləşir, yaralar gec sağalır, oynaqlar şisir, xəstələr hədsiz dərəcədə zəifləyir və ölürdülər. İllər sonra bu xəstəliyə *skorbut* adı verdilər.

Sizcə, buna səbəb nə idi?




Qida məhsullarını tərkibindəki vitaminlərə görə qruplaşdırın.



Xüsusilə meyvə və tərəvəzlərdə vitaminlər çox olur. Onlar organizmdə karbohidrat, yağı və zülalların funksiyalarını yerinə yetirmələrinə kömək edir, organizmin müqavimətini artırır, yoluxucu xəstəliklərdən qorunmayı təmin edir. Vitamin termini (latınca “vita” – həyat deməkdir) ilk dəfə elmə 1912-ci ildə polyak alimi K.Funk tərəfindən gətirilmişdir.

Təqribən 50-yə qədər vitamin vardır. Bunlardan ən əhəmiyyətliləri A, B, C, D, E, K vitaminləridir.



Vitaminlərlə zəngin qidalar

Vitaminlər iki qrupa bölünür:

1. C, B_p, B₂, B₆, B₁₂ → suda həll olanlar

2. A, D, E, K → yağda həll olanlar

A vitamini yumurta sarısında, kərə yağında, qaraciyərdə, süddə, balıq kürsündə və s. daha çox miqdardadır. Pomidorda, yerkökündə, ərikdə və s. bitkilərdə A vitamininə çevrilə bilən karotin maddəsinə rast gəlinir. Büyümə və inkişafı, dərinin və dişlərin formalaşmasını təmin edir. Gözün görməsi üçün əhəmiyyətlidir. Çatışmadıqda orqanizmdə “toyuq korluğu” adlanan xəstəlik yaranır. Sutkalıq norması 1 mq-dır. Bişmiş yerkökündə A vitamininin miqdarı iki dəfə azalar.

B qrupu vitaminləri süd, süd məhsullarında, ətdə, qaraciyərdə, paxlalı və dənli bitkilərdə, çörəkdə, yerkökündə, almada, ispanaqda, kələmdə mövcuddur. Bu vitaminlər orqanizmin böyüməsi və inkişafı üçün çox faydalıdır. Orqanizmin fizioloji proseslərinin düzgün getməsi üçün vacibdir. B₁ vitamini çatışmadıqda sinir sisteminin ağır xəstəliyi olan “beri-beri” xəstəliyi yaranır. B₂ vitaminin çatışmaması zamanı gözlər zəif görür, ağızın selikli qışası zədələnir. Sutkalıq norması 2–3 mq-dır. B qrupu vitaminləri bişirildikdə ətdə 15–60%, bitki mənşəli məhsullarda isə 20% azalır.

C vitamini limon, portağal, naringi, göy soğan, qarağat, pomidor, qarpız və itburnu kimi meyvə və tərəvəzlərdə daha çoxdur. Bu vitamin orqanizmin yolu-xucu xəstəliklərə qarşı müqavimətini artırır, yorğunluğun qarşısını alır, sümüklərin, dişlərin, diş ətlərinin sağlamlığını qoruyur. Bu vitaminin orqanizmdə az olması insanda “skorbut” xəstəliyinin yaranmasına səbəb olur. Sutkalıq norması 50–100 mq-dır.

D vitamini balıq yağında, qaraciyərdə, yumurta sarısında, kərə yağında var. Günəşin ultrabənövşəyi şüalarının təsiri ilə dəridə əmələ gelir. Dişlərin və sümüklərin inkişafını təmin edir. Çatışmadıqda uşaqlarda raxit xəstəliyi yaranır. Sutkalıq norması 0,02–0,05 mq-dır.

E vitamini yaşıl bitkilərdə, ətdə, kərə yağında, süddə mövcuddur. Yaraların sağalmasını təmin edir. Əzələlərin, cinsiyət vəzilərinin işini tənzimləyir. Sutkalıq norması 10–15 mq-dır.

K vitamini kələmdə, kahida, ispanağın yaşıl yarpaqlarında çoxdur. Qanaxmalar zamanı qanın laxtalanmasına kömək edir.

Beləliklə:

- vitaminlər orqanizmin müqavimətini artıraraq xəstəliklərdən qoruyur;
- əsas vitamin mənbəyi bitki mənşəli qidalardır;
- isti, soyuq və oksigensiz mühitdə vitaminlər parçalanır;
- qurutma, qaynatma, konservləşdirmə, bişirmə zamanı qidanın tərkibində vitaminlər parçalanır. Bu səbəbdən meyvə və tərəvəzlər təzə və bişirilməmiş yeyilməlidir;
- vitamin çatışmazlığı orqanizmdə müxtəlif xəstəliklərin yaranmasına səbəb olur;
- A, D, K vitaminləri qaraciyərdə depolaşır.

A vitamininə olan gündəlik tələbatı yarımlı stəkan qara qarağat şirəsi və ya bir stəkan təzə ərik şirəsi ödəyir.

Qabıqlı meyvə və tərəvəzlər vitaminlərlə daha zəngindir. Kartof soyulduğunda 20%-dən çox C vitamini itir.



- Almalı yoqurtu südə qarışdırın. Qarışığın hansı vitaminlərlə zəngin olduğunu dəftərinizə yazın.
- A, B, C, D, E, K vitaminləri haqqında araştırma aparın və məlumatları sinifdə müzakirə edin. Nəticələri ümumiləşdirib qaydalar hazırlayıın.
- Düzgün və səhv fikirləri seçin.

C vitaminini heyvan mənşəli məhsullarda daha çoxdur.



düzgün

D vitaminini sümükləri möhkəmləndirir.



A vitaminini qaraciyərdə azdır.








B₁ vitaminini çatışmadıqda “beri-beri” xəstəliyi yaranır.



K vitaminini qanın laxtalanmasına kömək edir.



səhv



Mövzu 5. Həzm orqanlarını qoruyaq



Verilmiş qidaları necə qruplaşdırı bilərsiniz?

Görəsən, bu qidaların hamısı orqanızm üçün faydalıdır mı? Biz qidalanarkən qida maddələrinin seçimini nəzərə alırıqmı? Əgər bunu etmiriksə, onda bizi nələr gözləyir?



Şəkərli diabet (şəkər xəstəliyi) haqqında nə bilirsınız? Bu hansı orqanın işinin pozulması nəticəsində əmələ gəlir? Bu orqanın aid olduğu orqanlar sisteminin digər orqanlarında baş verən dəyişikliklər haqqında bildiklərinizi dəftərinizə qeyd edin. Nəticələrin müzakirəsinə aparıb fikirlərinizi ümumiləşdirin.

Artıq bilirsiniz ki, orqanızm çox mürəkkəb bir sistemdir. Bu sistemi təşkil edən hər bir orqanın orqanızm üçün çox böyük əhəmiyyəti vardır. Fikirləşin ki, bədənimiz mürəkkəb cihazdır. Cihazın hər hansı bir hissəsi düzgün işləməzsə, o, sıradan çıxır. Bizim orqanımızmız də belədir. Hər hansı bir orqanda və ya orqanlar sistemində funksional pozğunluq baş verərsə, orqanımızdə çox böyük dəyişikliklər yaranar.

Həzm sistemini təşkil edən orqanlarda yaranan hər hansı bir dəyişiklik də bədən üçün çox böyük problemlər yaradır. Bunun üçün də həzm orqanlarımızın sağlamlığına fikir verməli və göstərilən qaydalara əməl etməliyik.

HƏZM ORQANLARININ XƏSTƏLİKLƏRİ



Sirroz qaraciyərin zədələnməsidir. Bu zaman aşağıdakı əlamətlər müşahidə edilir: yorğunluq, ümumi zəiflik, bədən səthində asanlıqla yaranan qançırlar, qarında mayenin toplanması, iştahsızlıq, ürəkbulanma, ayaqda şışkinlik, çəkinin azalması.



Dizenteriya titrətmə, ishal, 37–38°C-dək qızdırma, qarında kəskin ağrıların olması, əzginlik, iştahanın azalması kimi əlamətlərlə müşahidə edilir.



Vəba xəstəliyi nəticəsində nazik bağırsaq zədələnir. Xəstəliyin əlamətləri aşağıdakılardır: ishal, qarında ağrıların olması, ürəkbulanma, qusma, aşağı və yuxarı ətrafların qıcolması.



Hepatit virusuna yoluxmuş şəxslərdə əzginlik, yorğunluq, yüngül temperatur, ürəkbulanması, qarın ağrısı, oynaq və əzələ ağrıları, sarılıq kimi əlamətlər müşahidə edilir.

Həzm orqanlarını qorumaq üçün:

- dişlərin və ağız boşluğunun sağlamlığına fikir verilməli;
- səhər, günorta və axşam olmaqla gündə üç dəfə yemək yeyilməli;
- axşam yeməyi saat 19:00-dan gec qəbul edilməməli;
- qidalanma normalarına və vaxtında qidalanmaya əməl olunmalı;
- çox isti, soyuq, acı və duzlu yeməklər yeyilməməli;
- yemək zamanı və yeməkdən dərhal sonra çox miqdarda su içilməməli;
- spiritli, turşulu, qəhvəli içkilərdən uzaq durmali;
- siqaret və narkotiklərdən istifadə etməməli;
- bol miqdarda meyvə-tərəvəz yeyilməli;
- qida ağızda çox çeynənilməli;
- yeməkdən əvvəl və sonra əllər sabunla yuyulmalı;

- stresdən uzaq olmalı;
- vaxtı keçmiş qida məhsullarından istifadə edilməməli;
- yeməkdən yarım saat sonra mütləq yürüşə çıxılmalıdır.

Qida rasionunda tərəvəzlərin, xüsusən də kələmin, göyərtilərin olması vacibdir. Çünkü onları qəbul etdikdə:

- toxluq hissi yaranır;
 - həzm orqanlarının, xüsusən bağırsağın xərcəngi xəstəliyinə yoluxma ehtimalı azalır;
 - qanda yağların toplanmasının qarşısı alınır;
 - bağırsaqların işləməsi sürətlənir, qəbizliyin qarşısı alınır;
 - vitaminlərlə zəngin olduğu üçün orqanizmin bir çox xəstəliklərə yoluxmasına imkan vermir.
- Düyü plovu yerinə bulqur plovuna üstünlük verin;
 - ağ çörəklə yanaşı, kəpəkli çörək yeyin;
 - alma, armud, ərik, şəftalı kimi meyvələri qabıqlı yeyin;
 - portoqal, narıngi kimi meyvələrin qabığının altındaki ağ lifləri çox təmizləməyin, onları yemək faydalıdır.



1. “Sağlam dişlər – sağlamlığın güzgüsüdür” deyirlər. Bu fikri əsaslandırın.
2. Bir həftə ərzində yediyiniz qidaları və qidalanma vaxtlarını qeyd edin. Sınıfdə yoldaşlarınızla müzakirə aparın və nəticələri ümumişdirin. Düzgün qidalanma rejimini hazırlayın.
3. Şəkildəkiləri orqanizm üçün əhəmiyyətinə görə qruplaşdırın.

Xərcəng xəstəliyinə yoluxma ehtimalını azaldır.	
Orqanizmin zülala olan tələbatını ödəyir.	
Dayaq-hərəkət sisteminin düzgün formalasmasına təsir göstərir.	



Mövzu 6. Maddələr mübadiləsi və enerji çevrilmələri



Siz bu qidaların üzərindəki yazıları oxumusunuzmu? Orada nələr qeyd olunur? Sizcə, nə üçün?



Ləvazimat: uşaq yeməyi, kağız qutuda süd, mayonez paketi, meyvə şirəsi paketi.

İşin gedisi.

Verilmiş qidaların üzərində onların tərkibi ilə bağlı yazıları oxuyun. Həmin qidanın verəcəyi enerjini hesablayın və aşağıdakı cədvəli doldurun.

Qidalar	Miqdarı	Verəcəyi enerji

Siz əvvəlki dərslərimizdə düzgün qidalanma haqqında bəzi məlumatları əldə etmişsiniz. Bilirsiniz ki, organizm daima kənardan bəzi maddələri alır, onlardan istifadə edir. Bəzi məhsullar isə bədəndən xaric edilir. Buna *maddələr mübadiləsi* deyilir.

Üzvi maddələr parçalandıqda enerji ayrılır. Onlarda olan enerji istilik, elektrik, mexaniki enerjiyə çevrilir. Bunun nəticəsində daxili orqanlar işləyir və bədən temperaturu sabit qalır. Buna görə də canlı orqanizmdə mübadilə prosesi kəsilərsə, orqanizm məhv olar. Qəbul etdiyimiz su, mineral duzlar və vitaminlər olduğu kimi, zülal, yağ, karbohidratlar isə mürəkkəb çevrilənlərə uğrayır və mənimşənilir. Ortayaşlı insanların qidaya olan gündəlik tələbatı aşağıdakı cədvəldə verilmişdir.

Maddələr	Parçalanma məhsulları	Gündəlik norma	1 qramının verdiyi enerji
Zülal	Karbon qazı, su, azotlu birləşmələr	85 q (48 q heyvan mənşəli)	17,6 kC
Karbohidrat	Karbon qazı və su	380–500 q	17,6 kC
Yağ	Karbon qazı və su	80–100 q (30 q bitki yağı)	38,9 kC

Siz də düzgün qidalanma rejiminə əməl etməlisiniz. Vaxtlı-vaxtında gündə 3–4 dəfə qidalanmalı, yatmamışdan ən azı 2 saat əvvəl axşam yeməyi yeməlisiniz.

Həkim məsləhəti olmadan pəhrizlər, çox yemək, təzə meyvə-tərəvəzin az yeyilməsi, qızardılmış yeməklərdən çox istifadə maddələr mübadiləsinin populmasına, çox vaxt ürək-damar sistemi xəstəliklərinə səbəb ola bilər.

Bəzi ərzaqların verdiyi enerji:

Ərzaqlar	Miqdari	Verdiyi enerji (kkal)
alma (orta ölçülü)	1 ədəd	60
pomidor (orta ölçülü)	1 ədəd	14
toyuq yumurtası	1 ədəd	80
portağal (orta ölçülü)	1 ədəd	50
ağ çörək	1 dilim	90
adi pendir	100 qram	275
süd	100 qram	68

100 kC enerji sərf olunur.



2 dəqiqə normal qaçışla



30 dəqiqə yatmaqla



3 dəqiqə velosiped sürməklə



5 dəqiqə sürətlə yeriməklə



1. İbrahim idman edərkən sümük və əzələlərinin güclü olmasını istəyir. Buna nail olmaq üçün o hansı qidalardan istifadə etməlidir?
2. İdmançılar marafon yarışına çıxarkən hansı qida maddələrindən istifadə edə bilərlər? Bunun səbəbini izah edin.
3. Ən çox enerji verən qidaları seçin.



1



2



3



4




5



6



7



Bölmə 6. İfrazat sistemi

Mövzu 1. Bədənimizi təmizləyənlər



Hər gün evimizdə müxtəlif məişət tullantıları – süd, su və şirə qabları, meyvə və tərəvəz qalıqları, bir çox qida artıqları toplanır. *Bunlar atılmasa, nə baş verər?*

Bəs insan orqanızmində necə?

Sizin bədəninizdə də belə lazımsız maddələrin olduğunu fikirləşmisinizmi?

Gün ərzində toplanmış müxtəlif lazımsız maddələr orqanizmdən kənarlaşmasa, biz nələrlə rastlaşarıq?

Bu maddələrin orqanizmdən kənarlaşdırılmasında hansı orqanlar iştirak edir?



Ləvazimat: sidik-ifrazat sisteminin şəkli, rəngli karandaşlar, aq karton, qayçı.

İşin gedisi.

Sidik-ifrazat sisteminə aid olan orqanların adlarını dəftərinizə yazın.


Rəngli karandaşlarla karton üzərində insan modeli çəkin və kəsin.

Modelin üzərində müxtəlif rəngli karandaşlarla sidik-ifrazat orqanlarının şəklini çəkin.

Cəkdiyiniz şəkli və düzəltdiyiniz modeli insanların sidik-ifrazat sisteminin şəkli ilə müqayisə edin. Əgər şəkillərdə fərq görsəniz, onu düzəldin. Bu orqanların funksiyaları aşağıdakı sxemdə göstərilmişdir:



Böyrəklər qarın boşluğunda bel fəqərələrinin sağ və sol tərəfində yerləşən paxlaşəkilli orqanlardır. Çəkiləri təqribən 120-170 qramdır. Qanı süzgəc kimi süzür, lazımsız məhsulları ayıır. Burada sidiyin yaranması baş verir.



Sidik axarlar hər böyrəkdən bir ədəd çıxır. Süzülmüş məhsulları sidik kisəsinə daşıyır.

Sidik kisəsi sidiyin toplanıldığı yerdır.

Sidik kanalı sidiyi xaricə çıxaran orqandır.

Orqanizmdə gedən dissimilasiya (parçalanma) prosesində əmələ gələn və suda həll olan son məhsullar qana keçir. Bunlar qan vasitəsilə toxumalardan çıxarılib, müvafiq orqanlara çatdırılır. Həmin orqanlar bu məhsulları orqanizmdən xaric edir.



Organizmdə sidik-ifrazat sistemindən başqa, ifrazatda iştirak edən orqanlar hansı məhsulları orqanizmdən xaric edir? Bu orqanların siyahısını tərtib edin və nəticənin müzakirəsini aparın.

Orqanizmdə maddələr mübadiləsi nəticəsində əmələ gələn lazımsız məhsulların atılması orqanizmin daxili maye mühitini sabit saxlayır. Bunun nəticəsində orqanizm öz həyat fəaliyyətini sağlam şəkildə davam etdirir.






Maddələr mübadiləsinin son məhsullarını bədəndən xaric edən orqanlar aşağıdakılardır:



Ifrazat prosesləri maddələr mübadiləsinin zəruri hissəsidir. Bu proseslər nəticəsində orqanizmin daxili maye mühiti sabit qalır.



1. Maddələr mübadiləsinin son məhsullarını orqanizmdən xaric edən orqanları seçin və adlarını dəftərinizə yazın.



2. Şarları qruplaşdırın.




1. Azotlu birləşmələri bədəndən xaric edir: _____

2. Sidik-ifrazat sisteminə aiddir: _____





3. Cüt orqanlardır: _____

4. Bədəndən suyun artığını çıxarır: _____

3. Sxemi dəftərinizə çəkib tamamlayın. Sual işarəsinin yerinə çəkəcəyiniz orqanın daha nə kimi funksiyası olduğunu aşaşdırın.



Mövzu 2. Böyrəklərin quruluşu, sidiyin əmələ gəlməsi



Bu orqanlardan ifrazata xidmət edənləri seçin.

İnsan böyrəyi funksiyasına görə şəkildəkilərdən ən çox hansına oxşar olar?



Ləvazimat: qoyun və ya mal böyrəyi, lupa, neştor, maqqas, rezin əlcək.
İşin gedisi.

Böyrəyin üstündəki pərdəni maqqaşla qaldırın.

Böyrəyin və pərdənin quruluşuna diqqət edin.

Böyrəyə gedən və çıxan damarlara diqqətlə baxın.

Böyrəyi ortadan kəsin, onun içini nəzərdən keçirin.

Böyrəyin içindəki qanı da nəzərdən keçirin.

Böyrəyin daxili quruluşunu lupa ilə müşahidə edin.


Gördüklərinizi dəftərinizə çəkin və aşağıdakı sualları cavablandırın:

- Böyrəyin forması və quruluşu necədir?
- Böyrəyin damarlarının içindəki qanın rənglərində fərq varmı?
- Qandakı zərərli məhsulları böyrəklər süzməsəydi, orqanizmdə nə baş verərdi?

Böyrəklər paxlaya bənzəyir. Onun onurğaya tərəf olan hissəsi basıqdır. Buradan da qan damarları və sinirlər keçir. Sidik axarları da buradan başlayır. Böyrəyi kəsdikdə onun içərisində iki qat seçilir: *xarici qabıq qatı və daxili özək qatı (beyin maddəsi)*.

Böyrəklər qanı böyrək arteriyası vasitəsilə qarın aortasından alır. Böyrəklərdən dəqiqliğdə təqribən 1 litr qan keçir. Qanı böyrəklərdə süzən nefronlardır. Hər böyrəkdə təqribən 1 milyon nefron vardır. Nefronların işi sayəsində qan lazımsız məhsullardan təmizlənir. Nefronlar suyun, mineral duzlarının artığını və maddələr mübadiləsinin lazımsız məhsullarını qandan süzüb ayırrı. Təmizlənmiş qan böyrək venası vasitəsilə aşağı boş venaya qaydır.


Nefronların süzdüyü maddələrdən sidik əmələ gəlir. Nefronda süzülmə iki dəfə gedir. Birinci süzülmədə lazımsız məhsul-



Nefronun quruluşu


dur. Sidik bunlarla axıb sidik kisəsinə toplanır. Sidik kisəsi çanaq boşluğunun aşağı tərəfində yerləşir. Tutumu təqribən 500 ml-dir. Onun 1/4-i dolduqda insan ifrazat ehtiyacı duyur. Sidik sidik kanalı vasitəsilə xaric olunur. İnsanda qidanın tərkibindən asılı olaraq sidiyin miqdarı da dəyişə bilir. Nə qədər çox maye qəbul olunsa, bir o qədər də çox sidik ifraz olunur.

Sidik ifrazatını idarə edən onurğa beyni öz işini beyin qabığının nəzarəti altında yerinə yetirir.



Böyrəyin quruluşu


lar və yararlı maddələrin bir qismi qandan süzülür və ilk sidik əmələ gəlir. İkinci süzülmədə isə lazımlı məhsulların və suyun bir hissəsi qana geriyə sorulur, qalanı isə son sidik adlanır. Sutka ərzində böyrəklərdən keçən 1500–1700 litr qandan 150–170 litr ilk sidik, sonda isə təqribən 1,5 litr son sidik əmələ gəlir. Sidik böyrək ləyəninə yiğilir. Böyrək ləyənidən başlayan sidik axarlarının uzunluğu 25–30 sm olur. Onların divarının bir hissəsi (orta hissəsi) saya əzələlərdən təşkil olunmuş-



İfrazat sistemi organları



1. Orqanların adlarını yazın.



- 1 _____
- 2 _____
- 3 _____
- 4 _____
- 5 _____

2. Normada sutka ərzində böyrəkdən nə qədər qan keçə bilər?
 3. Uyğunluğu müəyyən edin.

Sidiyin toplandığı yerdir.

Böyrək

Sayı 2 milyondur.

Sidik axarı

Paxlaya bənzəyir.

Sidik kanalı


Saya əzələlərdən təşkil olunub.

Nefron

Sidiyi orqanizmdən xaric edir.

Sidik kisəsi

4. Krossvordu həll edin.



1. Böyrəklərdə birinci süzülmədə yaranan
2. Böyrəklərdə qanı süzən
3. Qanı ürəkdən daşıyan damarlar
4. Qanı ürəyə daşıyan damarlar
5. Dişlərin qan damarları və sinirlər yerləşən hissəsi
6. Sidiyi xaricə çıxaran orqan
7. Xarici sekresiya vəzilərindən biri

Mövzu 3. Böyrəklərimizi qoruyaq



Heç düşünmüsünüz mü, dializ aparatına qoşulan xəstələrin sayı gündən niyə artır?

Əgər vaxtında dializ olunmazsa, nə baş verər?

Bədənimizdəki sistemlərin hamisinin qorunması, onların sağlam olması bizim nəzərimizdə olmalıdır. Xüsusən də böyrəklərimizin qorunub saxlanması bizim üçün çox əhəmiyyətlidir. Əgər biz böyrəklərimizi qorumaşaq, onlar öz funksiyalarını yerinə yetirə bilməz. Bunun da nəticəsində müxtəlif xəstəliklərlə qarşılaşa bilərik.

Böyrəklərimizi və ümumiyyətlə, ifrazat sistemimizi qorumaq üçün biz bunnlara riayət etməliyik:

- hər gün ən azı 2 litr, isti günlərdə daha çox maye qəbul etməli;
- çox duzlu və ədviyyatlı qidalardan az istifadə etməli;
- ayaqları soyuqdan qorunmalı, xüsusən beton döşəmədə ayaqyalın gəzməməli;
- qidaların və suyun təmiz olmasına çalışmalı;
- sidik vaxtında xaric edilməli;
- boğazda badamçıqlarda rahatsızlıq varsa, dərhal həkimə müraciət olunmalı;
- müxtəlif mikroorganizmlərin böyrəklərə və digər sidik-ifrazat orqanlarına daxil olmaması üçün şəxsi gigiyena qaydalarına əməl etməli;
- dərman preparatlarından həkimin göstərişi olmadan istifadə etməməli;
- alkoqoldan istifadə etməməli;
- naftalin, civə, qurğunun, həşərat zəhərləri də böyrəklərə çox ziyan olduğu üçün onlarla çox ehtiyatlı davranmaliyiq.

Böyrəklərimizdə çatışmazlıq yaranırsa, orqanımızdə müxtəlif əlamətlər: halsızlıq, təngnəfəslik, ürək vurgularının artması, sidiyin azalması və ya tez-tez sidiyə getmə, qan təzyiqinin qalxması, əl, ayaq, göz ətrafında şişkinlik müşahidə olunur. Vaxtında həkimə müraciət etməklə xəstəliklərin qarşısını ala bilərik.

Böyrək xəstəlikləri içərisində tez-tez rast gəlinənlərdən biri də böyrəklərdə daşların toplanmasıdır. Bu daşlar maddələr mübadiləsinin pozulması nəticəsində



Böyrək daşları



əmələ gəlir. Onlar bəzən çox kiçik dənələr şəklində heç bir ağrı vermədən sidiklə xaric olunur. Ancaq daşlar böyük ölçülü olub sidik axarlarına və sidik kisəsinə düşüb sidik kanalı ilə hərəkət etdikdə güclü ağrılara səbəb olur və bəzən sidikdə qan müşahidə olunur. Əgər müxtəlif müalicə üsulları köməklik göstərməzsə, daşlar düşməzsə, çox vaxt lazer şüaları ilə onları kiçik parçalara ayırib orqanizmdən xaric edirlər.

Böyrək çatışmazlığı olan xəstələrin vəziyyəti ağırlaşdırıqda həftədə 2-3 dəfə, hər dəfə 4-6 saat olmaqla, dializ aparatına qoşulurlar. Əslində, bu, böyrəyi müalicə etmir. Sadəcə, xəstələrin bədəninə yığılmış artıq mayeni və lazımsız məhsulları təmizləyir. Dializ texnikanın inkişafını əks etdirir. O, insanların ömrünü bir qədər uzadır, xəstələrin vəziyyətini yaxşılaşdırır.

Sidik ifrazat sisteminin nə qədər əhəmiyyətli olduğu artıq bəlli oldu. Siz də böyrəklərinizi qorumaq üçün deyilənlərə əməl edin.




1. Göstərilənlərdən hansı ifrazat sistemimizi qorumaq üçün deyil?
A) Dərmanlardan az istifadə etmək; C) Çox duzlu yemək yemək;
B) Yaş yerdə ayaqyalın gəzməmək; D) Gündə iki litr su içmək.
C) Acı və ədvayıatlı yeməklər qəbul etməmək;


2. Böyrəklərdə daş yığılmamasına səbəb olan amilləri aşasdırın və siyahı tərtib edin.

3. Rəqəmlərdən istifadə etməklə böyrəkdaşının düşmə ardıcılığını göstərin.

--	--	--	--



4. Böyrək xəstəsi olan bir insanla aşağıdakı suallar əsasında reportaj hazırlayın. Onu sinif yoldaşlarınızla müzakirə edin və nəticəsini sinif guşənizə asın.
 - ▶ Gün ərzində nə qədər su içir?
 - ▶ Necə qidalanır?
 - ▶ Dərman preparatlarından necə istifadə edir?
 - ▶ Müalicə məqsədilə hansı təbii vasitələrə üstünlük verir?




Bölmə 7. Cinsiyyət sistemi

Mövzu 1. Çoxalma və çoxalma orqanları



Sxemlərdə nə eks olunmuşdur? Bu sxemləri nəzərdən keçirib qruplaşdırın.



Əksəriyyət heyvanlarda olduğu kimi, insanlarda da cinsiyyətli çoxalma gedir. İnsanda çoxalmanın 3 mərhələyə bölmək olar: 1. Cinsiyyət hüceyrələrinin – qametlərin yetişməsi; 2. Mayalanma; 3. İnkışaf.

İnsanın erkək və dişi cinsiyyət hüceyrələrininin inkışafı və quruluşu.




Məqsəd: Dişi və erkək cinsiyyət hüceyrələrinin quruluşunu öyrənmək.


Ləvazimat: Dərslikdəki şəkillər.

İşin gedişi.

Şəkildəkilərə diqqətlə baxın. Cinsiyyət hüceyrələrinin quruluşunu müqayisə edin.



Spermatozoidin quruluşu




Yumurtahüceyrənin quruluşu


Aşağıdakı suallara cavab verin:

- Spermatozoiddə olan quruğun nə kimi əhəmiyyəti var?
- Yumurtahüceyrənin ölçüsünün spertmatozoiddən böyük olmasının əhəmiyyəti nədir?

- Cinsiyyət hüceyrələri harada və necə əmələ gəlir?



Qadın cinsiyyət sistemi




Kişi cinsiyyət sistemi

İnsanın cinsiyyət hüceyrələri də əksər heyvanlarda olduğu kimi erkək və diş cinsiyyət vəzilərində, yəni **toxumluqlar** və **yumurtalıqlarda** əmələ gəlir.

Qadın cinsiyyət orqanları daxili və xarici olmaqla iki yerə bölünür. Daxili orqanlara *yumurtalıqlar*, *uşaqlıq boruları*, *uşaqlıq və uşaqlıq yolu* aiddir. Yumurtalıqlarda follicullarda* yumurtahüceyrə inkişaf edib, *uşaqlıq borusuna* düşür və burada tam yetişir. O, *uşaqlıq borusu* ilə *uşaqlığa* tərəf hərəkət edir. Mayalanma da *uşaqlıq borusunda* gedir. *Uşaqlıqdə* isə yeni orqanızın inkişaf edir.

Kişi cinsiyyət orqanları *xayalar-dan* (*toxumluqlardan*), *xayalıqlar-dan* onların qışası və *axacaqların-dan*, *cinsiyyət artımı vəzilərindən* (*toxum kisəcikləri və prostat vəzi*) və *cinsiyyət üzvündən* ibarətdir. Xayalarda spermatozoidlər və kişi cinsiyyət hormonları hazırlanır. Prostat vəzi spermatozoidlərin hərəkətini aktivləşdirən maddə ifraz edir. Cinsiyyət üzvü *spermanı* (spermatozoidlə prostat vəzinin ifraz etdiyi mayenin qarışığı) və sidik kisəsindən sidiyi xaricə çıxarmaq üçündür. Xayaların və artım vəzilərinin axacaqları sidik kanalına açılır.



* Yumurtalıqlarda yumurtahüceyrələr yerləşən qovuqcuqlar.

Spermatozoidlər *baş*, *boyun* və *quyruqdan*, yumurtahüceyrə isə *membəran*, *sitoplazma* və *nüvədən* ibarətdir. Spermatozoidlər quyruğun sayəsində hərəkət edə bilir, daha kiçikdir və sayıları çoxdur (1 sm^3 spermada 20 milyondan 60 milyona qədər). Yumurta hüceyrələr spermatozoidlərdən böyük olsalar da, onlar da mikroskopikdir. Formaca girdə olub hərəkətsizdir. Yeni doğulmuş qızların hər yumurtalığında 400 000-ə qədər yetişməmiş yumurta hüceyrə olur. Onlardanancaq 350–500 ədədi yetişə bilir.

Cinsi yetişkənlilikə çatmış orqanizmdə, adətən, hər ay yumurtalıqlardan birində bir yumurtahüceyrə inkişaf edib yumurta borularına düşür və burada tam yetişir. Bu yumurtahüceyrələr mayalanarsa, yeni orqanizmə başlangıç verə bilir.




1. Cümlələrdə düzgün ifadələri qeyd edin.
 - Yeni orqanizm uşaqlıq borusunda/uşaqlıqda inkişaf edir.
 - Qadınlarda hazırlanan cinsiyyət hüceyrələri yumurtahüceyrə/spermatozoid adlanır.
 - Kişi orqanizmində yumurtahüceyrə/spermatozoidlər yetişir.
 - Yumurtahüceyrədə/spermatozoiddə qamçı olur.
 - Toxumluqlar həm də daxili sekresiya vəzisidir/vəzisi deyil.

2. Yumurtahüceyrə və spermatozoidlərin oxşar və fərqli xüsusiyyətlərini yazın.



3. Rəqəmlərin karşısındakı uyğun orqanların adlarını dəftərinizə yazın.




4. Qadınlarda hamiləlik baş verməzsə 7 il müddətində bir yumurtalıqda neçə yumurtahüceyrənin inkişaf etdiyini hesablayın (aybaşı tsikli 28 gün davam edirəsə).

Mövzu 2. Mayalanma. Bəndaxili inkişaf




Sxemdə sual işarələrinin yerinə nə yazılmalıdır?



İnsan orqanizminin inkişafı nə zaman və necə başlayır?

Hansı proses nəticəsində bəndaxili inkişaf başa çatır?


Uşaqlıq borusuna düşmüş və yetişmiş yumurtahüceyrə çox sayıda spermatozoidlə qarşılaşa bilir. Spermatozoidlərdən biri yumurtahüceyrəyə daxil olur və onunla birləşir. Bu proses **mayalanma** adlanır. Yumurtahüceyrə mayalanıb **ziqota** çevrilir. Mayalanmanın baş tutması hamilələyin başlanması deməkdir ki, bu da yeni bir orqanizmin yaranmasına ilk addımdır. Hamiləliyin *başlangıç mərhələsində* bir hüceyrədən ibarət olan ziqot yumurta borusunda ardıcıl bölünərək **coxhüceyrəli rüşeymə** çevrilir.



Rüşeym uşaqlığa daxil olur və inkişafını davam etdirir. Uşaqlıqda iki gün sərbəst qalan rüşeym uşaqlığın divarına yapışır və orada xovların divarında olan qan kapilyarları vasitəsilə qidalanmağa başlayır. Bu dövr bətdaxili inkişafın *rüşeym* dövrüdür. İnkişafın 3-cü ayından başlayaraq xovların bir hissəsindən *cift* əmələ gəlir. Ciftin əmələ gəlməsi ilə döl mərhələsi başlayır. 7 ay döl mərhələsi davam edir. Döl ciftlə göbək ciyəsi vətəsilə birləşir və bununla onun qanı ananın qanı ilə əlaqəli olur. Bunun nəticəsində dölün qidalanması, tənəffüsü və ifrazatı həyata keçirilir. İnsanın bətdaxili inkişafı 9 aya başa çatır. Bu müddətdə dünyaya gəlməyə hazır olan bir insan formalaşır. O yaşamaq üçün bütün xüsusiyyətlərə malik olur.



Dölün ana bətnində vəziyyəti



İnsan orqanizminin embrional inkişafı

Hamilə qadınlar öz sağlamlığına ciddi fikir verməlidirlər. Onlar fikirləşməlidirlər ki, öz sağlamlıqları ilə yanaşı, dünyaya gətirəcəkləri övladlarının da sağlamlığına məsuliyyət daşıyırlar. Onlar düzgün qidalanmalı, alkoqollu

içkilərdən, siqaretdən, tanımadıqları dərman preparatlardan qətiyyən istifadə etməməli, radioaktiv şüalara malik cihazlardan mümkün qədər uzaq durmalıdır. Onlar rahat paltar və ayaqqabı geyməli, yuxu rejiminə ciddi əməl etməli, təmiz havada çox olmalıdır.

Ananın qanı ilə dölün qanı bir-birinə qarışır. Döl ana bətnində inkişafi başa vurduqdan sonra doğuş başlayır. Döl ana bətnindən xaric olur. Hələ hamiləlik dövründə ana bətnində ifraz olunan xüsusi hormonlar sayəsində süd vəzilərində süd əmələ gəlir. Doğulduğdan sonra göbək ciyəsi kəsilir, uşaq sərbəst nəfəs alır.

Ana olmaq hər bir qadının təbii haqqıdır. Lakin bu addımı atarkən xanımlar məsələnin ciddiyətini anlamalı və cəmiyyətə sağlam və layiqli vətəndaş yetişdirməli olduqlarının məsuliyyətini başa düşməlidir.



1. Fikirləri tamamlayın.

- Qadın cinsiyət hüceyrəsi ..., erkək cinsiyət hüceyrəsi ... adlanır.
- Spermatozoidlər ..., yumurta hüceyrələr ... olur.
- Erkək və dişi qametlərin birləşməsi ... adlanır.
- Mayalanma nəticəsində ... yaranır, o, çox hüceyrəli ... çevrilir.






2. Sxemi tamamlayın.



3. Uyğunluğu müəyyən edin.

ziqot	•
döl	•
yumurtahüceyrə	•
spermatozoid	•
rüseyim	•


- bir hüceyrəli
- çox hüceyrəli



Mövzu 3. Orqanizmin böyümə və inkişaf mərhələləri



Canlıların əsas həyat xüsusiyyətlərini əks etdirən sxemi tamamlayın.



Uşaq doğulduğdan sonra hər gün böyüür, çəkisi artır, əqli və fiziki inkişafında hər gün müxtəlif xüsusiyyətlər nəzərə çarpır.

Doğulduğdan sonra qız və oğlan uşaqlarının inkişafında hansı mərhələlər vardır? Onlar bir-birindən fərqlənirmi?



Uşaqlarda yaşla əlaqədar boy və çəki dəyişiklikləri.

Cədvələ əsasən verilmiş sualları cavablandırın.

1. Oğlanlar və qızlarda boyun uzunluğunda ən az və ən çox fərq hansı yaşlarda olur?
2. Oğlanlar 9–17 yaş arasında nə qədər boy atır?
3. Qızlarda 9–17 yaş arasında illik boy artımı təqribən nə qədər olur?
4. Boyun uzanması orqanizmin inkişafını tam əks etdirirmi? Fikrinizi əsaslandırın.
5. Qızların çəkisi hansı yaşda oğlanlardan daha çox olur və bunun səbəbi nə ola bilər?
6. Oğlanlarda 13 yaşından sonra qızlara nisbətən çəkinin daha çox artmasına səbəb, sizcə, nədir?



İnsan orqanizminin postembrional (doğulduğdan sonra) inkişafı

Yaş	Boy (sm)		Çəki (kq)	
	oğlan	qız	oğlan	qız
0	53,0	53,0	3,6	3,4
1	61,0	61,0	10	9,6
2	71,0	71,0	12,2	12,1
3	91,5	86,5	15	14
4	99,0	91,5	16,7	16,1
5	104,5	96,0	18,7	18,2
6	108,5	101,0	20,8	20,1
7	114,0	111,0	23,2	22,6
8	122,0	119,0	25,9	25,6
9	124,5	124,0	29,2	29,5
10	124,5	127,5	33,8	34
11	127,0	130,0	38,4	39,7
12	129,0	132,0	43,4	48,6
13	131,5	134,0	48,7	49,5
14	137,0	137,0	53,5	52,1
15	142,0	142,0	58,5	54
16	147,0	147,0	62,8	55,5
17	155,0	152,5	65,5	57

Uşağın doğulduğdan sonrakı inkişaf dövrləri

N	Dövrlər	Yaş
1	Yeni doğulma (çağa) dövrü	4 həftə
2	Südəmər dövr	11 ay
3	Bağçayaqədər (yaslı) dövr	1 yaşından 3 yaşa qədər
4	Məktəbəqədər dövr	3 yaşından 6 yaşa qədər
5	Məktəb dövrü	6 yaşından 17–18 yaşa qədər

Uşaqların fiziki və əqli inkişafının sürətlə getməsi *akselerasiya* adlanır. Akselerasiyaya müsbət təsir göstərən amillərin (idmanla məşğul olmaq, vitaminlər, günəş işığında çox olmaq) çatışmazlığı uşağın əqli və fiziki inkişafdan qalması ilə nəticələnə bilər.

Uşaqlıq dövrünü məktəbdə başa vuran insan sonrakı illərini təhsilini davam etdirərək müxtəlif peşələrə yiylənməyə, ailə qurmağa, ailə qayğısı çəkməyə, uşaqlarını tərbiyə etməyə həsr edir.



1. Oğlanlarla qızların boy və çəkilərinin artmasının illərə görə nisbətini hesablayın.
2. Üç ildən sonra boyunuz və çəkinizin təxminən nə qədər ola biləcəyini hesablayın.
3. Valideynlərinizdən birinin həyat yolunu araşdırın. Onun hansı yaş dövrlərində, hansı inkişaf mərhələsində xüsusi özəlliklərinin olduğunu qeyd edin.

Mövzu 4. Mən böyüdüm




“Uşaq idim. İməklədim, süd dişlərim çıxdı, ayaq üstə dayanmağı bacardım, tanıdım, yeridim, danışdım, oxudum, yazdım, dostlar tapdım, onlarla oynadım, oyləndim. Dişlərimi dəyişdim. Müxtəlif fənləri öyrəndim”. Bu hər bir sağlam insanın yaşının müəyyən dövrlərini əhatə edir. Bəs indi siz yaşınızın hansı dövründəsiniz?



Şəkilləri nəzərdən keçirib müqayisə edin. Nəticələri yoldaşlarınızla müzakirə edin.

Yeniyetməlik dövrü uşaqlıqla gənclik arasında olan dövrdür. Ancaq bunun bütün insanlar üçün eyni yaşda başlayıb eyni yaşda qurtarması mümkün deyil. Yeniyetməlik dövrünü müxtəlif iqlim şəraitində yaşayan qız və oğlanlar fiziki və əqli inkişaf cəhətdən müxtəlif cür keçirirlər. Bu dövr oğlanlarda qızlara nisbətən daha gec başlıyır. Ölkəmizdə yeniyetməlik dövrü, əsasən, qızlarda 10–12 yaş, oğlanlarda 13–14 yaşlarında müşahidə olunur. Bu inkişaf dövrünü *cinsi yetişkənlik dövrü* də adlandırırlar.



Yeniyetməlik dövründə qızların və oğlanların orqanizmində gedən ümumi dəyişikliklər aşağıdakılardır:

- boyda və çəkidə artım, əzələ sistemində inkişaf;
- cinsi yetişkənlik;
- səsin dəyişməsi (qızlarda nisbətən az);
- dərinin piy vəzilərinin aktivliyi, bəzən sızanaqların əmələ gəlməsi;
- qoltuqaltı tər vəzilərinin inkişafi.

Yeniyetməlik yaşında orqanizmdə, münasibətlərdə, intellektdə sürətli dəyişikliklər baş verir. Bu zaman orqanizmdə gedən fizioloji və biokimyəvi proseslərin sürəti artır, hüceyrə və toxumalarda assimilyasiya (sintez) dissimilyasiyaya (parçalanma) üstün gəlir. Daxili sekresiya vəziləri olan hipofiz və qalxanabənzər vəzilərin funksiyası intensivləşir. Məhz bu vəzilərin funksiyasının intensivləşməsi nəticəsində də sürətlə boyatma, cinsiyyət orqanlarında inkişaf, ikinci cinsi əlamətlərin meydana çıxmazı müşahidə olunur.

Hipofiz və böyrəküstü vəzilərin funksiyalarının intensivləşməsi nəticəsində orqanizmin ətraf mühitə uyğunlaşma qabiliyyəti, infeksiyalara, soyuq-dəyməyə qarşı cavab reaksiyası yüksəlir. Bu yaş dövründə oğlan və qızların anatomiq quruluşunda bir çox cinsi fərqlər qabarlıq şəkildə nəzərə çarpır ki, bu, qanda hormonların miqdarının artması ilə izah olunur.

Bu yaş dövründə ürək sürətlə böyüdüyü halda, qan damarları hələ bu inkişafdan geri qalır və elə buna görədir ki, yeniyetmələrdə çox tez-tez qan təzyiqinin dəyişməsi hallarına rast gəlinir. Bu da öz növbəsində ürəyin işini çətinləşdirir, baş ağrılara, aşağı və yuxarı ətrafların qanla təchizinin zəifləməsinə, beynin oksigen acliğina səbəb olur. Bu isə tez-tez diqqətin yayınmasına, yaddaşın, qavrama qabiliyyətinin zəifləməsinə səbəb olur.

Qızlarda boy artımı 18, oğlanlarda isə 20 yaşa qədər davam edir. Bu dövrdə fiziki inkişafla yanaşı, əqli inkişaf da gedir. Orqanizmdə baş verən fiziki dəyişikliklər heç birinizdə həyəcan yaratmamalıdır. Kiminsə məsləhətinə ehtiyac hiss etdiyiniz zaman siz ailə üzvlərinizə, sinif rəhbərinizə, məktəbinizin psixoloquna müraciət edə bilərsiniz. Bu dövrdə gözəl görünməyə çalışığınız qədər ətrafinzdakı insanlarla münasibətdə səmimi, mərhəmətli, sevgi dolu olun. İnkişafınızın bu dövründə, xüsusilə düzgün qidalanmalı, idmanla məşğul olmalı, şəxsi gigiyena qaydalarına xüsusilə diqqət yetirmək məcburiyyətindəsiniz. Sağlamlığınıza mənfi təsir göstərən zərərli vərdişlərdən, davranışlardan çəkinmək vacibdir.

Cinsi yetişkənlilik dövründə sağlamlığın qorunması sizə gələcəkdə yaranı biləcək bir çox problemlərdən qorunmağa imkan verəcək. Bu problemlərdən biri sonsuzluq problemidir.



1. Uygunluğu müəyyən edin.

Çanağın genişlənməsi
Ətraf əzələlərin güclü inkişafı
Süd vəzilərinin inkişafı
Səsin qalınlaşması
Belin incəlməsi


oğlan
qız

2. Yeniyetməlik yaş dövrü ilə kiçik məktəb yaşı dövrünü müqayisə edin.



3. Uşağın böyüməsinə və inkişafına təsir göstərən amilləri qeyd edin.

Müsbat amillər	Mənfi amillər



Bölmə 8. Duyğu orqanlarıımız

Mövzu 1. Duyğu orqanlarımız və analizatorlar



- *İnformasiyanı hansı orqanlar vasitəsilə qəbul edirsiniz?*
- *Nə üçün qrip xəstəliyinə yoluxarkən qidanın dadını duymaq çətindir?*
- *Görmə və eşitmə orqanlarımızda dəyişikliklər baş verərsə, ətraf mühitin qavranmasında nə kimi çətinliklərlə rastlaşarsınız?*




Mətndə hansı duyğu orqanlarının fəaliyyətinin göstərildiyini müəy-yənləşdirin və nəticələri müqayisə edin.

“Dərs ili başa çatdı. VII sinfi bitirdik. Sinif rəhbərimiz Qubaya gəzinti təşkil etmişdi. Yola düşdük. Müəllimimiz avtobusu “Qəçrəş” bulağına sürdürdü. Bulağın bumbuz suyundan daddiq. Su ağzımızı dondurdu. Dəstələrə ayrılib yaşıł çəmənlikləri gəzməyə başladıq. Al-əlvan çı-çəklər və onların məstedici ətri ruhumuzu oxşayırıdı. Rəngbərəng çiçəklərdən çələng toxuya-toxuya avtobusdan xeyli uzaqlaşmışdıq. Müəllimimizin bizi geri səslədiyini eşidib onun yanına qayıtdıq. Gəzintimizin növbəti dayanacağı “Asma körpü” idi. “Asma körpü” ilə hərəkət etmək bizim üçün o qədər də asan olmadı. Lakin buna baxmayaraq, biz bu körpü ilə çayın sağ sahilinə keçməyi bacardıq.”



Orqanızmin xarici mühitlə əlaqəsində duyğu orqanlarının əhəmiyyəti böyükdür. Duyğu orqanları: göz, qulaq, dil, burun, dəri ətraf mühitdən müxtəlif qıcıqları qəbul edir. Biz bu orqanlarımızın köməyi ilə ətrafla əlaqə yaradırıq. Bizi əhatə edən əşyaların formasını, rəngini, qoxusunu, dadını, isti, soyuq, bərk və yumşaq olmasını ayırd etməkdə duyğu orqanlarımız bizim yardımçıımızdır. Xarici mühit qıcıqlarının təsiri ilə bu orqanların reseptorlarında

oyanmalar baş verir. Duyğu sinirləri vasitəsilə oyanmalar sinir mərkəzinə aparılır. Büyük beyin yarımkürələrindəki qabığın müvafiq nahiyyəsində bu qıcıqlar ayırd edilir.



İnsanın hiss orqanları və müvafiq qıcıqlar qəbul edən mərkəz

Müxtəlif duyğu orqanlarının qəbul etdiyi siqnallar sayəsində insan xarici mühitdə davranış tərzini müəyyən edir və şəraitə uyğun reaksiya göstərir.

Duyğu orqanlarında xarici qıcığının sinir impulsuna çevirən reseptorlar seçicilik qabiliyyətinə malikdir. Hər bir reseptor öz qıcığına qarşı çox həssasdır. Dəridəki reseptorlar istini, soyuğu, toxunmanı, ağrını hiss edir. Ən zəif işıq belə gözdə yerləşən görmə reseptorlarını qıcıqlandırır. Eşitmə reseptorları səs qıcığını, dad reseptorları qidanın dadını qəbul edir. Hər bir duyğu orqanında oyanma müəyyən qıcığın təsiri ilə əmələ gəlir. Reseptorlar, onlardan çıxan sinirlər və böyük beyin yarımkürələrinin müvafiq nahiyyəsi **analizator** adlanır. Bunu ilk dəfə İvan Petroviç Pavlov müəyyənləşdirmişdir.

Analizatorun üç hissəsindən hər hansı biri zədələnərsə, onun işi pozulur. Məsələn, insanda eşitmə qabiliyyəti həm eşitmə reseptorlarında dəyişikliklərin, həm eşitmə sinirinin funksiyasının pozulmasının, həm də yarımkürələr qabığının eşitmə nahiyyəsinin zədələnməsi nəticəsində pozula bilər.

Hər bir insanda ətraf mühiti dərkətmə kimi ali bir hissin baş tutması müxtəlif analizatorların (görmə, eşitmə, dad, iyibilmə, müvazinət, dəri-əzələ) uzlaşmış fəaliyyəti ilə əlaqədardır.



1. Verilmiş sözlərdən istifadə edərək uyğunluğu müəyyən edin.

A)

duygu siniri

B)

reseptör

C)

duygu
orqanları

D)

analizator

1. Ötrəf mühit qıcıqlarını bilavasitə qəbul edir.
2. Sinir impulslarını beyin qabığına çatdırır.
3. Reseptör, sinir yolu və beyin qabığının müvafiq nahiyyəsi adlanır.
4. Ötrəf mühitlə əlaqə yaradır.

2. Hansı variantda uyğunluq düzgün verilmişdir?

Eşitmə reseptörleri dad qıcığını da qəbul edir.

Xarici mühitin qavranması müxtəlif duygu orqanlarının qıcıq qəbulu sayəsində mümkündür.






doğru

Analizatorlar üç hissədən ibarətdir.

Qoxu sinirinin zədələnməsi qoxu hissiniñ pozulmasına səbəb olmur.

səhv

Yarımkürələr qabığının zədələnməsi eşitmənin pozulmasına səbəb ola bilər.



3. Refleks qövsü və analizatorların hissələrinin sxematik təsvirini verin və müqayisə edin.

refleks qövsü

analizator



Mövzu 2. Görmə orqanımız



“Dünyaya açılan pəncərələrimiz” adlı orqanın modeli qutunun içərisində yerləşdirilmişdir.

Bu orqanımız haqqında bir çox şeirlər yazılır, mahnılar bəstələnir, atalar sözləri söylənilir.

Gəlin görək, bu hansı orqandır, onun quruluşu necədir? Necə olur ki, biz əşyaları görə bilirik? Biz bu orqanı qorumaq üçün nələr etməliyik?



Görmə orqanının əhəmiyyəti

Ləvazimat: 10 ədəd müxtəlif böyüklükdə cisim, karton qutu, saniyəölçən, kağız, qələm, dəsmal.




İşin gedisi.

Sinifdə könüllü olaraq 2 nəfər şagird seçilir. Əşyaları görməsin deyə şagirdlərdən birinin gözü bağlanır. Sinfə gətirilmiş müxtəlif böyüklükdə cisimlər qutuya yiğilaraq stolun üstünə qoyulur.

Gözü bağlanmış şagirdə qutudakı əşyaları kiçikdən böyükə düzəməsi tapşırılır. Tapşırığın icra vaxtı saniyəölçənlə ölçülür və qeyd olunur. Sonra həmin tapşırıq gözü açıq olan şagird tərəfindən həyata keçirilir. Yenə də tapşırığın icra vaxtı saniyəölçənlə ölçülür və qeyd olunur. Nəticənin müzakirəsi aparılır.

Görmə insan üçün çox mühüm bir duyğudur. Ətrafımızdakı əşyaları vaxtında görür və təhlükədən qorunuruq. Əmək fəaliyyəti göstərməyimiz üçün görmə hissi çox vacibdir. Ətraf mühitin gözəllikləri görmə orqanımızla qəbul edilir.

*Fotoaparat gözün quruluşu
əsasında hazırlanmışdır. Göz
bülluruna oxşar fotoaparatin
optik hissəsi, gözün torlu
qışasına oxşar lüntası
hazırlanmışdır.*



İnsan gözü *köməkçi aparat* və *göz almasından* ibarətdir. Gözün köməkçi aparatı gözün qorunmasına xidmət edir. Buraya qaşlar, kirpiklər, göz yaşı vəziləri, göz qapaqları, göz almasını göz yuvasına birləşdirən əzələlər aiddir. Bu hissələrin hər birinin nə kimi funksiyası olduğunu müzakirə edin.

Göz alması hansı hissələrdən təşkil olunub? Bu hissələrin işiq şüalarının qəbul olunmasında nə kimi əhəmiyyəti vardır?

Göz alması kəllənin göz yuvasında yerləşir, əzələlər vasitəsilə göz yuvası sümüklərinə birləşir.

Qüzeqli qişa damarlı qişanın öndə davamı olub, buynuz qişanın altında yerləşir. Gözə xaricdən baxdıqda müxtəlif rəngdə görünür. Gözə bu rəngi verən qüzeqli qişada olan piqmentlərdir.


Torlu qişada görmə reseptorları – çöpcükler və kolbacıqlar yerləşir. Görmə siniri də buradan başlanğıc götürür. Əşyaların xəyalı torlu qişada tərsinə alınır. Ancaq biz onu normal görürük.

Buynuz qişa ağlı qişanın öndən davamı olub, işiq şüalarını sərbəst buraxır.

Büllur gözün optik hissəsidir. Öyriliyini dəyişərək gözə düşən işiq şüalarını fokuslaşdırır.

Bəbək qüzeqli qişanın mərkəzdə yerləşən dar dəlikdir. Orada olan əzələlər vasitəsilə daralıb-genəlir və işiq şüalarının miqdarını tənzimləyir.

Ağlı qişa gözü xaricdən örtür və onu ətraf mühit təsirlərindən qoruyur.



Şüşəyəbənzər cisim işığı sindirma qabiliyyətinə malik olan həlməsiyəbənzər maddədir.

Damarlı qişa ağlı qişanın altında yerləşir. Göz almasını qanla təchiz edən damarlarla zəngindir.

Gözün torlu qışasında kolbacıqlar çox olan yer *sarı ləkə*, görmə siniri çıxan yer isə *kor ləkə* adlanır. Kor ləkədə heç bir reseptor yerləşmir. Əşyalaraın xəyalı oraya düşərsə, biz onları görmürük.

Görmə qüsurları və göz xəstəlikləri

Çəpgözlülük gözü hərəkət etdirən əzələlərdə uyğunsuzluq nəticəsində yaranan və əməliyyatla düzələ bilən qüsurlardır.

Yaxındangörmə uzaqdakı əşyanın xəyalı tor qışadan öndə alınmasıdır. Belə insanlar uzağı yaxşı görmürlər. Səbəbi göz almasının uzunsov olması (anadangəlmə) və ya büllurun qabarlığının dəyişməsidir (sonradan qazanılmış).

Uzaqdangörmə yaxındakı əşyanın xəyalı tor qışadan arxada alınmasıdır. Belə insanlar yaxını yaxşı görmürlər. Səbəbi göz almasının qısa olması (anadangəlmə) və ya büllurun çox qabara bilməməsidir (sonradan qazanılmış).

Katarakt (mirvari suyu): büllurun bulanması, maddələr mübadiləsinin pozulması nəticəsində görmənin zəifləməsidir.

Daltonizm xəstəliyi olanlar qızılı və yaşıl rəngi seçə bilmirlər. Səbəbi isə kolbacıqlarda olan pozğunluqlardır. İrsən keçən xəstəlikdir.

Toyuq korluğu çöpcüklerin zəifləməsi nəticəsində toran işiqda görə bilməməkdir. A vitamini ilə zəngin qida ilə qidalandıqda qarşısı alınır.

Konyunktivit infeksion göz xəstəliyidir. Bu zaman gözdə iltihablaşma baş verir.

Gözlərimizi qorumaq üçün aşağıdakılara riayət etməliyik:

- televizora yaxından baxmamalı;
- hərəkət edən nəqliyyatda kitab, qəzet və s. oxumamalı;
- kitab oxuyarkən kitabla gözünüz arasında 30 sm məsafə saxlamalı;
- çox qüvvətli və çox zəif işiqda oxumamalı və yazmamalı;
- şəxsi gigiyena qaydalarına əməl etməli, gözü mikroorganizmlərdən qorunmalı;
- eynək taxmalı olduğunuz halda həkimin təyin etdiyindən istifadə etməli;
- başqasının eynəyindən istifadə etməməli;
- A vitamini ilə zəngin qida qəbul etməliyik.



1. Ölinizlə sol gözünüzü örtün. Sağ gözünüzlə şəkildəki müsbətə baxın. Şəkli gözünüz-dən yavaş-yavaş gah uzaqlaşdırın, gah da yaxınlaşdırın. Bu hərəkətləri şəkildəki üç dairədən biri itənə qədər davam edin. Dairələrdən birinin nə üçün görünməz olduğunu səbəbini aydınlaşdırın.



2. Oxlardan istifadə edərək funksiyaları qruplaşdırın.

Əşyanın xəyalı gözün torlu qişasında
tərsinə alınır.

Qaşlar gözə tərin düşməsinin qarşısını alır.

Göz yaşı vəzisi gözü nəm saxlayır.

Göz qapaqları gözü zədələnməkdən
qoruyur.

Gur işiqda bəbək daralır.

Büllur əşyanın xəyalının torlu qişaya
düşməsini təmin edir.


Köməkçi aparata aid
funksiya

Göz almasına aid
funksiya


3. Şəkillərdə gözün hansı qüsurları və onların aradan qaldırılması göstərilmişdir?

1) _____

2) _____



4. İşarələnmiş yerlərdə göz almاسının hissələrinin adlarını müəyyənləşdirin və yazın.



Mövzu 3. Eşitmə və müvazinət orqanı – qulaq



İştirak etdiyimiz konsertdə göstərilən duyğu orqanlarından hansının əhəmiyyəti daha çoxdur? Eşitmənin insan hayatında nə kimi əhəmiyyəti var?

İnsanın eşitmə orqanının quruluşu necədir? Eşitmə orqanının hansı xəstəlikləri var? Qulaq eşitmə ilə yanaşı, daha hansı funksiyani yerinə yetirir? Eşitmə orqanımızı necə qorunmalıdır?



Yoldaşlarınızdan ibarət 3 nəfərlik qrup yaradın. Qrup üzvləri müəllimin sınfə gətirdiyi müxtəlif əşyaları (balaca dəmir qaşiq, təbaşir, metal üzük, plastik qab və s.) nəzərdən keçirdikdən sonra onların gözlərini dəsmalla bağlayın. Sonra əşyaları yuxarıdan bir-bir döşəmənin üstünə atın. Gözü bağlanmış şagirdlər döşəmə üzərinə düşərkən çıxardıqları səsə əsasən bu əşyaları müəyyənləşdirsinlər.


Kim daha çox əşya tanıdı?

Əşyaları tanımaqdə onlara hansı orqan yardımçı oldu?

Ətrafımızdakı fərqli səsləri aşadıran eşitmə orqanı qulaqlarıdır. Qulaq basın yan tərəflərində yerləşir. O, eşitmə funksiyasını həyata keçirməklə bərabər, həm də bədənin müvazinətini saxlamağa xidmət edir. Qulaq üç hissədən ibarətdir: xarici qulaq, orta qulaq, daxili qulaq.

Xarici qulaq qulaq seyvanı və xarici qulaq keçəcəyindən ibarətdir. Səs dalğalarını toplayıb xarici qulaq keçəcəyindən təbil pərdəsinin titrəyişi vasitəsilə orta qulağa ötürür. Təbil pərdəsi xarici qulaqla orta qulağı bir-birindən ayıran pərdədir.


Orta qulaq təbil pərdəsinin arxasında bir-biri ilə bağlı 3 kiçik sümükdən (çəkic, zindan, üzəngi) ibarətdir. Orta qulaq eşitmə borusu (Yevstaxi) vasitəsilə burun-udlaqla əlaqədardır. Buradan gələn hava təbil pərdəsinin hər iki tərəfində təzyiqin bərabərleşməsinə səbəb olur. Orta qulaq sümükləri təbil pərdəsindən alıqları titrəyişləri gücləndirir və daxili qulağa ötürür.



Daxili qulaq ilbiz, dəhliz, üç yarımdairəvi kanal, oval və dairəvi kisəciklərdən ibarətdir.

Orta qulaqda gücləndirilmiş səs dalğaları buradan oval pəncərə vasitəsilə ilbizin içərisində yerləşən eşitmə reseptorlarına çatır.

Səs dalğasının və onun yaratdığı sinir impulsunun keçdiyi yol:



Sxemdən gördünüz kimi, səs dalğaları uzun bir yol keçərək böyük beynin yarımkürələrinin gicgah nahiyyəsində yerləşən eşitmə mərkəzinə çatdırılır. Burada səsin gücü, ucalığı ayırd edilir və siz səsi eşidirsiniz.

Qeyd olunduğu kimi, qulaq həm də müvazinət orqanıdır. Daxili qulaqdakı yarımdairəvi kanallar, oval və dairəvi kisəciklər birlikdə *vestibülyar aparati* – müvazinət orqanını əmələ gətirir.

Oval və dairəvi kisəciklərdə xırda daşçıqlar (*otolitlər*) yerləşir. Başın vəziyyəti dəyişdikdə onlar yerini tez-tez dəyişir, oradakı müvazinət reseptorları müvazinət mərkəzinə ardıcıl impulslar göndərir. Bu zaman insanda xoşa-gəlməz hallar: başgicəllənmə, ürəkbulanma baş verir. Karuseldə firlanarkən, gəmidə yırğalanarkən, avtomobildə dolanbac yollarla hərəkət edərkən belə hallar müşahidə olunur. Bədən müvazinətinin saxlanılmasında bu orqan əhəmiyyətli rol oynayır. Bədənimizin vəziyyətini vestibulyar aparatdakı reseptorlar vasitəsilə duyuruq. Çəkisizlik şəraitində vestibulyar aparat fəaliyyət göstərmir. İnsan səmti gözləri ilə təyin edir.



Taxtanın üzərinə qoyulmuş qurbağanı şüşə qapaqla örtüb, əvvəl taxtanı yavaşça aşağı, sonra isə yuxarı hərəkət etdirsək, qurbağanın başı aşağı vəziyyətdə qaldığını müşahidə edəcəyik. Başın vəziyyətinin bu cür dəyişməsinin səbəbini izah edin.

Qulaqlarımızı qorumaq üçün bunlara riayət etməliyik:


- Xarici qulaq keçəcəyində qulaq kiri vəzilərinin ifraz etdiyi maddə toz və mikrobları tutub saxlayır. Qulaq kiri vaxtlı-vaxtında təmizlənməlidir. Əks halda eșitmə zəifləyər.
- Qulağı kibrət çöpü, karandaş, sancaq və s. kimi əşyalarla təmizləməyin. Bu, təbil pərdəsinin zədələnməsinə və karlığa səbəb ola bilər.
- Qulağa kir yiğildiqda həkimə müraciət etmək lazımdır.
- Qrip xəstəliyi zamanı bərkdən finxırmayıñ. Bu, mikroorganizmlərin orta qulağa keçib orada iltihab töötəməsinə səbəb ola bilər. Angina və skarlatina törədiciləri orta qulaqda iltihab törədir.
- Qulağı güclü səsdən qorumaq lazımdır. Bu, təbil pərdəsinin deşilməsinə və karlığa səbəb olur. Güclü səs gələn zaman ya ağızı açıq saxlamaq, ya da xarici qulaq keçəcəyini bağlamaq lazımdır.

*Məşhur bəstəkar
Bethoveni eşitmədən
məhrum edən otoskle-
roz xəstəliyi indi
cərrahi yolla bərpa
olunur.*



1. Şekildəki rəqəmlərlə qulağın hansı hissələrinin göstərildiyini yazın.

1	
2	
3	
4	
5	



2. Uzun müddət fırlanıb dayandıqda başınız gicəllənir, sanki yıxılmaq istəyirsiniz. Bəzən isə müvazinətinizi saxlaya bilməyib yıxılırsınız. Bunun səbəbini izah edin.
3. Verilənlərdən hansının eşitmədə, hansının isə müvazinətdə iştirak etdiyini "+" işarəsi ilə göstərin.

		Eşitmə	Müvazinə
A	Təbil pərdəsi		
B	Oval pəncərə		
C	Oval kisəcik		
Ç	Yarımdairəvi kanal		
D	Çəkic		
E	Xarici qulaq keçəcəyi		


Mövzu 4. Dəri – toxunma və hissetmə orqanımızdır



İfrazat funksiyasını
yerinə yetirir.

Kor adamlarda bu hissiyyat
yaxşı inkişaf edir.

Bədəni xarici təsirlərdən
qoruyur.



Ağrını, soyuğunu, isti və toxunmanı
hiss edən reseptörleri var.

Günəş şüasının təsirindən
D vitaminini sintez edir.

İstilik tənzimində iştirak
edir.

*Dərinin quruluşu necədir? Hansı səbəblərdən dəri zədələnə bilər?
Dərimizi qorumaq üçün nə etməliyik?*



Dəri toxunma və hissetmə orqanıdır.

Ləvazimat: maqqas, 3 ədəd içərisinə əl yerləşə bilən yastı qab, termometr.

İşin gedisi.

İki nəfərlik kiçik bir qrup təşkil edin. Qrup üzvlərindən birinin əvvəlcə barmağının içərisinə, sonra əlinin üstünə, baldırına, qoluna maqqasın hər iki ucu ilə birlikdə yavaşça toxunun. Onun nə hiss etdiyini soruşun. Nəticəni müzakirə edin. Bu zaman aşağıdakılara diq-qət edin. Maqqasın hər iki ucu eynimi təsir etdi? Müxtəlif nahiylərdə maqqasın hər iki ucunun təsiri hiss edildimi?

1, 2 və 3 olaraq işarələnmiş qabların içərisinə müxtəlif temperaturlu su tökün.


Suyun temperaturu: 1-ci qabda – 15°C

2-ci qabda – 30°C

3-cü qabda – 45°C

Qrupun 2-ci üzvü əl barmaqlarının birini 1-ci, digərini isə 3-cü qaba salaraq bir dəqiqə orada saxlasın. Sonra hər iki əlinin barmaqlarını oradan çıxararaq eyni vaxtda 2-ci qaba salsın.

Ondan barmaqlarında nə kimi dəyişiklik hiss etdiyini soruşun və nəticəni müzakirə edin.




İnsanın geniş sahəli orqanı olan dəri lamisə və hissətəmə orqanıdır. Dəridə və ağız boşluğunun, dilin, udlağın selikli qışalarında olan dəri reseptorları toxunmanı, təzyiqi, ağrını, istini, soyuğu hiss edir. Reseptorlarda əmələ gələn oyanmalar hissi sinirlər vasitəsilə dəri hissiyyatı nahiyyəsinə ötürülür. Burada qıcıqların ayırd olunması baş verir.

Biz gözümüzü yumub əllərimizlə əşyaların formasını, yumşaq, bərk, isti, soyuq olmasını təyin edə bilirik. Kor adamlar dəri hissiyyatı vasitəsilə ətraf haqqında informasiyalar alırlar. Onlarda bu hiss görmə qabiliyyəti olan insanlardan daha çox inkişaf etmiş və toxunma hissiyyatı əl barmaqlarının ucunda daha güclüdür. Burada dəri reseptorları çox sıx yerləşmişdir. Ayağımızın altındakı reseptorlar bizim bədənimizin xarici mühitdə vəziyyətini təyin etməyə imkan verir. Dəri hissi bizi həmçinin xarici zədələrdən qoruyur. Məsələn, isti bir şeyə əlimizi vurarkən reseptorlarda əmələ gələn oyanmanın mərkəzə nəql olunması sayəsində əlimizi çəkirik. Beləliklə, bu duyuq orqanı əlimizi yanmaqdan xilas edir.



Dərinin duyuq orqanı olmaqla yanaşı, daha hansı funksiyaları yerinə yetirdiyini dəftərinizə qeyd edin və nəticənin müzakirəsini aparın.

İnsanın bədənini xaricdən örtən dərinin üst hissəsini siz görə bilirsiniz. Lakin dərinin çox mürəkkəb quruluşu var.



Dərinin quruluşu

*I. epidermis, II. derma,
III. dərialtı piy qatı*

Üst qat – epidermis, əsasən, çoxqathı epiteli toxumasından təşkil olunub.

Burada qan damarları yoxdur. Epidermisin üst qatındaki hüceyrələr ölüdür, daim sürtülib töküülür. Başda əmələ gələn kəpək də bu qatin ölmüş hüceyrələridir. Alt qatda yerləşən canlı hüceyrələr ölmüş hüceyrələrin əvəz olunmasını təmin edir.

Tər vəziləri epiteli mənşəlidir; dermada yerləşir. Xarici sekresiya vəziləridir. Axacaqları epidermisin üst qatından xaricə açılır. Tər vəzisinin ifraz etdiyi tər orqanizmin ifrazat məhsullarının bir qismini xaric edərək ifrazatı həyata keçirir.

Reseptorlarda müxtəlif qıcıqların təsirindən əmələ gələn oyanmalar dərinin duyğu orqanı kimi fəaliyyət göstərməsinə səbəb olur.

Piy vəziləri tükləri elastik və parıltılı edir. Axacaqları tüklərin soğanaqlarına açılır.

Əsl dəri – dermada qan damarları, sinirlər, tər vəziləri, piy vəziləri, reseptorlar, tükü qaldırıran əzələlər yerləşir. Epidermisdən xeyli qalındır. Bütün hüceyrələri canlıdır. Birləşdirici toxumadan əmələ gəlmışdır.

Dərialtı piy qatı dərinin ən alt qatıdır. İnsan arıqlayarkən bu qat nazılır. Piy qatı orqanızmı mexaniki təsirlərdən qoruyur, istilik tənzimində rol oynayır.

Tük soğanaqları derma qatında yerləşir. Tüklərin qanla təchizi burada həyata keçirilir.

Qan damarları dərini qanla təchiz edir.

Tükü qaldırıran əzələlər yiğilib açılarkən tüklərin vəziyyətini dəyişir.


- Dərini təmiz saxlamalı;
- Dərini yanma, kəsik, donvurma və əzilmələrdən qorumalı;
- Lazımınca günəş şüaları qəbul etməli;
- Dərini xəstəliklərdən göbələklər, bakteriyalar və qoturluq gənəsi kimi canlılardan qorumalı;
- Dəridə istənilən bir dəyişiklik hiss etdikdə mütləq həkimə müraciət etməli;
- Həddindən çox soyuq və ya günəşli havada başıaçıq gəzməməliyik.



1. Müxtəlif mənbələrdən istifadə edərək dəri xəstəlikləri, onların yanma səbəbləri və qorunma yolları haqqında məlumat toplayın.
2. Uyğunluğu müəyyən edin.

- a Epidermis qatında qan damarları vardır.
- b Dərinin derma qatında reseptorlara rast gəlinir. doğru
- c Dermanın üst hissəsindəki hüceyrələr ölüdür.
- c Epidermisdə canlı hüceyrələr olur. səhv
- d Piy vəziləri dərialtı piy qatında yerləşir.
- e Derma epidermisdən qalındır.

3. Sxemi nəzərdən keçirin. Rəqəmlərlə göstərilən hissələrin adlarını yazın.



- 1) _____
- 2) _____
- 3) _____
- 4) _____
- 5) _____

Mövzu 5. Qoxu və dad orqanlarımız



Heç düşünmüsünüz mü, qəbul etdiyimiz qidaların keyfiyyətsiz və ya yeməli, dadlı və ya dadsız, duzsuz və ya şor, pis və ya xoş ətirli olmasını ayırd etməkdə bizə hansı duyğu orqanlarımız kömək edir? Qoxu və dad orqanlarının funksiyaları arasında nə kimi əlaqə var?



Praktik iş: Qoxu və dad orqanları arasında əlaqə

Ləvazimat: alma, armud, turp, kartof, 4 ədəd boşqab. Gözləri bağlamaq üçün 4 ədəd dəsmal.

İşin gedisi.

5 nəfərlik bir qrup təşkil edin.

Qrup üzvlərindən dördünün gözlərini bağlayın.

Bunlardan iki nəfəri burunlarını əlləri ilə tutsunlar.

Gözü açıq qalan qrup üzvü boşqabda qoyulmuş ərzaqlardan kiçik parçalar kəsərək gözü bağlı olanlara yedizdirsin. Qida maddələrinin adlarını və hansının yeməli olmadığını soruşsun.

Qida maddələrini kim yaxşı tanıdı? Burnu bağlı, yoxsa açıq olanlar? Səbəbini izah edin.



Qoxu və dad orqanları bir-biri ilə sıx əlaqədardır. Qida ağız boşluğunaya daxil olarkən onun qoxusu burun-udlaqdan burun boşluğun keçərək oradakı reseptörleri qıcıqlandırır və biz qidanın həm dadını, həm də qoxusunu duyuruq. Qrip xəstəliyi zamanı burun-udlaq seliklə dolu olduğundan ağızla burun arasında olan qidanın dadını yaxşı ayırd edə bilmirik. Qoxu və dad duyğuları beyində bir-biri ilə əlaqəli ayırd edilir.

Burun – qoxu və tənəffüs orqanıdır.

Qoxu orqanı bəzi heyvanların həyatında əhəmiyyətli rol oynayır. Məsələn, it və canavar öz ovunu qoxusuna görə axtarıb tapır. İtlərin qoxu orqanının güclü inkişaf etməsinin nəticəsidir ki, xüsusi təlim görmüş itlərdən canilərin, fəlakətlər zamanı torpaq altında qalmış insanların, narkotik maddələrin və s. tapılmasında istifadə edilir.


İnsanda da qoxu orqanı ətraf aləmin tanınmasında müəyyən əhəmiyyət kəsb edir. Burun həm tənəffüs də, həm də qoxunun qəbulunda əsas rol oynayır. Burun sümükdən, qığırdaq və əzələlərdən təşkil olunub. Onun içərisində yerləşən xırda vəzilər selik ifraz edir ki, bu da burun boşluğununa düşmüş tozu kənarlaşdırmaqdə mühüm rol oynayır. Burunun selikli qişalarında yerləşən qoxu reseptorları qaz halında iyli maddələrin təsirindən qıçıqlanır. Receptorlardan gələn oyanma qoxu siniri ilə beyin yarımkürələri qabığının qoxu nahiyəsinə aparılır və qoxular burada ayırd olunur. Qoxu hissiyyatı bizim üçün çox əhəmiyyətlidir.

Burnumuzu qorumaq üçün bunlara riyat etməliyik:

- burunun təmizliyinə diqqət etməli;
- buruna sərt və sıvri cisimlər salmamalı;
- burunda olan tükcükleri qoparmamalı;
- siqaretdən uzaq durmalı;
- burun qanamaları zamanı dərhal həkimə müraciət etməli;
- tanımadığınız və kəskin iyli maddələri qoxulamamalıyıq.



- | | |
|---------------------------------------|---------|
| ■ | – acı |
| ■ | – turş |
| ■ | – duzlu |
| ■ | – şirin |

*Qoxu analizatoru***Dad orqanımız – dil**


Dad orqanı olan dil danışmada, qidanın ağızda hərəkətində, udulmasında da rol oynayır. Dilin üzərində yerləşən dad məməciklərində dad reseptorları yerləşir. Bu reseptorlar şirin, acı, turş, şor qidaları fərqləndirir. Müxtəlif dadı müəyyən edən reseptorlar dilin fərqli hissələrində yerləşir.

Dad reseptörleri temperaturu 15–35°C olan qidanın dadını daha yaxşı duyur. Siz bilirsiniz ki, həddindən artıq soyuq və isti qidanın dadını ayırd etmək olmur. Qida ağız suyu ilə islanmadıqda onun dadını hiss etmək mümkün deyil.

Dilimiz quru qidanın dadını duyurmu?



Təmiz suçəkən kağızla ağızınızı qurulayın. Ağızınıza konfet qoyun. Bu zaman onun dadını duyursunuzmu? Konfeti ağızınızda bir müddət saxlayın. Ağız suyu ilə islandıqdan sonra necə, onun dadını duya bilirsinizmi?



Dilin üzərində dad məməcikləri

Kimyəvi qıcıqların təsiri ilə dad reseptörlarında əmələ gələn oyanma dad sinirləri ilə beyin yarımkürələri qabığının dad nahiyyəsinə aparılır. Burada qidanın dadı ayırd olunur. Qidanın dadı dedikdə müxtəlif reseptörler: dad, qoxu və dəri reseptörleri vasitəsilə aldığımız duyğuların məcmusu başa düşülür. Məsələn, ağızımıza qoyduğumuz limon diliminin formasını, dadını və eyni zamanda qoxusunu hiss edirik. Bu duyuq orqanlarımız qida qəbulunda çox əhəmiyyətli rola malikdir.

- Dili zədələnməkdən qorunmalı;
- Həddindən çox isti və soyuq qida qəbul etməməli;
- Alkoqol və siqaretdən uzaq durmalısınız.



1. Laboratoriyyada qoxu orqanlarını qorumaq məqsədilə hansı qaydalara əməl olunmalıdır?
2. Dad duygusunun yaranmasına aid olanları nümunədən seçin və ardıcıl düzün.



a	Beyincik	ə	Dad siniri
b	Torlu qışa	f	Eşitmə siniri
c	Dad reseptörleri	g	Vestibülyar aparat
ç	Dad tumurcuqları	h	İlbiz
d	Yarımdairəvi kanallar		
e	Beyin yarımkürələri qabığının dad nahiyyəsi		

3. Doğru və səhv ifadələri qruplaşdırın.

- 1 Çox isti qidaların dadi bilinmir.
- 2 Burun qanaxması zamanı ilk yardım olaraq burunun üzərinə soyuq əşya qoyulmalıdır.
- 3 Siqaretin tərkibində olan nikotin qoxu reseptorlarını qıcıqlandırır.
- 4 Kibrit çöpü burunun təmizlənməsində istifadə edilə bilər.
- 5 Maye halında olan qidaların dondurulub qəbul edilməsi daha faydalıdır.

səhv _____

doğru _____

Mövzu 6. Duyğu orqanlarının qüsurları



Siz artıq bilirsiniz ki, duyğu orqanlarında olan reseptorlar müxtəlifdir. Bu reseptorların hər bir növü müəyyən təsirlərdən qıcıqlanır və onlarda baş verən oyanmalar beyin qabığında bir-biri ilə əlaqəli olur. Bunun əsasında siz ətraf aləmdə müxtəlif fəaliyyətləri həyata keçirirsiniz.



Futbol oynayarkən fəaliyyətdə olan duyğu orqanlarınızın hər birinin işinin nədən ibarət olduğunu dəftərinizdə qeyd edin.




Əgər bu orqanlardan birinin işində pozğunluq olarsa, siz oyunu davam etdirə bilərsinizmi?

Duyğu orqanlarının işində baş verən dəyişikliklər insanın yaşayış tərzinə nə kimi təsir göstərir?

Duyğu orqanlarının qüsurlarını aradan qaldırmaq mümkündürmü?



Sinifdə 2 qrupa bölünün. Birinci qrup üzvlərinin gözlərini, ikinci qrup üzvlərinin isə qulaqlarını bağlayın. 3 dəqiqə sonra qrupların tapşırıqlarını dəyişin.



Siz nə hiss edirsiniz? Əgər bu cür davam edərsə, sizin həyat tərzinizdə nə kimi dəyişiklik baş verər? Görmə və eşitmə qüsuru olan insanların yaşayışlarını yaxşılaşdırmaq üçün nə kimi işlər görülməlidir?

Fikirlərinizi müzakirə edib ümumiləşdirin.

İnsanların duyğu orqanlarında qüsurlara tarix boyunca rast gəlinmişdir. Qədim zamanlarda insanlar bu qüsurlar qarşısında aciz qalırdılar. Elm və texnika inkişaf etdikcə qüsurların əksəriyyətinin aradan qaldırılması mümkün olmuşdur.

Yaxındangörmə, uzaqdangörmə, çəpgözlülük, astigmatizm kimi göz qüsurlarının aradan qaldırılması üçün müxtəlif eynəklər və linsalar (kiçik bülətlər) hazırlanır. Çəpgözlülük, büllurun bulanması (katarakta) və s. qüsurlar cərrahi əməliyyatla tam aradan qaldırılır. Cərrahi əməliyyatla buynuz qişa köçürülməsi də həyata keçirilə bilir.

Eşitmə qüsuru olanlar üçün eşitmə cihazları keşf edilib. Bir neçə il əvvəlki eşitmə cihazları xeyli təkmilləşdirilmiş və ölçüləri kiçildilmişdir ki, bu da istifadə zamanı xaricdən çox da nəzərə carpmır. Eşitmə pozğunluqları qulağa edilən zərbədən, güclü səsdən, bir çox infeksiyon xəstəliklərin törədici lərinin fəaliyyətindən və s. yaranır.

Görmə qüsurlu insanlar üçün xüsusi Brail əlifbası (fr. *Louis Braille*) mövcuddur. Bu onların oxuyub-yazmasına xidmət edir. Belə ki, əlifbadakı hərflərin qabarıq olması görmə qüsuru olanlara barmaqlarının köməyi ilə oxumaq imkanı yaradır. Görmə qüsurlu insanlarda toxunma hissiyatı daha yaxşı inkişaf etmişdir.

Eşitmə qüsuru olan insanlar üçün də xüsusi “işarə dili” deyilən əlaqə forması mövcuddur. Onlar jestlərin və mimiki hərəkətlərin köməyi ilə bir-birlərilə ünsiyyət qururlar.

Duyğu orqanlarında qüsurları olan insanlar da bizim kimi qeyri-adı xüsusiyyətlərə sahib ola bilərlər. Sadəcə onların ətraf mühiti qavrama yolları bizdən fərqlidir.

Artıq sizə məlum oldu ki, bir analizatorun fəaliyyəti pozulduqda digərlərinin fəaliyyəti güclənir və onun funksiyasını da yerinə yetirir. Belə insanlar da öz normal yaşayışlarını davam etdirirlər.

Görmə qüsuru olan insan

- sizinlə birlikdə yol gedərsə, qolunuzdan tutmasına imkan verin;
- əgər sizdən yol və səmti soruştarsa, istiqaməti anlaşılışlı şəkildə izah edin.

Görmə qüsuru olan birini kənardan qışqırmaqla yönəltməyiniz çox təhlükəlidir.



Qulaqda eşitmə cihazı



İşarə dili

Bunun üçün cəld onun yanına gəlib düzgün istiqaməti izah etməyiniz daha faydalıdır.

- Hündürlüyü və pilləkənləri qalxarkən onun sizdən yarım addım geri gəlməsinə diqqət etməlisiniz.

Duyğu orqanlarınızı zədələnməkdən qoruyun ki, həyatınızda çətinlik-lərlə rastlaşmayasınız.



1. Verilənləri orqanlara uyğun qruplaşdırın.

Görmə orqanının qüsurları zamanı görülən tədbirlər

linza taxmaq

gücləndirici-dən istifadə etmək


mikrofonlu aparatdan istifadə etmək

böyüdücü linzalı eynək taxmaq

Eşitmə orqanının qüsurları zamanı görülən tədbirlər

2. Qoxu orqanınızda pozğunluqlar sizin yaşayış tərzinizə nə kimi təsir göstərər? Araşdırma aparın və kiçik təqdimat hazırlayın.

3. Görmə və eşitmə analizatorlarının pozğunluqlarının karşısının alınması üçün görülən tədbirlərin siyahısını tərtib edin. Hər bir tədbirin nə kimi rolü olduğunu izah edin.



III. Orqanlar sistemlərimizi qoruyaq

Mövzu 1. Orqanlar sistemlərimiz nizamla çalışır



Heç düşünmüsünüz mü?

- Siz yatarkən orqanlar sistemlərinizdən hansılar işləyir?
- Orqanımızdakı sistemlər bir-biri ilə necə əlaqəli olur?
- Əgər orqanizmdəki sistemlərdən birinin işi pozularsa, nə baş verər?



1. Aşağıdakı çərçivələrdə verilənlərin hansı orqanlar sistemi tərəfindən həyata keçirildiyini dəftərinizə qeyd edin.
2. *Orqanlar sistemləri necə işləməlidir ki, orqanizm vahid bir sistem kimi fəaliyyət göstərsin?*


1. *Təbiət qoynunda rəngarəng çıxaklıqlar qəlbini oxşayır, onların xoş ətrindən məst olursan.*




2. *Dənizdə dalgalara sinə gərərək sürətlə üzürsən. Bu zaman lazım olan enerjini qida maddələrindən alırsan. Bu qida maddələri hüceyrələrə çatmaq üçün kiçik hissələrə parçalanmalıdır.*




3. *Qana keçmiş qida maddələrinin bədən hüceyrələrinə çatması gərəkdir. Ürəyimiz işləyərək qanı damarlara vurur. Bədənə şaxələnmiş damarlar vasitəsilə qida maddələri toxuma hüceyrələrinə çatdırılır.*



4. Havadan oksigen qanımıza, qanımızdakı karbon qazı isə atmosferə verilir. Bədənimizdə enerjiyə ehtiyac artırsa, hava alıb-verməyimiz də sürətlənir.




5. Beyniniz vücudunuzdakı sistemlərin işini nizamlayır. Oxuduğunuz hər hansı bir kitabı anlamaq, yeni nə isə öyrənmək və hazırlamaq da sizin beyninizin nəzarəti və fəaliyyəti sayəsində mümkündür.



6. Bədənə müəyyən bir forma verir, əzələrlə birlikdə sənin hərəkətini təmin edir.



7. Maddələr mübadiləsi zamanı orqanizmə lazımlı olmayan bəzi zərərli maddələr yaranır ki, bunların bir qismi orqanizmdən sulu məhsullar şəklində xaric olur.



Orqanizmimiz bir çox orqanlar və onların təşkil etdiyi sistemlərdən təşkil olunub. Orqanizmin öz işini düzgün qurması üçün bütün orqanlar və orqanlar sistemləri bir-biri ilə əlaqəli fəaliyyət göstərməlidir. Bilirsiniz ki, orqanizmdə dayaq-hərəkət aparatı, qan-damar, tənəffüs, çoxalma, həzm, ifrazat, sinir və endokrin sistemlərin hər biri müəyyən funksiya yerinə yetirir.

Bədənimizdə baş verən hər bir proses bu sistemlərin eyni məqsədlə çalışması sayəsində mümkündür. Məsələn, pilləkənlərlə qalxarkən aşağı ətrafların açıcı və büküçü əzələləri bir-biri ilə əlaqəli işləyir. Əzələlər beyindən alınan impulslar hesabına yığılır və boşalır, beləliklə də, ətraflarımız hərəkət edir. Ürək ətraflarımızın damarlarına qan qovaraq ora qida maddələri və oksigen çatdırır. Tənəffüs sistemi qandakı oksigeni artıraraq karbon qazını kənarlaşdırır. Qida maddələri həzm sisteminde parçalanır və qan vasitəsilə baldır əzələlərinin hüceyrələrinə çatdırılır. Bu hüceyrələrdə əmələ gələn lazımsız maddələr ifrazat sistemi ilə kənarlaşır. Pilləkənlə qalxarkən duyğu orqanlarımız ətraf mühit impulslarını qəbul etməkdə davam edir.

Hər hansı bir sistemdə baş verən dəyişikliklər digərlərinin də işinə öz təsirini göstərir. Məsələn, qan-damar sistemində baş verən hər hansı bir dəyişiklik əzələ sisteminin lazımı enerji ilə təmin olunmamasına səbəb olur. Bu da sümük və əzələ sistemlərinə təsirsiz qalmır.

Beləliklə, bize məlum oldu ki, orqanizmdə orqanlar sistemi faydalı nəticə əldə etmək üçün birlikdə fəaliyyət göstərir ki, belə müvəqqəti birləşmənin funksional sistem adlandığını bilirsınız.


Orqanizmin fəaliyyətinin sinir və humoral (latınca “humor” maye deməkdir) yolla tənzim olunması sizə bəllidir. Sinir sisteminin və bioloji fəal maddələrin üzvlərin fəaliyyətinə tənzimedici təsiri öz aralarında uzlaşır. Bununla da orqanizmin tamlığı bərpa olunur.




1. Gündəlik həyatınızdakı fəaliyyət növlərindən (voleybol oynamamaq, gəzintiyə çıxmamaq, dərs oxumaq, qida qəbul etmək və s.) birini seçin. Bu zaman orqanlar sisteminizin hansılarının nə kimi fəaliyyətdə olacağını dəftərinizdə qeyd edin. Fikirlərinizi əsaslandırın.



2. Şəkildə göstərilən orqanlar sisteminin hansı orqanlardan təşkil olunduğunu qeyd edin. Qazlar mübadiləsi gedən orqanın fəaliyyətində baş verən pozğunluqların digər orqanlar sistemində nə kimi dəyişikliklərə səbəb olacağını dəftərinizdə qeyd edin.



3. Hansı cavab doğrudur?



Mövzu 2. Orqan nəqli həyat verir



Lalə qəzətdə belə bir elana rast gəldi: böyrəyə ehtiyacı olan bir xəstə özünə təcili böyrək axtarır. Lalə təəccübləndi.


Görəsən, bir böyrəklə yaşamaq mümkünürmü? Sizcə, insanlar xəstələrə orqan bağışlaya bilirlərmi?

Şəkli nəzərdən keçirin. Göstərilən orqanlardan hansının köçürülməsi donor insanın öz həyatını davam etdirməsinə mane olmaz? Nəticəni müzakirə edin.

Hansı orqanları köçürmək mümkünür? Bunun əhəmiyyəti nədir?



Öz funksiyasını yerinə yetirə bilməyən, hətta orqanizmə zərər verəcək hala gələn orqanın sağlam orqanla dəyişdirilməsinə “orqan nəqli” deyilir. Orqanlar sağlam insanlardan və ya “beyin ölümü” keçirmiş insanlardan qanunvericilikdə nəzərdə tutulmuş yollarla alınır. *Sizcə, hansı orqan yalnız beyin ölümü keçirmiş insandan alınar? Fikrinizi əsaslandırın.*





Verilmiş mətni oxuyun və qruplara bölünüb aşağıdakı sualları cavablandırın.

Yüksək təzyiq, maddələr mübadiləsində dəyişikliklər, mikroblar, şəkər xəstəliyi, həddindən çox dərman qəbulu, zədələnmələr, şəxsi gigiyena qaydalarına əməl etməmək böyrəklərin funksiyasının pozulmasına, nəhayət, onun itirilməsinə səbəb ola bilər. Çox vaxt belə xəstəyə böyrək köçürülməsi lazımlı gəlir. Böyrəklər canlı və ya yenicə ölmüş insanlardan alınır bilər. Bunun üçün xəstə və orqanını bağışlayan insan əvvəlcədən hazırlanır və düzgün şərtlər altında əməliyyat aparılır. 2-4 saat çəkən bu əməliyyatlar çox risklidir. Ancaq hazırlı texnologiyalar sayəsində əməliyyatlar zamanı ölüm halları 0,1%-ə enmişdir. Canlı orqanizmdən alınan böyrəklər əməliyyatdan dərhal sonra ölmüş orqanizmlərdən alınan böyrəklər isə 2-3 həftədən sonra fəaliyyətə başlayır. Bu müddətdə xəstənin qanını dializlə təmizləyirlər.

I qrup. Orqan bağışlanması münasibətiniz necədir?

II qrup. Hansı orqanların nəqli yalnız beyin ölümü keçirmiş insanlardan alınır?

III qrup. Orqan nəqlinin əhali üçün əhəmiyyəti nədir?

IV qrup. Ölkəmizdə orqan nəqlini artırmaq üçün hansı işlər görülə bilər?

Gəldiyiniz nəticələri digər qruplarla müzakirə edin. Ümmükləşmiş düzgün nəticələri dəftərinizə qeyd edin.

Səhiyyə Nazirliyinin verdiyi məlumatlara əsasən, ölkəmizdə də orqan nəqli ilə bağlı bir sıra işlərin aparıldığı və müvəffəqiyyətlər əldə edildiyi məlumdur.

Böyrək, qaraciyər, tük, ürək qapaqları, qırmızı sümük iliyi və s. orqanların nəqli əməliyyatları bu gün ölkəmizdə uğurla həyata keçirilir. Dünəyada ilk transplantasiya əməliyyatını 1883-cü ildə isveçrəli cərrah Teodor Koxer aparmışdır. Ölkəmizdə orqan nəqli ilə bağlı aparılan işlər qanunvericiliklə dövlət tərəfindən tənzimlənir.

Orqanın bağışlanması tibbi bir müalicə metodudur. Bu metod gözü görməyən insanın yenidən görməsi, dializ cihazına bağlı bir insanın həyata dönməsi deməkdir.

- Əgər böyrəyimin birini verərəmsə, bir insan yaşadaram.
- Əgər qaraciyərimin bir hissəsini verərəmsə, ikinci bir insanı yaşadaram.


• 18 yaşına çatmış, əqli-ruhi sağlığı yerində olan hər kəs orqan bağışlaya bilər.

• Ən azı iki şahid qarşısında bu addım açıqlanmalıdır.

• Bundan sonra həkim orqan köçürülməsini həyata keçirməyə icazə verməlidir.



1. Orqan nəqli ilə bağlı fikirlərinizi beş cümlə ilə dəftərinizə yazın.
2. Araşdırma aparın və ölkəmizdə orqan nəqli ilə bağlı görülən işlərin siyahısını tərtib edin.
3. Həkimlər Arifin dostuna böyrək nəqli olmazsa, uzun müddət yaşaya bilməyəcəyini söyləmişdilər. Arif digər dostları ilə məsləhət-ləşir ki, ona necə köməklik eləsinlər. Sizcə, onlar xəstə dostlarına necə kömək edə bilərdilər?
Fikirlərinizi yazın.
4. Düzgün və səhv olanları qruplaşdırın.



səhv

--	--	--	--	--

düzgün

--	--	--	--	--

Mövzu 3. Zərərli vərdişlərə yox deyək!



Hər bir insan həyatda sağlam yaşamaq istəyir. Müdriklər demişkən, insan üçün ən böyük hədiyyə can sağlığıdır. Ancaq bəzi insanlar aludə olduqları zərərli vərdişlərdən uzaqlaşa bilmirlər. *Zərərli vərdişlər orqanizmə necə təsir göstərir?*




Alkoqol, siqaret və narkotiklərə aludəciliyin səbəblərini müəyyənləşdirin və dəftərinizdə qeyd edin.

Siqaret, alkoqol və narkotiklərdən istifadə insan orqanızmini zəiflədir və bir çox xəstəliklərin meydana çıxmamasına səbəb olur.

Siqaretin ziyanı:

- ağıciyər xərçənginin 50-87%-nin səbəbi siqaretdir;
- xroniki bronxitin 75%-nin, ürək xəstəliklərinin 25%-nin səbəbi siqaretdir;
- hamilə qadınlar gündə bir dəfə siqaret çəkərsə, bu, uşağın vaxtından əvvəl doğulmasına səbəb ola bilər. Eyni zamanda uşağın sağlam doğulma ehtimalı azalar;
- ağız boşluğu, qida borusu xərçənginin də ən çox səbəbinin siqaret olduğu müəyyənləşdirilmişdir;
 - siqaret damarların daralmasına səbəb olur ki, bu da qan dövrənini pozur;
 - siqaret ürək çatışmazlığı, iflic, astma kimi xəstəliklərə gətirib çıxarır.
 - insanı tez qocaldır;
 - reproduktiv orqanları zəiflədir.

Dünyada hər 8 saniyədə bir insan siqaret üzündən həyatını itirir.



Siqaret çəkməyən insanın ağıciyəri



Siqaret çəkən insanın ağıciyəri

Alkoqol

Alkoqollu içkilərin də orqanizm üçün çox böyük ziyanı vardır. Siqaretdə olduğu kimi onda olan bəzi maddələr insan sağlamlığına mənfi təsir edir, bir çox xəstəliklərin yaranmasına təkan verir. Alkoqol həm də insanın sinir sistemini pozaraq problemlərin yaranmasına səbəb olur.

Alkoqolun ziyanı:

- həzm orqanlarının xəstəliklərinə səbəb olur;
- ürək əzələlərinin işi pozulur və xəstəliklərə səbəb olur;
- qan dövranı pozulur;
- qaraciyər xərçənginə və sirroza səbəb olur;
- böyrəklər zədələnir;
- ani ölüm təhlükəsi yaradır;
- hafızə pozğunluğu, qorxu, unutqanlıq, qısqanlıq və s. yaranır;
- sosial problemlərə, ailə münaqişələrinə səbəb olur;
- özünü idarəetmə qabiliyyəti itirildiyi üçün qəza və cinayətlərə səbəb olur.



Sağlam qaraciyər



Sirrozlu qaraciyər

Narkotiklər

XXI əsrin ən qlobal problemlərindən biri də narkomaniyadır. "Ağ ölüm" adlanan bu bəla gənclərin normal həyatını zəhərləyən zərərli vərdişlərdən biridir. Narkotik maddələrin qəbulu sağlamlığa təsir etməklə yanaşı, bir sıra sosial problemlərə də səbəb olur.

Narkomaniya həm psixoloji, həm də sosial bələdir. Narkotiklərə yox deyək!!!

Narkotiklərdən istifadə:

- həzm orqanları sisteminə zərər vurur;
- sinir sisteminin işini pozur;
- ağciyər xərçənginə səbəb olur;
- QİÇS-ə və digər xəstəliklərə yoluxmaya səbəb olur;
- sonsuzluğa səbəb olur;
- yaddaşı və düşünmə qabiliyyətini zəiflədir;
- cinayətlərə səbəb olur;
- ailə münaqişələri yaradır;
- təhsildən, normal əmək fəaliyyətindən uzaqlaşdırır.



Narkotiklərdən istifadənin nəticəsi



1. “Zərərli vərdişlərə aludəçilik həm ailə, həm də cəmiyyət üçün təhlükəlidir” mövzusunda araşdırma apararaq bu təhlükənin nədən ibarət olduğunu müəyyənləşdirin.
2. Narkotiklərdən uzaqlaşmanın yollarını müəyyənləşdirin və dəftərinizə yazın.
3. Narkomaniya əleyhinə mübarizə apara biləcək bir tibb cihazı düzünen və onun şəklini çəkin.

Mövzu 4. Ətraf mühiti qoruyaq



Alımlar hesab edirlər ki, torpağın əsas bələsi onun eroziyası və həddindən artıq çirkənməsidir. *Sizcə, torpağı çirkəndirən amillər hansılardır?*

Siz “Biologiya” və “Həyat bilgisi” fənlərindən təbiətdəki bir çox canlıların sayının azaldığını, hətta çoxlu bitki və heyvan növlərinin nəslinin kəsildiyini bilirsiniz.

Dünyada əhalinin sürətlə artması və plansız surətdə şəhərlərə axını, yaşılçıqların azalması, dərman və gübrələrdən çox istifadə, yerdəyişmələr və s. ətraf mühiti çirkəndirir, təbii sərvətlərimizə hədsiz ziyan vurur. Torpağın, havanın, suyun çirkənməsi o səviyyəyə çatır ki, onlar faydalı yox, zərərli olmağa başlayırlar.

Ölkəmizdə də yararlı torpaqlar azalmağa başlamışdır. Kimya sənayesinin qalıqları başda olmaqla, ətraf mühitə atılan zərərli məhsullar torpaqlarımızı yararsız hala salır. Əkin sahələrini azaldır.

Elm və texnologiyanın sürətli inkişafı ətraf aləmi kəskin dəyişməkdədir. Bunun nəticəsidir ki, təbii sərvətlərin, enerji qaynaqlarının insan tərəfindən istifadəsi əvvəlcə çox faydalı olduğu halda, indi bir sıra təbiət qanuna uyğunluqlarını pozur.



Şəkillərə baxın və insanın təbiətə necə təsir etməsi haqqında nəticə çıxarın. Gördüyünüz dəyişiklik haqqında sizin fikriniz nədir?



İnsanın yaratdığı problemlər həllini tapmasa, canlıların həyatı təhlükə qarşısında qala bilər.

İnsanlar olmasa, digər canlılar yaşaya bilər, ancaq insanın əhatə olunduğu çevrə əlverişli olmasa, insan yaşaya bilməz. Ona görə də ayrı-ayrı fəndlərlə yanaşı, böyük dövlətlər və təşkilatlar ətraf mühitin qorunması probleminin həlli yollarını axtarır, eyni zamanda onların həyata keçirilməsi üçün vaxtında tədbir görürlər.

Bəs ətraf mühitin çirkənməsinin qarşısını almaq üçün nə etməliyik?

Havanın çirkənməsinin qarşısını almaq üçün:

- neft, daş kömür, torf, qazdan alınan enerji mümkün qədər Günəş, külək və su enerjisi ilə əvəzlənməli;
- zavodlardan buraxılan tüstülər zərərli qalıqlardan təmizlənib sonra havaya buraxılmalı;
- sənaye obyektləri tikilərkən ətrafdə yaşıllıqların salınması planlaşdırılmalıdır;
- avtomobilərin buraxdıqları zərərli qazların azaldılması üçün tədbirlər görülməli;
- təbii qazın avtomobilərdə və ictimai nəqliyyat vasitələrində istifadəsinə qadağın qoyulmalıdır;
- meşələrin qorunması həyata keçirilməli, yeni meşə zolaqlarının salınması, ağacların əkilməsi sürətləndirilməli;
- ozon qatını dağdan maddələrin istehsalı dayandırılmalıdır.



Suyun çirkənməsinin qarşısını almaq üçün:

- sənaye qalıqları suya axıdılmamalı;
- sənaye qalıqları suya təmizləyici qurğulardan keçidikdən sonra buraxılmalıdır;
- içməli təbii su mənbələri qorunmalıdır;
- kanalizasiya suları təmizləndikdən sonra suya axıdılmalı;
- su canlılarına zərər verən madələrin su nəqliyyatı ilə daşınması zamanı diqqətli olmalı, düzgün qərarlar verilməli;
- təbii surətdə parçalanması çətin olan yuyucu vasitələrdən istifadə olunmamalıdır.



Torpağın çirkiliyinin qarşısını almaq üçün:

- məişət qalıqları toplanmalıdır və kənarlaşdırılmalıdır;
- əkin sahələrində nəqliyyat vəsi-tələrinə, məişət obyektlərinə və sənaye müəssisələrinə yer ayrılmamalı;
- sənaye tullantıları təmizlənmə-dən torpağa tökülməmeli;
- dərman və gübrələrdən düzgün istifadə olunmalıdır;
- tullantılar yenidən istehsala gedərkən təmizlənməli;
- torpağa ifrat dərəcədə su verilməməli;
- çəmənlik və meşələr qorunmalıdır, meşə sahələri artırılmalıdır.



İnsanların təbiətə vurduğu ziyan bəzən ekoloji fəlakətlərə səbəb olur. Ekoloji fəlakətlər isə hərbi “fəlakətlər”dən də qorxuludur. Bu səbəbdən də dünya ölkələri bu fəlakətlərə qarşı birləşir. Milli ekoloji problemlər regional, regional ekoloji problemlər isə qlobal ekoloji problemlərə çevrildiyindən beynəlxalq əməkdaşlıq xüsusi əhəmiyyət kəsb edir. Artıq bir neçə ölkənin maraq dairəsini əhatə edən problemlərin həlli üçün ölkələrarası müqavilələr, sazişlər qəbul olunur. Həm miqyasından, həm də əhəmiyyətindən asılı olaraq beynəlxalq ekoloji problemlər ikitərəfli, çoxtərəfli sazişlər, konvensiya-lar əsasında tənzimlənir.

Azərbaycan Respublikası ekoloji mühitin sağlamlaşdırılmasını strateji məqsəd sayır. Ölkəmiz beynəlxalq konvensiyalara qoşulub, möhtərəm prezidentimizin ekoloji sahə üzrə çox dəyərli sərəncamlarını həyata keçirmək üçün Ekologiya və Təbii Sərvətlər Nazirliyi təxirəsalınmaz tədbirlər görür.

Müasir dövrdə təbiətdən istifadə nə qədər vacib və aktualdırsa, onu qorumaq, bərpa etmək, cəmiyyətin davamlı inkişafını təmin etmək bir o qədər əhəmiyyətlidir.



1977-ci ildə Yaponiyanın Kioto şəhərində BMT-nin təşkilatçılığı ilə keçirilmiş çevre toplantısında iqlim dəyişkənliliyi və istiləşmə ilə əlaqədar olaraq protokol imzalanmışdır. Burada məqsəd planetin istiləşməsinə səbəb olan istixana qazlarının azaldılmasına yönəlmüşdür. Dünyanın 160 ölkəsi bu protokola qoşulsalar idi, 2008–2012-ci illər arasında bu qazların 5% azalacağı ehtimal olunurdu. Təəssüf ki, bir çox dövlətlər bu protokolu imzalamadı.



1. Aşağıdakı cümlələri tamamlayın:

- a) Torpağa atılan zərərli qalıq məhsulları torpağın ... səbəb olur.
- b) Havanın çirkənməsinin qarşısını almaq üçün kömür, neft, qaz kimi yanacaqlar yerinə ... və ... daha çox yer verilməlidir.
- c) Torpağın aşınması ... yararsız hala sala bilər.
- d) Suyun çirkənməsi ... səbəb ola bilər.

2. Aşağıdakı ifadələrdən düzgün olanları seçin.

- a) Sənaye tullantılarının hava və suyu çirkəndirməsinin qarşısını almaq üçün xüsusi qurğular qurulmalıdır.
- b) Ozon qatının qalınlaşması havanın çirkənməsini artırır.
- c) Torpağa gübrələrin həddindən artıq verilməsi məhsuldarlığı artırır.
- d) İri zavodların ətrafında torpaqlar az çirkənir.
- e) Su mənbələri neft tullantılarının, zavod və fabriklərin, möişət tullantılarının və çirkəb sularının hesabına çirkənir.

3. Düzgün çıkıştı tapın.



Ekskursiya

Mövzu: Güclü işıqlandırmanın canlılara təsiri

Məqsəd: Güclü işıqlandırmanın ətraf aləmə təsirini müşahidə etmək

Tapşırıqlar:

1. Əgər mümkünəsə, rəsədxanaya səyahət edin. Nə üçün bunlar şəhərdən kənarda tikilir?
 2. Ətrafinizda hədsiz işıqlandırılmış yerləri müəyyənləşdirin. Belə işıqlandırmanın canlılara təsiri varmı? İzah edin.
- ▶ Yuxarıdakı tapşırıqlardan birini seçin.
 - ▶ Sinif yoldaşlarınızdan biri ilə işə başlayın.
 - ▶ Müşahidələrə başlamazdan əvvəl toplayacağınız məlumatları hansı şəkildə təqdim edəcəyinizi müəyyənləşdirin.
 - ▶ Məlumat toplamaq üçün vasitələri (fotoaparat, videokamera və s.) müəyyənləşdirin.
 - ▶ Seçdiyiniz tapşırığa əsasən plan hazırlayın.
 - ▶ Məlumatları toplayıb təqdimat hazırlayın.
 - ▶ Təqdimatları sinif yoldaşlarınızla müzakirə edin.
 - ▶ “Güclü işıqlanma canlılara necə təsir göstərir?” – sualını cavablandırın.
 - ▶ Ətrafımızdakı bu problemi aradan qaldırmaq üçün siz nə edə bilərsiniz?

Layihə

Mövzu: Çevrəmizdəki su mənbələrinin çirkənməsinin qarşısının alınma yolları

Məqsəd: Çevrəmizdəki su mənbələrinin çirkənməsinin minimuma endirilməsi yollarının araşdırılması

Araşdırılacaq məsələlər:

1. Suyun çirkənməsinə səbəb olan amilləri müəyyənləşdirin.
2. Yaşadığınız ərazidə suyun çirkənməsinə səbəb olan mənbələr varmı? Çirkənməyə səbəb olan amillər hansılardır?
3. Suyun çirkənməsi canlılara necə təsir göstərir?
4. Suyun çirkilik dərəcəsini göstərən canlılar varmı? Onlar haqqında məlumat toplayın.

Araşdırmanızı aşağıdakı plan üzrə aparın:

- Müşahidə aparın.
- Araşdırma zamanı istifadə edəcəyiniz mənbələri müəyyənləşdirin.
- Araşdırmanın sonunda göldiyiniz nəticələri ümumiləşdirin.
- Layihənin hazırlanması zamanı sizin məlumatın yerini müəyyənləşdirin.
- Layihəni sinfin münasib bir yerindən asın.

Mövzu 5. Ətraf mühit və orqanizm



Şəkillərdə verilənləri insan orqanizminə təsirinə görə necə qruplaşdırmaq olar?



İnsan orqanizminə təsir göstərən digər amillər hansılardır?

Siz işığın, temperaturun, rütubətin orqanizmlər üçün çox böyük əhəmiyyəti olduğunu bilirsiniz. Belə bir sual meydana çıxır: *Görəsən, orqanizmlər üçün faydalı olanlar zərərli də ola bilərlərmi?*

İşıq kirliliyi

İşıq kirliliyi işıqdan lazım olmayan yerdə hədsiz çox miqdarda istifadə, işıqlandırmanın düzgün olmaması və s. nəticəsində yaranır. Bu, hava və su kirliliyi kimi çox ziyanlı olmasa da, insan orqanizminə ziyan vura bilir.

Əyləncə mərkəzlərindəki işıqlandırmalar, xüsusən də lazerli işıqlandırmalar gözlərdə bir çox problemlərin yaranmasına səbəb olur.

İşıq kirliliyinin qarşısının alınması tədbirləri:

- məqsədə uyğun işıqlandırıcılarından istifadə olunmalıdır;
- reklam və elan işıqlandırmaları gecəyarından sonra söndürülməli;
- lazer şüalandırılmasından az istifadə olunmalıdır.

Qida kirliliyi

Xüsusən yaz-yay aylarında təzə meyvə-tərəvəz çıxan zaman bəzən insanlar onlardan hər hansı birini yedikdən sonra mədə bulantısı, ishal kimi rahatsızlıqlarla qarşılaşır. Buna səbəb nə olur?

Son illərdə qida maddələrinin də ekoloji baxımdan təmiz olmaması fikri ilə tez-tez rastlaşıraq. Bu, qida maddələrinin orqanizm üçün zərərli hala gəlməsi deməkdir. İnsanlar bitki və heyvan mənşəli qidalardan qidalanırlar. Bu qidaların yararsız olmasının səbəbi nədir?

1. Radioaktiv çirkənlənmə illərlə öz təsirini itirmir.
2. Torpağa verilən dərmanlar torpaqdan bitkilərə, onlardan heyvanlara, hər ikisindən insanlara keçə bilir.
3. Gübrələr bitkilərə daha sürətli inkişaf üçün verilir. Ancaq bəzi hormonlu gübrələr bitki üçün faydalı olsa da, insan orqanizmi üçün təhlükə yaradır. Çox vaxt onlardan istifadə bitki üçün də ziyanlı olur. Qida məhsulları çox saxlandıqda, yuyulmadıqda təhlükəli ola bilir. Onlar bir çox xəstəliklərin mənbəyi olur. Radioaktiv maddələrlə çirkənlənmiş qidalardan xərçəngə, sıkəst doğulmalara səbəb olur. Zəhərli dərman maddələri isə insan ölümünü də götərib çıxarır.

Səs kirliliyi

Siz kiçik bir kənd və ya qəsəbədə yaşaya bilərsiniz. Ona görə şəhərlərin səs-küyündən xəbərsizsiniz. Onu yalnız kinolardan seyr edir, qəzelərdən oxuyur, şəkillərdən müşahidə edirsiniz. Ancaq məlum olmuşdur ki, şəhərlərdə əhalinin artıqlığı, texnologiyanın inkişafi insan orqanizminə təsir göstərən səs kirliliyinə səbəb olur. Səsin şiddətini ölçmək üçün **desibel (dB)** adlanan ölçü vahidindən istifadə edilir. 35-65 dB səslər normal səslərdir. 65-90 dB səslər müntəzəm eşidilərsə,



zərər verə bilər. 90 dB-dən yuxarı səslər təhlükəlidir. Bizim ölkəmizdə də nəqliyyat vasitələrinin çoxluğu şəhərlərdə səs-küy yaradır. Hətta bəzən səsin şiddəti 90 dB-ə çata bilir.

Bəzi səslərin şiddəti, (dB-lə)	
İnsan səsi	60
Yarpaq xışlıltısı	10
Telefon zəngi	70
Uşaq ağlaması	100
Saat zəngi	80
Nəbz vurguları	65-90
Mətbəx robotu	90
Metro stansiyasında qatarın səsi	100
Motosikl	110
Orkestr səsi	110
Top səsi	170

Səs kirliliyi çox olduqda insanlar çox narahat olur, hətta müalicəsi olmayan xəstəliklərə də tutula bilirlər.

Səs kirliliyinin törətdiyi fəsadlar:

- eşitmə pozğunluğu, yüksək təzyiq;
- ürək-damar və tənəffüs sistemində fizioloji dəyişikliklər;
- əqli inkişafın, yuxu rejiminin pozulması, stress, əsəbilik, diqqətsizlik, əmək qabiliyyətinin aşağı düşməsi.

Səs kirliliyinin qarşısını almaq üçün:

- aeroportlar, dəmir yolları yaşayış evlərindən kənarda tikilməli;
- səsli nəqliyyat vasitələrindən mümkün qədər az istifadə olunmalı, metro, velosiped kimi nəqliyyat vasitələrinə üstünlük verilməli;
- sənaye müəssisələri şəhərlərdən kənarda tikilməli;
- evlərdə ikiqat şüşəli pəncərələrdən istifadə olunmalı;
- səyyar satıcıların qışqıraraq mal satmasına icazə verilməməli;
- şadlıq evlərində istifadə olunan atəşfəşanlığa icazə verilməməli;
- səs salan vasitələrə səsboğunu qoyulmalı;
- insanlar səs kirliliyi haqqında məlumatlandırılmalıdır;
- səs-küy artırınlardan istifadə edənlərə cərimələr təyin olunmalıdır.



1.

a) Hava kirliliyinə səbəb olan beş amili yazın.

b) İşıq kirliliyinə aid olan dörd amil yazın.


c) Qida kirliliyinin səbəblərini yazın.

2. Göstərilənlərdən hansı radioaktiv çirkənmə nəticəsində yarana bilər?

- | | |
|--------------|--------------|
| a) askaridoz | b) malyariya |
| c) vərəm | d) xərçəng |
| | e) QIÇS |

3. Verilmiş sözlərdən uyğun gələnini düzgün istiqamətə yazın.

- su • güclü səs • radiasiya • dərman • işıq • hava kirliliyi



BİOLOGİYA 8

*Ümumtəhsil məktəblərinin 8-ci sinfi üçün
Biologiya fənni üzrə*

DƏRSLİK

Tərtibçi heyət:

Müəlliflər: **Məmmədova Nüşabə Əsəd qızı**
Həsənova Brilyant Sücahət qızı
Fatiyeva Leyla Fəxrəddin qızı

Buraxılışa məsul	Sevil İsmayılova
Dizayner	Gülnar Qurbanova
Səhifələyici	Kübra Bədəlova
Korrektor	Nübar Qarayeva
Texniki redaktor	Fəridə Səmədova
Baş redaktor	Gültəkin Cəfərova
Texniki direktor	Xəqani Fərzalıyev
Nəşriyyat direktoru	Kəmalə Qarayeva

*Azərbaycan Respublikası Təhsil Nazirliyinin
08.06.2015-ci il tarixli 645 №-li
əmri ilə təsdiq edilmişdir.*

© Azərbaycan Respublikası Təhsil Nazirliyi – 2017

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

Hesab-nəşriyyat həcmi. Fiziki çap vərəqi 11. Formatı 70x100 1/16.
Səhifə sayı 176. Ofset kağızı. Jurnal qarnituru. Ofset çapı.
Tiraj 32588. Pulsuz. Bakı – 2017.

“Şərq-Qərb” ASC
AZ1123, Bakı, Aşıq Ələsgər küç., 17.

Pulsuz